

964  
02



ప్రపంచం

శాంతి



అక్షయమ, శుక, వాసిష్ఠ, సునంద, రమ్యపాణికిన వాణికి  
 వ్యాఖ్యితలంబు వన్నుడును సాకగ మ్రెక్కి నుతింతున

# సూక్తి వైజయంతి

సందేశాత్మిక సూక్తులు

(ప్రథమభాగము - త్రివర్గకాండము)



వాచస్పతి :

డాక్టర్ వానమామలై వరదాచార్యులు

## సూక్తి వైజయంతి

By

Dr. Vanamamalai Varadacharyulu

ప్రచురణ :

1978 : శ్రీరామనవమి

ముఖపత్ర రచన :

మదిపడగ బలరామాచార్యులు

నరసవ్రతీ చిత్రము (గ్రంథాదిలో)

శీలా పీఠాజగారు.

ముద్రణ :

శ్రీరామా పవర్ ప్రెస్, సుభాష్ రోడ్,

సికింద్రాబాద్.

వెల రూ. 40-00

ప్రతులకు :

వాసమామలై వరదాచార్యులు

పోస్టు చెన్నూరు,

జిల్లా ఆదిలాబాద్.

## కృతిస్వీకర్త



గౌ॥ ఆం. ప్ర. ముఖ్యమంత్రి  
డాక్టర్ మజీ చెన్నారెడ్డిగారు

శ్రీ వాగీశ్వర్యై నమః

## అంకిత ప్రదానము

సర్వప్రజా సమూహమది స్వాగతమిచ్చె నెడంద మెచ్చి యాం  
ద్రోర్వికి ముఖ్యమంత్రివగు యోగ్యుడ వీవెయటంచు నెంచెనో  
నిర్విరతిన్ బ్రజాప్రభుత నిన్వరియించె నమాత్యరాజ్యాణీ !  
గర్వముజెందు నాంధ్ర, తెలగాణము నీప్రతిభా ప్రసిద్ధికిన్.

మట్టి చెన్నారెడిన్ శశిన్ మంత్రివర్య  
మట్టి చెన్నారెడిన్ నీ సమాఖ్యలోన  
చుక్కబలగము తా శశిన్ జుట్టినట్లె  
అఖిల ప్రజల బలమ్ము మీ యండనుండె.

ఈ మట్టి నీడ తా నెందరిండ్లలేని బీదల కిలునిలబెట్టగలదో  
ఈ మట్టియూడ తా నెందరి యనదలకై కరాలంబముగాగలదో  
ఈ మట్టివృక్ష మృదెన్నేని గతిలేని పక్షులకు నభీష్టఫలము లిడునో  
ఈ మట్టి బీజమ్ము లేరాజదుర్గమ దుర్గవిభేదక సర్గమగునో.

తలప నీమట్టి తనదు పత్రములలోన  
నెన్ని యాకలి దొక్కల కన్నమిడునో  
తమిని నీమట్టియేజనతా జనార్ద  
నులకు వటపత్ర శయ్యయై యలరునొక్కో.

మంచి, పరితాప పడిన మీ మానసమ్ము  
ఎంచి కన్నీటి చుక్కయై గాంచుఁ బదను

చెడు విజృంభించ మీ యెద కడు తెగించి  
కటుకు వజ్రపు ముక్కయై గాంచుఁ బడను.

పరదాస్య శృంఖలాబద్ధయౌ భారత  
మాతృదాస్య విముక్తి మనవిధి యని  
గాంధీమహాత్ముని ఘనపాంచజన్య వి  
స్లవశంఖ రావమ్ము చెవిని బడనె  
శాంత్యహింసా సత్య శస్త్రాస్త్రధారులై  
సత్యాగ్రహమోఘ సమర ఖువిని  
స్వాతంత్ర్య రక్షకై శపథమూను తెలుంగు  
పురుష సింహముల నొక్కరుడ వీవు  
మిమ్ముబోల్ త్యాగుల కృషిఫలమ్మెకాదె  
తెల్లవారి పాలన నిశి తెల్లవారె  
దక్కనను తెలంగాణము దక్కె మనకు  
జనవిహితసద్విచార : శీతనగధీర :

నేటి యాంధ్రదేశ ప్రజానీకమునకు  
తమరి నేతృత్వమొక యదృష్ట మనవలెను  
ముఖ్యమంత్రిగా మీరాక సఖ్యభావ  
వరశరచ్చంద్ర రాకయై వరలె మాకు.

అలరు మీ సుమనస్సు నందు దానెందును  
వరకళాదరణ సువర్ణ గరిమ  
అడరు మీ సుమనస్సునందు దామెందును  
వధ ప్రజా సేవాసువాసనలును

చెలగు మీదు సుమనస్సీమనెందును జనా  
 వన రాజ్య చారుతా వైభవంబు  
 అమరు మీసుమనస్సునందు దా నెందును  
 దైవ భక్త్యైక సుధామధురిమ  
 వన్నెతరుగదు చెడవు సువాసనలును  
 అందమరుగదు మధువూరు నక్షయమని  
 కాళి విశ్వనాథుఁడు పూజకై ధరించి  
 తమిఁద్రిలింగ ప్రజకుఁ బ్రసాదమని యిచ్చె.

చిచ్చిడు భానుని వడకఁ జేసెడి సోముని లెక్కసేయకన్  
 వచ్చని పైరులంబితికి బంగరు పంటల నన్న వస్త్రముల్  
 మచ్చికనిచ్చి పెంచు నభిమాన ధనాన్వితవంశజాతుఁడౌ  
 అచ్చపు రైతుబిడ్డని యాదృతి నాకృతి నిన్వరించెనో.

తఱిగని జన్మధాత్రికిని దాస్యవిముక్తి ఘటింప ధర్మ సం  
 గరమున శాంత్యహింసలను ఖడ్గములూని రిపున్ జయించు సుం  
 దరుఁడగు త్యాగమూర్తి యని తానయికోరెను నాడు కావ్యసుం  
 దరి నిను మంత్రిమండలినుధాకర చెన్నపరెడ్డి ధీమణి :

మచ్చికమీర మీరొకట మాదగు చెన్నుపురమ్ము గాంచగా  
 వచ్చిన నాడు నాడుకృతి వారిజలోచన మీకు స్వాగతం  
 బిచ్చి స్వకీయ గానసుధ లీయగ నెంతయు సంతసమ్మునన్  
 మెచ్చిన మీరసజ్జత కమేయగుజాడ్యతకున్ వరించెనో.



అన్నివిధముల సీవ సమర్థుడవని  
 మత్కృతియొ నిన్నువలచె నమాత్యముఖ్య !  
 కృతి సువర్ణసుందరి యలంకృత గుణాఢ్య  
 దీని గొనుమి యైశ్వర్యజగాన మనుమి.

ఇట్లు పీవాడు

వానమామలై వరదాచార్యులు

## విజ్ఞప్తి

నా సాహిత్యకృషి సుమారు ఏబది సంవత్సరాల కాలమునుండి సాగుచున్నది. ఈ అర్థశతాబ్దిలో చిన్నవి పెద్దవి కలిసి మొత్తం ఏబది రచనలు నాచే సృజింపబడినవి. ఇవి వివిధ సాహిత్య ప్రక్రియలలో నిర్మింపబడినవి. మహాకావ్యము పోతన చరిత్ర మొక్కటి తాను 15 సంవత్సరముల కాలము తీసికొనినది. మహాకావ్యము, ఖండకావ్యములు, నాటకములు, నాటికలు శతకములు, సూక్తులు, గేయనాటికలు - నవలలు - వచన కవితలు సాహిత్య వ్యాసములు. వ్యాఖ్యానము - బుట్టికథలు - యక్షగానము మొదలగునవి రచించినాను. ఇందులో 15 పుస్తకముల ముద్రించి ప్రకటించి గల్గినాను. నా జీవితమిట్లు సాహిత్య నిర్మాణమునకే యంకితమగుట మత్పూర్వకపుణ్యవిశేష మనవలెను. ఇంకెన్నియో రచనలు అముద్రితములు గానుండుట నా దురదృష్టమనుకొనవలెను.

ఇప్పుడి సూక్తులనే గ్రంథమును ముద్రించుటకు సాహసించితిని. ముద్రించిన పుస్తకములు విక్రయింపబడినచో కవికి తదితర కృతులు కొన్ని ముద్రణ మొందుటకు పీలుగలుగును. కాని నవలలు దప్ప తక్కిన సాహిత్య ప్రక్రియలలోని రచనలు అమ్ముడు పోవుట మిక్కిలి కష్టమైనవని. గ్రంథాలయములైనను ఇట్టి గ్రంథముల కొనుటకు సుదృఢక్రమములుకావు. ఇక పద్యరచయితలు పనికిరానివారు కావలసివచ్చుచున్నది.

పద్యసాహిత్యము చదువువారు పండితులు మాత్రమే. తెనుగు భాష అధికారభాషగా మరియు బోధనా భాషగా మారినను తెనుగు భాషయందు నూటికి 99 మంది పాండిత్య పరిచయములేనివారే కావలసి వచ్చుచున్నది. పూర్వకవికృత పురాణేతిహాసకావ్యగ్రంథములు వానిలోని కవితా సంపద వానిలోని జ్ఞాన సంస్కారవిశేషములు వల్లనిభోజనములై కూర్చొనినవి. అంగ్లభాషా పండితుల సంఖ్య బహుళముగా

నున్నది. అంగ్లమునకున్న ఆదర గౌరవములు ఆంధ్రదేశములో ఆంధ్ర భాషకే లేకుండుట విచారణీయము. అంగ్లము ప్రపంచ భాష యగుటచే నది యవశ్య పఠనీయమేయైనను, మాతృభాషయగు ఆంధ్రమును మన వారు చిన్నచూపు చూచుట శోచనీయము గాదా! ఎంతయో సాహిత్య సంపద మన కావ్యపురాణాలలో నున్నది. అది యెవరుపయోగించుకొనని నిరర్థక ద్రవ్యముగా మారుచున్నది. బి. యే. పట్టభద్రులై నవారికి గూడా చాల జనమునకు తెలుగు సరిగా తెలియకుండుట దురదృష్టకరము.

ప్రభుత్వము ప్రజలు ఆదరించిననే ఏ భాషయైనను నునంపన్నమై రాణించగలదు. శాస్త్రములు కళలు భాషా యోషకున్న రెండు కన్నులు. అందు శాస్త్రము మేధస్సు పెంచి విజ్ఞానము నుపదేశించి ప్రయోజన కరమై కానవచ్చుచున్నది. కళలు విజ్ఞాన వినోదముల రెంటిని గలిగించి, సంస్కారమును పెంచి మనస్సును విశాల మొనర్చి మానవత్వమునకు ఉద్దీప్తిని గలిగించుచున్నవి. మనస్సులేని మేధస్సు మహా ప్రమాదకర మైనది. అందుకే శాస్త్రములు కళలు రెండును కావలసినవే. వివిధ సాహిత్య ప్రక్రియలు “విశ్వక్శేయః కావ్య” మను లక్ష్యమునకు గురియైన వైనను సూక్తి ప్రక్రియ మొదటినుండి ప్రజలలోనికి సులభముగా చొచ్చుకొనిపోయి సత్ప్రవర్తనము సద్గుణసంపత్తిని ప్రబోధించుచు మిక్కిలి ప్రయోజనకరమైనదిగా నున్నది. ఈ సూక్తి సాహిత్యములో సులభపదగ్రథనముండుటయు దీనికికారణముగాకపోదు. ఇపుడట్టి సాహిత్యప్రక్రియ యగు సూక్తిసంప్రదాయము నారాధించి యీ గ్రంథమును వ్రాసితిని.

దీనికి “సూక్తి వైజయంతి” నామకరణ మొనర్చి సుమా రేడు వందల పద్యములు వ్రాసితిని. అన్నియు ఆటవెలదులు తేటగీతులు కందములే ఐయున్నవి. సూక్తులకీపద్యములే హృద్యములై యుండుట మన కనుభవైక పేద్యమగు విషయమే.

ఈ ప్రక్రియలో వ్రాసిన వారిలో తెనుగునందు వేమన సుమతి నార్లవారు మొదలగు వారు ప్రసిద్ధులు. మన సాహిత్య సారస్వతములకు ధర్మార్థ కామమోక్షములను చతుర్విధ పురుషార్థములు ప్రయోజనము లైనవి.

అందువల్ల నే నేను మన సంప్రదాయానుసారముగా ఈ గ్రంథ సూక్తులను ధర్మార్థకామమోక్షములను నాల్గు పద్ధతులలో విభజించితిని. మొదటి మూడు త్రివర్గములని మోక్షము అపవర్గమని యుంటుండే తిరిగి యా విభాగమును రెండు భాగముల కన్వయింపజేసితిని. త్రివర్గకాండ మనియు అపవర్గకాండమనియు ఆరెండు భాగములకు నామకరణ మొనర్చి తిని. సంస్కృతములో భర్తృహరి ఇంచుమించుగా నిట్టి విభాగమునే యొనర్చినట్లు స్ఫురించును. తెనుగు సూక్తులలో నీ విభాగములేదు. నీతి శతకము ధర్మార్థములకు, శృంగారశతకము కామమునకు, వైరాగ్య శతకము మోక్షమునకును విషయములై యుండుటచే భర్తృహరి సుభాషితములలో నిది పొసగుచున్నది.

నేను దీనిలో సుమారు మత్స్యత పూర్వకావ్యములనుండియు పంద పద్యముల వరకు గ్రహించితిని. యేయే విభాగమునకేవి సరిపడునో వాని నందు జేర్చితిని. దీనిని సహృదయు లామోదించిన నేను ధన్యుడను,

ఈ గ్రంథము ఆంధ్రప్రదేశ్ ముఖ్య మాత్యులు గౌ॥ డాక్టర్ చెన్నారెడ్డిగారు కృతిగా స్వీకరించుటకు ఆమోదించుట వారికెంతయు కృతజ్ఞుడను, ముఖచితములు వేసిన బలరామాచార్యులకు, శీలా వీర్రాజు గారికి, ముద్రణ త్వరగా నొనర్చి నాయందు దయజూపిన పశ్చాత్తాప శంకరయ్య గారికి కృతజ్ఞుడను. పీఠికను వ్రాసినా కావ్యమునకు తలపై మకుటమిడివ మదగ్రజులు శ్రీ జగన్నాథాచార్యుల వారికి డాక్టర్ సి. నారాయణరెడ్డి గారికిని నేను సర్వదా కృతజ్ఞుడను విధేయుడనై యుందును.

ఇట్లు

వానమామలై వరదాచార్యులు

శ్రీ వాగీశ్వరై నమః

## పీఠిక

సుమారేడువందలి పద్యములుగల ఈ సూక్తి వైజయంతి యను కృతి డా॥ వాచస్పతి వానమామలై వరదాచార్యులుగారి రచనలోని వివిధ ప్రక్రియలలో నొక యమూల్య ప్రక్రియా రత్నముగా, ఆంధ్ర భాషలోని నీతి ప్రభోధక కృతులలో తలమానికముగా వెలుగు కావ్య రాజము.

ఈ నిర్మకుట కవిచక్రవర్తిగారి రచనలన్నియు దేనికదే తన ప్రత్యేక విశిష్టతను కలిగినవై విశ్వసాహితీ రంగంలో అనన్య సామాన్య ప్రతిభావంతములుగా అప్రతిమానములగు ఉత్తమోత్తమ రచనలుగా వెలుగుచున్న వనుటలో అత్యుక్తి ఎంత మాత్రమునులేదు.

మానవ సమాజమును ధర్మబద్ధముగా నీతి నిజాయితీ కల దానినిగా తయారుచేయడంలో మహాకవి రచనలు తోడ్పడినంతగా మరేవియు తోడ్పడజాలవని యనుట సత్యదూరముకాదు. మహాకవులు మహర్షి తుల్యులు. జగత్కల్యాణ చింతనమే వారి ప్రధాన ద్యేయము, సమాజ ప్రగతియే వారి ఏకైక లక్ష్యము. వారి లేఖని తన గమ్యమును చేరుకొను నందాక విశ్రమించదు. నిరంతరము సాగిపోవుచు విశ్వమును వసుధైక కుటుంబముగా దిద్ది తీర్చుటలోను, సమాజములోని కుళ్ళును కడిగివేయుట లోను దానికదేసాటి. “నా నృషిః కురుతే కావ్యం” అను నార్య వచనాను సారము విశ్వశ్రేయస్కరములగు వివిధ రచనల వెలయించుటయే వారి మహత్తర జీవితాశయము. “మార్గదర్శి మహర్షిః” అను నార్ష వచనాను సారము మహాకవులు విశ్వమానవ సమాజమునకు సత్యమార్గ ప్రదర్శకులై యవతరింతురు గదా.

పై కోవకు చెందిన మహాకవిగా మహర్షిగా అఖండ విజ్ఞానధనిగా శ్రీ వానమామలై తన యమూల్య కృతులను సర్వాంగ సుందరములుగా పరమ ప్రయోజనవంతములుగా ఆంధ్రభారతీయోపామతల్లికి అనన్య దుర్లభములగు అమూల్య రత్నోపహారములుగా సమర్పించెను.

తనువులు మాత్రము వేరుగా ఆత్మ యొక్కటిగా జెరిగిన మా సహోదరుల యన్యోన్య సౌభ్రాత్రానుబంధము నిర్నిబంధ నిర్ణీద్ర సౌహృద్దరసానుబంధముగా నిత్యానుసంధానమధురప్రబంధముగా సాగి పోయిన యా చిన్ననాటి రోజులలోనే శ్రీ వానమామలై దివ్యాత్మలో కవితా సరస్వతి తొలిసారిగా తొంగి చూచినది. అప్పుడు వీరి కవితా సరస్వతి 'డాగురుమూతలు' లోనే యుండిపోయినది. వయసు వచ్చిన కొలది రూపురేఖలు సంతరించుకొని సువర్ణ సుందరియై 'మణిమాలా' భూషాంకృతయై యలిరారుచు లలితపద విలాస విన్యాసగతి నలవరించు కొన్నదై యఖిలాంధ్ర లోకమును తనవైపున కాకర్షించు కొన్నది.

తన కాటుక కంటినిరు తుడిచి తనను కర్ణాట కిరాత కీచకులకమ్మ జెప్పక సమాదరించిన భక్తపోతన కవివరేణ్యుని ఋణము దీర్చుకొనుటకై, శ్రీ వానమామలై వేషమున నవతరించిన యఖినవ పోతనగారి లేఖనిలో నావేళించి అతని స్వీయ చరిత్రమునే అఖిలాంధ్ర కావ్య మకుటాయ మానముగా విలిఖింపజేసి, యావదాంధ్ర భూమిలో అతనికి అద్వితీయమైన మహాకవి శ్రేయస్సు నందజేసినది.

ఆ తర్వాత ఏతత్ కవి ప్రబంధ 'విప్రబంధ' గేయకావ్యము తన గేయ కవితా ప్రక్రియలో అద్వితీయమై అత్యంత మృదు పద బంధురమై మధురాతి మధురమై తంత్రీయ సమన్వితమై గేయసాహితీభారతికే అమూల్య రత్న వివంచియై యలిరారెను. ఏతత్ కవి విరచిత "గీతరామాయణ" అనువాద కృతియు అనువాదకృతి యనిపించుకొనక ఆంధ్రమూలమే

యను నంతటి తెలుగుదనమును ఆపాదించుకొని రామ కథామధురిమను గీత రూప కవితలలో గానము చేసినది.

ఇతని యమూల్య రచనలలో “వైశాలినీ” దృశ్యకావ్యము ఆంధ్ర నాటక కృతులలో అపూర్వ ప్రతిభా సమన్వితమై అత్యుత్తమ కథా సన్ని వేశములతో రసభూయిష్టమై లక్ష్యలక్షణ సమన్వితమై ఆంధ్రసాహితీ యోషామతల్లికి దివ్యాలంకార మణిమకుటమై శోభిల్లినది. ఇంకను ఇతని రచనలు ప్రక్రియా వైవిధ్యముతో సహృదయ రంజకములై పరమార్థ ప్రతిపాదకములై యనేకములుగా భాసిల్లినవి. అందు అముద్రితములేపెక్కు.

ప్రస్తుత కృతిరాజము “సూక్తి వైజయంతి”. ఇది యావండాంధ్ర సోదర సోదరీమణులకు సరస్వతీ వరప్రసాదము. ఇందలి సుఖాపితములు పరితల హృదయములను ఎట్టి కథా సన్నివేశము లేకుండా ఇట్టై తమ వైపునకు లాగికొనుటయేగాక నీతివర్తనము గురించిన ప్రాముఖ్యమును హృదయంగమముగా సోపమానముగా ప్రమాణీకరించుచున్నవి. ఒక్కొక్క పద్యరాజము వాడిపోవని యొక్కొక్క సుమరాజము. ఈ సుమరాజ సువాసనలు ఇతర దుర్విషయ వాసనలను పారద్రోలి మానవ హృదయ జేత్రములను సుగుణామోద సువాసితములుగా నొనర్చుననుటలో నత్యుక్తిలేదు. అందులకే దీనికి ‘సూక్తి వైజయంతి’ యను నామకరణ మొనర్పబడినదేమొ. అలతి పదములలో అనంత పరమార్థ భాండాగార మును పొదిగించి ఇంపుగా సొంపుగా చదువరులకు అందించిన యీ యమూల్య వైజయంతీ సుమసౌరభాలు విశ్వవ్యాప్తముగా వీచి యచిర కాలములోనే విశ్వమును సువాసనా వాసితము జేయుననుటలో సంది యము లేదు.

ఈ కృతిలో తరచు ఆటవెలదులు, తేటగీతములు వాడబడినవి. అచ్చటచ్చట మచ్చుతునకలుగా కందములు ఉపయోగింపబడినవి. ఆట వెలదులు ముద్దుముచ్చటగా తమ చిన్నారి పదాలతో చిన్ని చిన్ని

చిందులు త్రొక్కుచు ప్రతి యొక చిందులో వీనుల విందుగా ప్రభోధా మృతరసమును చించుచున్నవి. ప్రతిపద్యము విలుధ జనశిరోధార్యమై చిరస్మరణీయమై జీవిత యాత్రాపథములో పడే పడే హితోపదేశాత్మికమై విరాజిల్లినది. బాలురకును స్త్రీలకును సామాన్య సాహితీ జ్ఞానముగల ప్రతి వ్యక్తికిని ఈ గ్రంథరాజము సుగమాన్వయమగు సులభశైలిలో రూపొందించబడినది. మన యాంధ్రదేశ ప్రజలకు సూక్తులు ప్రసాదించిన కవులందరో కలరు; అందు ముఖ్యులు వేమనయోగి, సుమతి పద్యకారుడు. దాశరథి శతకకర్త, కాళహస్తీశ్వర శతకకర్త యగు ధూర్జటి మున్నగు మనీషి వతంసులు కొందరే.

సూక్తి ప్రదాతలగు రచయితల రచనలలో సూక్తి వైజయంతి తన 'సూక్తి వైజయంతి' యను నామమును సార్థక మొనర్చుకొని ధ్రువ తారగా వెలుగొందుననుటలో అతిశయోక్తిలేదు. ఇదివరకటి ఆంధ్ర సూక్తి రచనలలో వర్గ విభజికరణ పద్ధతి యనుసరింపబడలేదు. ఈ వర్గీకరణ పద్ధతి శ్రీ వానమామలై విరచిత సూక్తి వైజయంతిలోనే నూతనముగా ప్రవేశపెట్టబడినది. ఈ సౌకర్యము చదువరులకు వారి వారి ఇష్టానుకూలముగా ప్రత్యేక విషయములను పఠించుకొనుట కనువగు సదవకాశము కలిగించుచున్నది. ఈ పద్ధతి గీర్వాణభాషా కవివరేణ్యులగు భర్తృహరి సుభాషితములందు మాత్రమే కనిపించుచున్నది. అదియును ఇంతటి విస్తృత పథకంలో చేపట్టబడినది కాదు.

ఈ కృతిలోని సూక్తి రత్నములు, తొలుతగా రెండు విభాగములుగా విభజింపబడినవి. 1. ధర్మజిజ్ఞాస, 2. బ్రహ్మజిజ్ఞాస. ధర్మజిజ్ఞాసలో ముఖ్యాతి ముఖ్యములుగా పురుషుడు సాధించవలసిన పురుషార్థ త్రితయము క్రమపద్ధతిలో పేర్కొనబడినది. ధర్మ, అర్థ, కామములను త్రివర్గముగా, మోక్షమును అపవర్గముగా విభజించి ఈ చతుర్థ పురుషార్థమును బ్రహ్మజిజ్ఞాస విభాగములో చేర్చినది. బ్రహ్మజిజ్ఞాసలో ఈశ్వరుడు



భక్తి, జ్ఞానము, వైరాగ్యము, ప్రవృత్తి అను నాల్గింటివై నిర్వచనము చేయబడినది.

రములగు వివిధ నిర్వచనీయాంశములు సంకీర్ణ వర్గములో చేర్చి సంకీర్ణములో నేటికాలపు దుర్విసీతిని అక్రమ ప్రవర్తనమును చు మోసపు పోకడలను ఎత్తి చూపించుచు యివి యన్నియు హాజరైన ప్రగతికి గొడ్డలి పెట్టువంటివని నిరూపించుచు ఈ కలుషితమును తుడిచి వేయుటకే ఆధ్యాత్మిక నీతి ప్రగతి పథంలో సూక్తులు దర్శనముల వంటివని నిస్సంశయముగా చెప్పవచ్చును. శేష మేమనగా వీరు తమ యమూల్య సూక్తి రత్నములను హితముగా ఒక కంఠహారముగా రూపొందించినారు. నిర్మకుటర్తీయగు వీరికి ఈ 'నిర్మకుట' సూక్తి రత్నగ్రంథము ఎంతయు ౧. ఇవి భర్తృహరి సుఖాపితములవలె కావ్యభాషా ఫక్కిలో లోపోక జనసామాన్యమునకు అందుబాటులోనుండు సామాన్య చింపబడుట ఎంతయు ప్రశంసనీయము, ప్రయోజనవంతమును. మైదు మాత్రమే పండితైక వేద్యములుగా గూఢార్థ ప్రతిబంధంగా కన్పట్టుచున్నవే తప్ప తక్కినవి మృదు మధురపద ౨.

సూక్తి రచనలలోని ముఖ్యాతి ముఖ్య విశేషమేమన ప్రతి ప్రమాదమైన సోదాహరణమైన పరితల హృదయ ఫలకములవై భావ ముద్రనువైచి తక్షణ హృదయపరివర్తన గావించు జీవిత పథంలో ప్రగతిని సాధించుటకై ఈ కృతిలోని ప్రతి సుహృత్తర మంత్రశక్తిగా పనిచేయుననుట నిర్వివాదాంశము. రాగించిన యువమానవులు నిరువమానములు సరిక్రొత్తలు. క్తవ్యాంశమును ప్రమాణీకృతముచేసి హృదయంగమ మొనర్చు ప్రమాణాలంకారమునకున్న మంత్రశక్తి మరిదేనికి లేదేమో

యన్నంతటి మహోచ్చ స్థాయిలో వీరి యువమాలంకృతి కొనసాగినది. ప్రకృతి గర్భములో అచ్చటిదచ్చటే డాగియుండి ప్రతిభావంతులగు మహాకవుల క్రాంత దర్శిత్యదృష్టికేతప్ప తదితర కవుల సామాన్య దృష్టికి రాని యువమాసామగ్ని వీరికి కొట్టిన పిండి. అన్ని ప్రక్రియలలో సిద్ధ హస్తలగు వీరు ఉపమాలంకార భూషిత సుభాషిత రచనలలో నేకాదు నాటక రచనలలో సహితము అపరకాళిదాసే యనవచ్చును. ఉపమా కాళిదాసస్య అను శ్లోకచరణమునకు ప్రక్క (వరదార్య కవేస్తథా) అని చేర్చిన బాగుండునేమో యనిపించినది.

ఆ చార్యులవారి దివ్య మూర్తిత్వము ఈ సూక్తి వైజయంతిలో సంపూర్ణముగా మూర్తీభవించినదని యనుటకంటె వీరే ఈ కృతిరూపములో సాక్షాత్కరించినారనుట ఎంతో సమంజసముగా నుండును. వీరు జగమెరిగిన బాహ్యమణులు. యావదాంధ్ర భూమిలో సుప్రసిద్ధ మహాకవులు. వీరి ప్రతిభా పాండిత్యములు అంధ్ర సోదరులకు సువిదితములు సుపరిచితములు. నిరాడంబర జీవులు. నిష్కళంకవర్తనులు, వినయ భూషణులు సౌమ్యమూర్తులు వీరు. ఆధ్యాత్మిక విజ్ఞాన సంపదయు అనన్య సామాన్య కవితా సంపదయు వీరి ఆస్తి సర్వస్వము. ఏకలవ్య శిష్యులుగా నెందరో వర్ణమానకవులు వీరినుపాసించుచునే యుందురు. వీరి యుత్తమోత్తమ రచనలన్నింటిలోను ఈ సూక్తి వైజయంతి “విశ్వక్సేయః కావ్యమ్” అనెడి ప్రామాణిక వచనమును సార్థకము చేసెడి వరమప్రయోజనకారి కృతిగా పాఠకాండ్ర మహాశయుల హృదయ పద్మాననములలో సుస్థిరమైన చోటు జేసికొని ఆ చంద్రితారాగము భాసించునని యాశించవచ్చును.

ప్రస్తుత మీకృతిలోని కొన్ని వద్యములు మాత్రమే మచ్చు తునకలుగా గైకొని వాని యందచందములు వానిలోని మెఱుగులు నాశక్తి కొలిది చూపించుట మత్కర్తవ్యముగా భావింతును. వీరి ఈ రచనలలో

ప్రథమ విభాగమైన ధర్మజిజ్ఞాసలోని రెండవ పద్యములో నకల ధర్మసార సర్వస్వమును ముమ్మారు వడపోసి తీసిన రసాయనమాయను సంతటి యుచ్చస్థాయిలో పాతక మహాశయులకు అందించబడెను. (అత్మ కనను కూలమైనట్టి దుశ్చర్య లొరులపట్ల సేయకుండు టాకటి) యనునదే యీ పద్యము. (ధర్మహీనుడెందు దాభ క్తవరుడయ్యు, వాని భక్తినిల్ల వ్యర్థ మరయ అజ్ఞ మీరు భార్య యత్యంత ప్రేమమ్ము నొలుకబోయ బతిని గెలుచుకొనునె) అను నీ పద్యములో భగవద్భక్తుడు భగవదాజ్ఞా రూప ములో నున్న తన ధర్మమునకు బద్ధుడై యుండుట తప్పనిసరి. అట్టి ధర్మ మునే పాటించని వారి భక్తి నిరర్థకమనియు దానిని భగవంతుడు స్వీకరించడనియు నిరూపించుటకు కవి మహాశయుడు ఒక చిన్న యువమాన మును ఈ క్రింది విధముగా చూపెట్టినారు. ఏ భార్యయును తన వత్సాజ్ఞను ఒక వంక తిరస్కరించుచు, మరొకవంక అతని పాదసేవ చేసి సంత మాత్రాన వతి హృదయమును వశపరచుకొనగలదా యన్నాడు. ధర్మోద్ధరణమునకై పని గట్టుకొని అల్లంత దూరమునుండి ఇందవతరించిన వరమేశ్వరుడు ధర్మదూరుడైన భక్తుని పూజలు స్వీకరించునా? ఈ పద్య ములో ధర్మహీన భక్తవరునికంటె ధర్మబద్ధుడైన సామాన్య మానవుడే స్వామి హృదయంలో స్థానమును సంపాదించుకొనగలడను నిత్యసత్యము ప్రతిపాదించబడినది.

ధర్మమునకు సంబంధించిన మరొక పద్యంలో “ధర్మజీవనమ్ము దాభంగమందిన జనము నష్టపడును శాంతిచెడును. చెలువు కట్టతెగిన వరసస్య జాలమ్ము వేరుతాడు భూమి సారమేగు”. మానవ జీవనమ్మొక నిండు తటాకమనియు ధర్మము దానికొక సేతువనియు ఆ సేతువే తెగిన ఇంకేమున్నది. పైరు పచ్చలునమూలముగా కొట్టుక పోవుటయేకాక భూమిసారముకూడా తుడిచి పెట్టుక పోవునుగదా! పైరు పచ్చలవంటి మన యాశలు నిరాశలై మన జీవితములో ఆశాంతి చోటు జేసికొనును.

కావున మానవశాంతి సుఖాలకు మూలాధారమైన ధర్మనేతువును కాపాడుకొనుటయే ధీమంతుని ప్రథమ కర్తవ్యము.

“మహినధర్మావృత్త సౌఖ్య సంపదలకన్న ధర్మఘటిత దుఃఖ దరిద్రతలె యశమిడు” అను నీ పద్యములో అధర్మార్జితములగు నిరిసంపదలు భోగభాగ్యములకంటె ధర్మవర్తనముతో నొదవు దుఃఖ దారిద్ర్యములు కీర్తి ప్రదములు. కీర్తి మానవునికి జీవితముకంటె గొప్ప విలువ గలది. అవకీర్తి మరణముకంటె దుఃఖదాయకము. ఇందు అర్థముకంటెను కామ సౌఖ్యములకంటెను వేయేల జీవితముకంటెను కీర్తిప్రదమగు ధర్మమే రక్షితవ్యమని ఉదాహరింపబడినది.

“తల్లి దండ్రులేని ధర్మాతిరిక్తమౌ నడక జెప్ప దాని నిడువ నొప్పు” అనెడి ఈ పద్యములో ధర్మవ్యతిరేకమైన తల్లిదండ్రుల యాజ్ఞ నైనను అవశ్యము వర్జించదగినదే. తల్లి దండ్రులకేనియు ధర్మమే అనుసరణీయమగుటచే వారు తమ వుత్సృలను ధర్మవ్యతిరేక కార్యకలాపాలకు ప్రేరేపించ వీలులేదనియు ఒకవేళ ప్రేరేపించిరేని వారి యాజ్ఞను సవినయముగా తిరస్కరించడమే కర్తవ్యమనియు ఇందుకు నిదర్శనముగా తండ్రిమాటను గైకొనని ప్రహ్లాదుని తల్లిమాటకు విలువ నీయని భరతుని దీసికొన్నారు. యద్యపి పితౄజ్ఞా పరిపాలన ధర్మాంతర్గతమైనను విశేష ధర్మముక్తింద ఆ సామాన్య ధర్మము విగిపోవలసినదేయని సిద్ధాంతీకరించబడినది.

“ధర్మహీనమైన తక్కిన పురుషార్థములన దలయెలేని మొండె మగును”. అను నీపద్యములో ధర్మమును తలగా పోల్చి తక్కు పురుషార్థములను తలలేని మొండెములుగా చూపించినారు. తలకుగల ప్రాముఖ్యము ఆలోచనా సామర్థ్యము. తక్కిన యంగములకుండనట్లే ధర్మమునకున్న ప్రాధాన్యము. తక్కిన పురుషార్థములకు లేదని రూఢి వరుచబడినది ఏతావతా ధర్మమే ప్రధానముగా అనుసరణీయమని తేల్చబడినది.

ద్వితీయ పురుషార్థముగా లెక్కింపబడు అర్థమును గురించియు అచార్యులవారు చిన్నచూపేమియు చూడలేదనియే చెప్పవలెను. వీరి సునిశిత పాండిత్య దృష్టి అర్థరూప పురుషార్థమునకు అన్యాయమేమియు చేయలేదనుటకు నిదర్శనముగా “అరయ నాలుగు పురుషార్థములందున ..... అడుగుముందు జరుగదవనిలోన” అనునీ పద్యములో అర్థము గణుతిలో ద్వితీయమయ్యెను, ప్రణుతిలో అద్వితీయమైనది యని వాక్రుచ్చినారు. అర్థరహితుడు ప్రసంచములో ఒక్కడుగైనా ముందుకు వేయలేదని ఒక్కముక్కలోనే అర్థమహిమనంతయు కుదించి నుడివినారు. వీరి ఈ వర్ణనముగూడా అద్వితీయముగా నున్నదనవచ్చును. “అర్థవంతు పలుకు అర్థవంతములై వాసికెక్కు నెందు వాస్తవమయి” ఈ పద్యములో అర్థముగలవాని పలుకులు అవి కేవలము చిలుకపలుకులవంటివైనను ఎంతో పరమార్థముగలవిగా జనులు గొనియాడుదురు, అదే మరి అర్థ హీనుడగు పేదవాని వాక్కులు పేదవాక్కులైనను “విధవా వయస్సు” వలె వ్యర్థములగునని వర్ణించబడినది. మినమిసలాడు సరిక్రొత్త పరువ ముండియు పెనిమటిలేని జవరాలి యా పరువపు జిగిబిగువులు అడవిని గాచిన వెన్నెలలెట్లో యల్లై అర్థహీనుని వాక్కులు నాదరించు నాధుడు లేక వ్యర్థములగుననియు అర్థహీనునకు పలుకులుండియు పలుకుబడి లేదనియు అర్థవంతముగా నుడివినారు;

“ధనముగాంచి విద్య తలవంచికొనినిల్చు, ధనము నొద్ద బలము దానుడగును. అందుకొరకె లక్ష్మినాశ్రయించి మురారి అజహరారులకును నధికుడయ్యె” అను నీ పద్యరత్నమునకు ధనమున కెట్లో యల్లై తలవంచక తప్పదేమో యనిపించును. విశ్వకుటుంబియగు శ్రీ మన్నారాయణుడు లక్ష్మినాశ్రయించి నప్పటినుండియే బ్రహ్మాదులకు సేవ్యుడైనాడట, ఎంత మహోదాత్తమైన దివ్యకల్పనాచమత్కృతియిది. “ధనము గల్గువాడె ధరణిని గలవాడు లేనివాడు వృద్ధిలేనివాడు” దీనిని సమర్థించెడి యువ మానమును గమనించుడు “చెలువులోన నీరు బరగునందాకనె బ్రదుకు

కాట చేప పరువులాట" ఈ యొక్క పద్యమే అర్థమును గూర్చి వర్ణించెడి కోటి పద్యములసాటి. - ధనములేని వాడు ధరణిలో లేనివాడుగానే పరిగణించబడుట మనము కనులారగాంచుచున్నాము. జీవించి యుండియు లేనివాళ్లలో లెక్కింపబడుట ఎంత వంచనాస్పదము అసలే లేనివాడు లేని వాడు కాడు. ధనము లేనివాడే అసలు లేనివాడు. చెఱువులో నీరు చేపకు బ్రతుకుదెరువు, ఆ బ్రతుకుదెరువే లేకున్న చేప పరుగులాట కట్టు. మనిషికి సంసారంలో డబ్బులేకున్న మనిషి మనుగడ పరుగులాట నున్న. చేప నీరును విడిచి ఉణకాలము మనజాలదు. మానవ జీవితం అర్థమును విడిచి ఉణకాలము నెగ్గజాలదు.

ఇట్టి పరమ సత్యార్థ ప్రభోదకములైన అమూల్య పద్య రత్నములు ఈ కృతిలో కోకోల్లలు కుప్పలు తెప్పలు. వీనికి న్యాభ్యానమే వ్రాయ దలచుకొన్నచో అదియొక బృహద్గ్రంథ రాజముగా ఆలరునేమొ. విష్ణు మూర్తి ఇరువురి భార్యలలో నెవరు యందములో గొప్ప యను ప్రశ్న దేవలోకములో రేకెత్తి నప్పుడు ఎల్లవేల్పుల ముఖాలు తెల్లబోయి వాక్కులు మూగబోయినవేమొ; అప్పుడు నారద మహర్షి ఒక విచిత్ర సమాధాన మిచ్చినాడట వింటిరా! అదే మన పెద్ద భార్య జ్యేష్ఠ పోగా సొంపట చిన్న భార్య లక్ష్మి రాగా సొంపట ఆహా! ఏమి కల్పనా చాతుర్యము. ఈ కవివరేణ్యులు ఇద్దరిని చిన్నబుచ్చలేదు అదియును తాను తెప్పినట్లుగాగాక నారదమునితో చెప్పించినారు. ఇట్టి యుక్తి చమత్కృతి ఈ కవికొకనికే సాధ్యమగునేమొ! కామము గూర్చియు చెప్పవలసిన దంతయు చెప్పినారు. "కమరతి వినోదకారియై తోడొడ సత్రప్రయోజ నాస్త సంతతినిడు" యను నీ పద్యము కామమహిమకు పరాకాష్ఠ. విలాస వినోదములతో మొదలై విశేష ప్రయోజనకారియగు సంతతిని ప్రసా దించు కామము సృష్టికర్తయే యని చెప్పక చెప్పినారు. అందము మరియు నవనరము ఈ రెండును కామ పురుషార్థములో గలవనియు వర్ణించబడినది. "మా హృదంబు జాత మధ్యమునన్ బుట్టు, కామదేవు

మహిమనేమనందు" లక్ష్మీపుత్రుడైన కామదేవుడు యేమి చేయజాలడు ? ఏలనన లక్ష్మీ ప్రావకత్వ బలముచే నకల హృదయ కమలములలో ఎందును కానేయై ఎన్నెన్నో తీసుని కోరికలు సృష్టించి తన ప్రభుత్వము నెఱపుచున్నాడు. "అఖిలప్రాణికోటి కందుబాటుననున్న పూరుషార్థమనిన బుడమినదియె" అను పద్యములో తక్కిన మూడు కష్టమైక సాధ్యములు దుర్లభములు, కామమొక్కటియే నఖిల ప్రజానీకానికి అందుబాటులో నున్న పురుషార్థమనియు కామ ప్రాధాన్యమును పెద్ద ఎత్తున వర్ణించినారు. కామమునకు ప్రధానపాత్ర అతివయేకదా. అట్టి యతివనుగూర్చి కవివరేణ్యుని వర్ణనము పతాకాస్థాయినందుకొన్న ఈ పద్యరాజము తిలకించుడు "అందమునఁగండ్ల కౌగిట నదిమి మేని ..... సకలేంద్రియ సుఖాల నొసగు నతివ" పంచేంద్రియములకు కావలసిన విషయ సుఖములనెడి విందు మొత్తమును ఏక కాలమున ప్రసాదించున దతివ యొక్కతే నట ! తక్కిన ఏ వస్తు జాలమైనను ఒక ప్రత్యేక పరిమిత కాలమున ఒకొక ఇంద్రియమునకే సుఖపువిందు నీయగలదు. కాంత యొక్కతయే యిన్ని సుఖములను నొకే సమయమున ప్రసాదించునట ఇది ఎల్లరకు పరమ సత్యమేయని తోచినను సామాన్యులకు భేదించి చెప్పరాని పరమ రహస్యము. ఇందు కవి దృష్టి యొక సూక్ష్మదర్శినిగా పనిచేసినది. ఇట్టి కామము ధర్మబద్ధమైననే సత్సంతతినిడి సఫలత గాంచుననియు లేనిచో దుర్గతులకు మూలమగుననియు నొక పద్యములో వచించినారు.

"అఖిల వస్తుతతికి నధికమ్ము విత్తమా ధనమువనితగాంచి దాని యగును. వనిత నెఱగజూపి వంచించు కామమున్ మించు బలియెవడు ప్రపంచమందు". ఈ పద్యములో కామము యొక్క యపారశక్తి సామర్థ్యములను సరిగా గుర్తించి కవి తగురీతి వర్ణించెను. "అర్థస్య పురుషో దానః" అను ప్రమాణవాక్యము పరమ సత్యమైనను కాముని ప్రధాన పాత్రయైన వనితనుగాంచి ఆ యర్థము దాసురాలగునట, కేవల కామమే గెలుచుకొనునట. ఒక్కొక్కపుడు ధర్మమే కామమునకు లొంగి

వచ్చుననుచో అర్థము కామద్వైపిలో నెంతటిది ? ఇట్లు ధర్మార్థములను గెలుచుకొని కామము లోకమునిండా తన నిరంకుశ పరిపాలనను కొనసాగించుచున్నదనియు దానికంటె బలిష్ఠమైన పురుషార్థము మరొండు లేదనియు కామమునుగూర్చి వర్ణించెను, అయినను ఆ బలము వంచకత్వముతో కూడినదనియు విమర్శించినాడు. కామములోని ప్రత్యేకాంశమైన శృంగారమును ఈ మహాకవి సుమృదువుగా సుకుమారముగా నభ్యతా పరిభులను దాటిపోకుండా సరస కావ్యకై లిలో ఒకటి రెండు పద్యాలలో వర్ణించిన తీరును స్థావరపులాక న్యాయముగా చూపెట్టక తప్పదు. “కొమ్మ మాటున కోకిల కూయునేమి ..... నడలి రాజహంసలు కాళ్ళబడునోయేమె”. “బాల పెదవి గదల్చి అంధముల మూట విప్పు ముత్యాల తీరు”. లజ్జావతియగు శృంగారిణి తానొక కొమ్మయనియు ఆమె మధుర వచనములు కొమ్మమాటున కూయు కోకిల కూజితము లనియు ధ్వన్యర్థముగా వర్ణించినాడు. అట్లే ఆమె నడకలలో రాజహంసలు కాళ్ళ బడుచున్నవట. ఆమె యొక రాజహంస గమనయేకాదు; పదగతి విన్యాస శిక్షణలో రాజహంసలకుకూడా శృంగార విలాసగతులను నేర్పు యధ్యాపిక అవి యందుకే ఆమె పాదాల బడుచున్నవనియు విశదీకరించినారు. అంగాంగములను గూర్చి వచ్చిగా వనితా రూప వర్ణనమును గావించక మృదువుగా శృంగారపు లేతలను మాత్రమే వర్ణించినారు.

ఇట్లే ఇంకను తదితర శీర్షికలనుగూడ, ఈ మహాకవి స్వల్ప స్వల్పముగా స్పృశించి వాని గురించి తన అమూల్యభిప్రాయాలను, కవితా శిల్పములో చిత్రీకరించి, వానికి ఒక అపూర్వ సౌందర్యమును చేకూర్చినాడు. జ్ఞానవై రాగ్యములుగూర్చి ఈ కవి తన యపూర్వ జ్ఞానానుభూతిని యీ క్రింది పద్యములలో నెంతో యుక్తి యుక్తముగా హేతుబద్ధముగా నెట్లు నిరూపించినారో గమనితము. “గాలితోపులఁ గాలాబ్ధిఁ దేలి యాడు జన్మలను తరంగమ్ములీ జలధిఁ జనుచు తీరమును మట్టునో; మధ్యదీప్తచనునో ? దీపమున్నపై యిలు చక్కదిద్దవలయు” కాలమనెడి



మహాసముద్రమున, ప్రచండ మారుతవీచి హతుల త్రోపుచే లేచిన తరంగములట యీ జన్మలు. ఇవి యీ అనంత విశ్వజలధిలో తేలి యాడుచుఁ బయనించుచున్నవట. ఈ జన్మతరంగములు ఒడ్డును చేరుకొనునో మధ్యనే తీటిపోవునో చెప్పలేము. కనుకనే అత్మజ్యోతి యను దీపము వెల్గుచున్న యీలోనే మన హృదయమును గృహమును సంస్కరించుకొని దీనిని ఉత్తమ దేవాలయముగా మార్చుకొని యీ జన్మలోనే తరించవలెనని పై పద్యములో అమూల్య సందేశము నందించెను. “ముందు వైపు మోకాలి కీలుడువలేడు, వెనకవైపు మోచేతి కీల్గొనగలేడు. పరిమితాధికారముగల పురుషవరుడు పరమపురుషుడనేనని పల్కవశమె?” నేడురేపటి రోజులలో “చెలిరేగిన జీవుడే దేవుడను” మిడిమిడి జ్ఞానపు పెనుదుమారమును, కవి మహాశయుడు ఖండించుచు చెప్పెడి పరమ సత్యములివ్వె! తన మోకాలి కీలును ముందుకు ముడుచుకొనలేడు, మోచేతి కీలును వెనకవైపుకు మరల్చుకొనలేడుగదా! యీ జీవుడు. ఈ పురుగు, ఈ యల్పకీటకము ఈ నరుడు తన కొద్దిపాటి శక్తిని గుర్తించికొనక, నేనే పరమాత్మను అని సవాలుచేయుట ఎంత సమంజసమో మీరే యూహించుడని మనకే వదలివై చినాడాతాధ్యతను, ఈశ్వరుని యాస్తిక్యమును శంకించు మానవులనుగూర్చి ఈ కవి వరేణ్యుడేమనుచున్నాడో ఇంచుకపరిశీలంతము”నాస్తికుండు తాను నారాయణుండే లేడనిన ..... వాని కాంతి యరుగఁ గలదె? చూపులేని యంధుడొకడు సూర్యభగవానుడు లేడని నిర్ధారించికొన్నాడట అంత మాత్రమున సూర్యుని, దేదీప్యమాన ప్రకాశములేనిదవునా! అట్లే నాస్తికుడు యోగచక్షువులేని జ్ఞానాంధుడు వాడులేడన్నంతలో నారాయణుడు లేనివాడు ఎట్లగునని, ప్రశ్నారూపములో ప్రత్యుత్తర మిచ్చినాడు, “ఎన్నిమతములేని యీశ్వరుండొక్కండె ..... అలరంగెదైనఁ బాలోకండె” ఈ పద్యములో ఈశ్వరుని యేకత్వము, ఎంతో చక్కని యుపమానములతో నిరూపించినాడు. ఎన్నోమతాలున్నవి కాని

యన్నిమకాలవారికి ఈశ్వరుడా యొక్కదే. భాషలనేకములు, వానిలోని భావము మాత్రమొక్కటే. పూలు పలురకాలుగా పలురంగులుగా నున్నవి. అయినను వానిలోని మకరందము మాత్రమొక్కటే. ఆవులు వేలు వేలు రంగులలో మనుచున్నను పాలుమాత్రము వెవ్వేలు రంగులలోలేవు. పాల రంగులో ఈ భేదములులేవు. ఇది పరమసత్యము దీనిని గ్రహించిన వారెవ్వరును, మతముల కీచులాటలో మ్రగ్గక, ఏకేశ్వరోపాసనయే ఉపాదేయముగా తరింతురు, సుఖంతురని కవిగారు ఈ రీతిగా సర్వమత సమన్వయ సిద్ధిని సాధించినారు.

పరమపురుషార్థమగు మోక్షముగూర్చి ఈ క్రింది ఒక్క పద్యములో కవి మహాశయులు చివరి తీర్పుగా ఇట్లు వాక్రుచ్చినారు. “సర్వ సుఖము లందు సామాగ్రిట్టు ..... తామ వార్తలేదు” సర్వసుఖములలో మోక్షసుఖము సామాగ్రిట్టు. ఏలనన అది అత్యున్నతము, దానికి మృత్యువు లేదు, నరకభీతిలేదు. వయస్సు దిగజారిపోవుచేమో, యనుభవ సందేహములునులేవు. కరువు కాటకాలబాధ యంతకూ లేదు తక్కిన కామాది సుఖములకు ఈ వై న జెప్పిన భయసందేహాలకలవు. నిత్యసత్యా నందానుభూతి, యొక్కటే మానవుడు సాధించదగిన మహోన్నతమగు ఏకైక లక్ష్యమని, ఆచార్యులవారు ఈ పద్యముద్వారా లోకమునకు చాటినారు.

పరమపురుషార్థమగు మోక్షమును సాధించుటకు భక్తి, జ్ఞాన, వైరాగాధి సాధన సంప్రతి యెంత యున్నను ఆవి చాలవు. ఆ యనంత పరిపూర్ణ పరబ్రహ్మ స్వరూపమును దర్శింపజేయుటకు, భరన్యాస రూపములో నున్న శరణాగతి యొక్కటియే శరణ్యము. “ప్రపత్తిశ్శరణాగతిః” భగవద్గీతలోని చరమ శ్లోకములో నరునికి సారధిరూపములో నారాయణుడువదేశించిన చరమోపదేశము శరణాగతియేకదా; “సాధనాంతరముల వీడి సర్వశేషచరణ యుగళమై నా కెందు శరణమనుచు ..... భారమెల్ల నారాయణు వై నెయించి యెప్పుడు నిర్భరుడై యుంటుంటే ప్రపత్తి. “ప్రియుని కనుకూలముగ నుండి .....

యెప్పుడు దృఢబుద్ధి నమ్ముటయే ప్రవత్తి" ఈ రెండు పద్యాలలో గీతా సార సర్వస్వము సంక్లుప్తముగా చెప్పబడినది. సాధనాంతరములైన నానావిధ సామాన్య ధర్మముల గొడవతోబోక, విశేష ధర్మమైన ప్రవత్తియను ప్రాపును బట్టుకొని, సర్వశేషియైన అనగా (మిగత అన్నియు నెవనితో వర్ణవపించునో) అట్టి సర్వేశ్వరుని చరణయుగళి, నాశ్రయించి వానినే శరణ్యముగా గ్రహించి, "భరన్యాసము చేయుటయే ప్రవత్తియని, ప్రవత్తికి చక్కని నిర్వచనము చేసినారు. ప్రవన్నుడైనవాడు తన స్వామి యిష్టానుకూల ప్రవర్తనముకలవాడై, స్వామికననుకూలములైన పనులను వదిలి సర్వాధికుడైన స్వామిని ప్రేమించి దృఢాధ్యవసాయనిష్ఠతో సేవ సేయుట తప్పనిసరి యని ప్రవన్నుని కర్తవ్య నిర్వచనముగూడ చేసినారు.

"తనకుదానె చెడిడి చెనటి మానవుడెందు

వాని గూడినట్టి వారి తెరుచు

వైద్యుతాగ్ని నంటువాడు చచ్చుతెకాక

అతని నంటువారు హతులగుదురు"

పై పద్యములో మూర్ఖ సాంగత్యము యొక్క దుష్ప్రభావ దుష్పరిణామములను గురించి వక్కాణించుచు, కవిపరేణ్యులొక సరిత్రోత్త యుపమానముతో దానిని బలపఱచుటగాననగును. చెనటి, మూర్ఖ మానవుడు తనకు దాను మాత్రమే చెడక తననంటుకొను మానవుల నెల్ల నాశన మొనర్చునట. అది యెట్లన్న విద్యుత్తులోని అగ్నినంటువాడు తానొక్కడు చచ్చుటయెకాక తననంటు వారినిగూడ హతమొనర్చుచుండునుగదా! ఈ యుపమానము వీరి సునిశిత విమర్శ నాకక్షికి, వీరి యనంత ప్రతిభా సంపత్తికి మణిదర్పణమా! యన్నట్లున్నది. ఆ సమయమునకు వీరి ప్రతిభ యేయస్వేషణ శ్రమను గొనక ఇట్టి విమాతనోపమా సామగ్రిని వీరి దృష్టి ముందుకు తెచ్చిపెట్టుననియే యనవలెను. ఇట్టి యుపమలు వందలు వేలుగా వీరి లేఖని నుండి దొరలుటగాంచి, వీరు పూర్ణ సిద్ధహస్తులని వేతె చెప్పనక్కఱలేదు.

“దొరలు నేతలంత; నిరుపేద యా స్తియో ..... లింగ ధారులైన జంగాలవాడలో కోడిమాయమయ్యె గొంపదీసి” “పదుగు రేకమోచుఁ బదవినిచ్చినయంత.....కల్లు కొట్టు దేవునిల్లుగాదు” ఈ రెండు పద్యములు ‘అధికార’ శీర్షికలోని పద్యములలోనివి, ఇందలి మొదటి పద్యములో కవి మహాశయులు, అధికారుల యధికారమును, నేతల నాయకత్వమునుగూర్చి వాచ్యముగా నల్ల తెల్ల, యేమి యనరు గదా! కాని నిరుపేదల యా స్తి జాడదొరుకకుండ దోచబడు చుండుటకు కారకులెవరో తెలియదే! ఆశ్చర్య మాశ్చర్యము; అందరు లింగధారులైన జంగాలే; యా వాడలో మాంసాహారు లెవ్వరులేరు. కాని విచిత్ర మేమన ఆ వాడలోనే; అచటి దచ్చచే కుంపటి యంతకోడి నిమిషాలలో మాయమై పోయినదని, వ్యంగ్యముగా తమ యాశ్చర్యమును వెలి బుచ్చి నారు. అహో! ఏమి ఉక్తిచమత్కృతి ఎంతటి సముచితమగు సహజోప మాప్రయుక్తి! ఇక రెండవ పద్యములో పదిమంది గూడి యొక దుష్టునికి అధికారము కట్టబెట్టినంతమాత్రాన అతడు గొప్ప యధికారి యని చెప్ప రాదు. వందలాది మూర్ఖులు కలిసి ఒక సారాయి కొట్టులోచేరి కొలిచినంత మాత్రాన అది దేవాలయమెన్నటికి కాజాలదు. దేవాలయ ప్రాంగణ ములో భక్తులసంఖ్య చాల తక్కువైనను దేవాలయము దేవాలయమే యనియు; దాని పూజ్యత తగ్గదనియు వెలవిచ్చినారు.

ఇట్లు ఏ పద్యమున కాపద్యమే ఒక సర్వోత్తమమగు నర్థోపపత్తి గలిగి అపూర్వమగు సహజోపమాపుష్టితో అప్రతిమాన స్వారస్య వైశిష్ట్య ములు గలదై ఈ కృతికిని ఏతత్కృతికర్తకును మహోన్నత గౌరవ ప్రతి పత్తిని కలిగించుచున్నదనుటలో అత్యుక్తిలేదు. ఈ కృతిని గూర్చి దీని విలువలను గూర్చి నా కక్తివంచన లేకుండా స్థాలీపులాక న్యాయముగా ఈ పీఠికలో దీక్షాత్రముగా చూపించబ్రయత్నించితిని. గ్రంథ విస్తర భీతిచే అతి స్వల్పముగానే చెప్పి ఇంతటితో పరిసమాప్తి చేయుచున్నాను. ఈ కవివరేణ్యుని యందున్న నా సోదరాభిమానమును ఎంతో దూరము

బెట్టి ఒక మహాకవికి చేకూర్చవలసిన న్యాయమును దృష్టిలో పెట్టుకొని  
 ఏతత్కృతి మహత్వముచే సుప్రభావితుడవై వ్రాసిన ఈ పీఠికను సహృ  
 దయులైన కవిపండితులు ఆదరించి మన్నింతురుగాత ! యని నవినయ  
 ప్రార్థన. ఇట్టి అమూల్య సందేశాత్మిక మహోచ్చక్రతిని యావదాంధ్ర  
 సోదరులకు నీతిప్రబోధక సులభకై లిలో అందజేసిన “శ్రీ వానమామలై”  
 మహాకవి వరేణ్యులకు భగవానుడు శతాయురారోగ్య భాగ్యసంపదలు  
 ప్రసాదించుగాకయని ప్రార్థించుచు ముగించుచున్నాను.

ఇతి శమ్

ఇట్లు  
 వానమామలై జగన్నాథాచార్యులు

# అభినందన

డా॥ సి. నారాయణరెడ్డి

‘అభినవపోతన’ ప్రతిభాక్షిరాలయంలో తురగలిస్తున్న మరో తరంగమిది.

లోకంలోని ధర్మాధర్మ విభక్తికి, అపారాసుఖవ సంయుక్తికి తాదెత్తు ఎత్తిన వైజయంతి ఈ ‘సూక్తి వైజయంతి’.

ఈ సూక్తులు పురారచనలనుంచి పుణికి పుచ్చుకున్నవికావు. నిత్యానుభవాల కొలిమిలో కాగిన కనకశలాకలు. అందుకే వీటికి అంతమేలిమి.

వరదాచార్యులుగారి సహస్ర ముఖీనప్రజ్ఞకు ఈ సంపుటి ఇంకొక మెచ్చుతునక.

మహాకావ్యం, ఖండకావ్యాలు, గేయకృతులు, నాటకం, నాటిక, వచనకవిత, బుర్రకథ, హరికథ - ఇన్ని ప్రక్రియల్లో క్షుణ్ణమైన తెన్ను ‘వరదన్న’ది. ఇంతటితోనే అగిపోక ఒక పెద్ద నవలకూడా రచిస్తున్నారు. బొర్రకు తృప్తి ఉండాలిగానీ బుర్రకు కాదుగదా !

అశ్రాంతంగా కావ్యరచనా వ్యాసంగ విశ్రుతులైన వరదాచార్యులు గారు శతధా అభినంద్యులు.

# విషయ సూచిక

షయము	పుట సంఖ్య
సూక్తిమహిమ	1
దైవప్రార్థన	2
ధర్మమహిమ	8
అర్థమహిమ	10
కామమహిమ	17
విద్యామహిమ	32
చెలిమికలిమి	47
అధికారమహిమ	54
త్యాగమహిమ	60
ఈర్ష్యా	66
మోసము	70
దుర్జనపరిచయము	74
మూఢజనుడు	78
ఋణము	79
ధీరపరిచయము	81
సురాపానము	88
సంకీర్ణములు	86
(రెండవ భాగము)	
అపవర్గ కాండము	
ఈశ్వరుడు	108
జ్ఞానవైరాగ్యములు	114
దైవేచ్ఛ	123
భక్తిమహిమ	125
మోక్షమహిమ	129
ప్రపత్తిమహిమ	135

శ్రీ వాగీశ్వర్యై నమః

# సూక్తి వైజయంతి

సూక్తి మహిమ

శ్రీకరంబు సద్వివేక ప్రదంబును  
శాంతి సౌఖ్యదమ్ము సాధు పథము  
కష్ట వితతి నుండి కాపాడు దైవమ్ము  
ధరణి నీతి మించు గురువు గలడె ? 1

పాప భీతి గొల్పి పరమార్థ మెద నిల్పు  
ధర్మ రూపి యైన దైవ మనుచు  
అర్థ వంత మగుచు నలర జీవిత మెల్ల  
సూక్తి రత్నములను చూరలిత్తు. 2



## దైవ ప్రార్థనము

వేడ్క విశ్వము సృష్టి గావించు వాని  
 పీఠి భూత రక్షణ మొనరించు వాని  
 చివరి కఖిలమ్ము విలయమ్ము నేయు వాని  
 పెద్దలకు పెద్ద యగు వాని బేర్పినెంతు. 3

మానవాలి మానసముల మసలుచుండి  
 మంచి చెడ్డల నెప్పుడు వీక్షించు వాని  
 సజ్జనుల నేలి కుజనుల సంహరించి  
 ధర్మమును నిల్పు దేవుని దలంచి కొల్తు. 4

విశ్వమును గుటుంబముగ పేవించువాని  
 అఖిల ప్రజలకుఁ దండ్రీయై యలరువాని  
 సుతుల నెల్లర సమముగాఁజూచువాని  
 పెద్దలకుఁ బెద్దయగువాని బేర్పినెంతు. 5

మంచి చెడ్డల నెద విచారించి యెప్పుడు  
 మంచి నేవించి చెడును ద్యజించుబుద్ధి  
 మంచి నెరిగించు పెద్దలఁ గాంచి మ్రొక్కు  
 దివ్య బుద్ధి నొసంగఁబ్రార్థింతు నీకు. 6

ఎంచి తనవలె నొరులఁ బ్రేమించు మనసు  
 సకల జనుల బాధింపని సత్య వాణి  
 వీతి నియమము మీరని నిత్య కర్మ  
 దయఁ బ్రసాదింప నీకుఁ బ్రార్థన మొనర్తు. 7

## ధర్మ మహిమ

మహిని ధర్మమెందు మంచి చర్యల నేర్పు  
మంచి నడక కీర్తి మహితుఁజేయు  
అలఘు కీర్తి గౌరవార్థ ప్రదంబగుఁ  
గాన నరుఁడు ధర్మకలితుఁ డగుత.

8

అత్మ కననుకూల మైనట్టి దుశ్చర్య  
లొరుల పట్ల సేయకుండు తొకఁబె  
సకల ధర్మ సార సర్వస్వ మనుకొని  
తెలిసి మెలఁగ వలయు ధీయుతుండు.

9

ధరణి మానవుండు ధర్మార్థ కామ మో  
క్షముల సాధనమ్ము సలుపనెంచి  
బుద్ధి జీవి యగుచుఁ బుట్టెను. ధర్మము  
పూరుషార్థములకుఁ బుట్టినిల్లు.

10

ధర్మ రక్షణమొ తన రక్షణమ్మని  
తెలియ వలయు నెందు ధీయుతుండు  
ధర్మ శత్రు వెండుఁ దా లులాయమ్మయి  
యమునిఁ దలనుదాల్చి యరుగవలయు.

11

మహి నధర్మాప్త పౌఖ్య సంపదలకన్న  
ధర్మ ఘటిత దుఃఖ దరిద్రతలె యశమిడు  
మంచి కీర్తి జీవితమును మించు సుఖము  
దుష్టకీర్తి మృత్యువుకన్న దుఃఖతరము.

12

అర్థ కామముల్ ధర్మబాహ్యంబులైన  
చౌర్యమై వ్యభిచారమై సకల పాప  
మూలమై పుణ్య కల్పాగ మూలములనె  
హతి నొనర్చు. ధర్మమై సేవ్యమగు నెందు. 13

దయయె మూలమైన ధర్మ వృక్షమునకు  
వర యశ స్సమాలు పరిమళించు.  
తుదల పుణ్య ఫలము లొదవు, తాపము నార్చు  
నిత్య శాంతి యనెడి వీడ నొసఁగు. 14

అరయ నాల్గు పూరుషార్థమ్ము లందున  
ధర్మమెందు మొదటిదై రహించె  
ధర్మ హీన మైన తక్కిన పూరుషార్థ  
ములన దలయె లేని మొండె మగును. 15

ధర్మ మూల మగుచుఁ దగ నర్థ కాండమ్ము  
కామ శాఖ లలరఁ గడలఁ బ్రాకు  
అందు మోక్ష ఫలము లాస్వాదన మొనర్చ  
మూలములకు జీవనాల నిడుము. 16

అవని నాల్గు పూరుషార్థముల్ సాధింపఁ  
బురుషుఁ డెందు జన్మ బొందినాడు  
అర్థ కామములనె యాత్మీయము లొనర్పఁ  
బురుష జన్మ మెట్లు పూర్ణతఁగను. 17

అర్థకామము లవి యంగ రక్షణపేయు  
ధర్మమోక్ష యుగళిఁ దనియు నాత్మ  
అంగ ధారణమ్ము లాత్మోద్ధరణకునై  
యనుచుఁ దెలియలేని యతఁడు నరుఁడె ? 18

అవయవమ్ము లెద్దు లంగమ్ము శకటమ్ము  
బండి యెద్లు నింటిపట్టుఁ జేర  
ఇంటికేగ మరచి యెద్ల మేళుబలోనె  
ప్రొద్దుఁ బుచ్చుఁ గార్య సిద్ధి గనునె ? 19

ఏవొ పనుల కొఱకు నితర గ్రామమేఁగి  
పనులు దీర నుండ వశమె యచట  
సతత ముండు నట్టి స్వగ్రామ మేఁగుట  
మరచి యుండు వాఁడు మానవుడె ? 20

ధర్మ ముండు చోట దైర్యంబు వెల్లుగ  
తప్పు గల్గు చోట దైన్యముండు  
చక్క నిల్చి పెరుగు సారమౌ మాకులు  
బొంగు రంధ్ర ముంట వంగు నెందు. 21

తల్లి దండ్రిలేని ధర్మాతి రిక్తమౌ  
నడకఁ జెప్ప దాని విడువ నొప్పు  
తండ్రి మాట వినెనె తాను ప్రహ్లాదుండు  
భరతు డమ్మ మాట సరకు గొనెనె ? 22

ధర్మ మార్గ గతులు దప్పి బోధించిన  
గురువు నైన సరకు గొనఁగ రాదు  
దైత్య గురుఁడు హరికి దానమీరాదన  
బలియు నతని మడికి విలువనిడెనె ?

23

ధర్మ బద్ధ మైనఁ దగ నింద్రియ వితతి  
పురుష మోక్ష ధామమునకుఁ జేర్చు  
ముక్కు త్రాడు ప్రగ్గములు లేని యెద్దులు  
దారి నడచి యెట్లు లూరుఁ జేర్చు.

24

ధర్మ బద్ధములగు తగు నర్థ కామముల్  
అమర కీర్తి సౌఖ్యదములగునిల  
ధర్మ హీన ములుగ తగు నర్థ కామముల్  
అపయశమ్ము దుఃఖ మంద జేయు.

25

అర్థ మెల్ల ధర్మసార్థ కామములకె  
కామ మెల్ల మోక్ష ధామమేఁగ  
ననుచుఁ దెలియు నతఁడె యాత్మోద్ధరణ కార్య  
నీడ్చి నొందగల ప్రబుద్ధుఁ డెందు.

26

ధర్మమె హరియై ప్రోచును  
ధర్మమె యముఁడగుచు దుష్ట దనుజుల నేచున్  
ధర్మాకృతులు మహాత్ములు  
నిర్మల మతి జయము వారిని వలచి వచ్చున్.

27

తగిన చర్య ధర్మ మగుచు సౌంపారును  
పెదవి నొడుగు పల్లు కుదురువోలె  
తెగిన పను లధర్మ మగుచు ననన్యమౌ  
బెదవి మించు పండ్ల విధము దోచి.

28

ధర్మ మదీ దినమ్ము తానయి గన్తవ్య  
పథము లెఱుక పరచు ప్రాజ్ఞ తతికి  
రాత్రియై యధర్మ సూత్రమ్ము దుష్టుల  
జేర లాగు జార చోర గతికి.

29

ఎవఁడు తాను ధర్మ హీనుడై దినముల  
బుచ్చుచుండు వాఁడౌ పుడమి నతఁడు  
తలఁపఁ గమ్మరీని కొలిమి తిత్తింబలె  
గాలి పీల్చు విడుచుఁ గాని మృతుడె.

30

ధర్మ జీవనమ్ము దాభంగ మందిన  
జనము నష్ట పడును శాంతి చెడును  
చెరువు కట్టి తెగిన వర సస్య జాలమ్ము  
వేరు లూడు భూమి సార మేగు

31

ధర్మహీనుఁ డెందుఁ దా భక్తుడైనను  
వాని భక్తియెల్ల వ్యర్థ మరయ  
ఆజ్ఞ మీరు భార్య యత్యంత ప్రేమమ్ము  
నొలకవోయఁ బతిని గెలుచుకొనునె ?

32

ధర్మయుక్తు భక్తుః దలదాల్పు నీకుండు  
 పరిమళముల జిమ్ము విరిసి వోలె  
 నిష్కళంకుడైన నెలవంకఁ దలదాల్చె  
 బాలు డనక ప్రేమ కూలి తాను.

33

శర్మదంబులైన ధర్మశాస్త్రంబులు  
 దేవు నాజ్ఞలనుచుఁ దెలియ లేరు  
 ఆజ్ఞ మీరునట్టి యవిధేయు నిజభక్తు  
 డంచు స్వామి కరుణఁ గాంచఁ గలఁడె.

34

ధర్మ మోక్షముల్ తటములై తనర నందు  
 నర్థ కామముల్ జల ప్రవాహమయి పారు  
 తీరములమించి పారు వాఃపూర మెందు  
 ఊళ్లకూళ్ల నాశము పేయకుండునొక్కొ!

35

అఖిల మానవతను నదుపువో నుంచగా  
 జాలు నవని ధర్మశాస్త్రమొకటె  
 మద గజమ్ముకెందు మస్తకమ్మున నుండు  
 అంకుశమ్ము కరణి ననవరతము.

36

మనసు బోవు దెసకు మనుజుండు తానేగ  
 మహినిఁ బురుగు గాక మానవుండెఁ  
 మనసు గోరుకోర్కె మంచిదా చెడ్డదా  
 బుద్ధి నెరిగి నడచు బుధుడె నరుండు.

37

అరయ దొంగ పశువులటు లింద్రియములు  
మదికి వచ్చినట్లు మసలఁ జూచు,  
ఘన వివేక దండమును గేలగొని ధర్మ  
బుద్ధి వాని నెందు హద్దువెట్టు.

38

సంఘ విహిత చర్య శాస్త్ర ధర్మంబగు  
విమల ధర్మ విదుల విబుధు లంద్రు  
ధర్మభంగ కరుల దైత్యులుగా నెంచి  
హరియె వారిఁ జంప నవతరించు.

39

ధనము తస్కరుండు తా దోచుకొనుదాక  
కామమెల్ల వయసు గలుగు వరకె  
ధర్మమదియొ వ్యక్తి తా నశించిన బోదు  
ధరణీ కీర్తిరూపత న్వేలుంగు

40

ధర్మకక్తి కన్న ధరణీ పతి యెవండు  
ధర్మలబ్ధి మించు ధనమదేది ?  
ధర్మసూక్తి కన్న ధర వేదమెయ్యది  
ధర్మమునకు మించు దైవమేది ?

41

ధర్మవర్తనునకు దారిద్ర్య మొదవినన్  
మనుజులందు వాని ఘనత చెడునె  
నీరహీనమైన శారద మేఘముల్  
ఉన్నతాననముల నుండకున్నె

42



అమల విద్య లెప్పుడభ్యసించుటఁ జేసి  
సాధుజనుల ప్నేహ చర్య వలన  
పూర్వజన్మ ఘటిత పుణ్యాతిశయమున  
ధర్మ వర్తనమున దగులు మనము.

43

ధర్మరక్షకుండు తన రక్షకుండెందు  
ధర్మవైరి తనకు తాన వైరి  
అరయ ధర్మరూప మాత్ర రూపంబని  
తలఁచు వాడె భువిని నిలుచువాడు

44

కామదేవతాఁ నీవెందుఁ గరుణతోడ  
మదిని మోక్షమ్ముగోరు కామనలనిమ్ము  
అర్థరూపిణీ లక్ష్మి మాయమ్ము నీవు  
ధర్మ కార్యాల వెచ్చింప ధనములిమ్ము.

45

### అర్థ మహిమ

అర్థవంతు పలుకు లర్థవంతంబులై  
వాసికెక్కు నెందు వాస్తవమయి  
అర్థహీను వాక్కులడుగు వాడే లేక  
విధవ వయసువోలె వృథగ నేగు.

46

అర్థరూప మూని యవతరించిన లక్ష్మి  
నెవుడు విష్ణుమూర్తి యెద ధరించు  
విముఖయైన లక్ష్మి విష్ణులీలా జగ  
న్నాటకంబుదైన యాటకట్టు

47

అరయ నాల్గ పూరుషార్థమ్ము లందున  
నర్థమది ద్వితీయ మయ్యు, నెందు  
నద్వితీయ మగుచు నలరు. నర్థములేని  
దడుగు ముందు జరుగ దవనిలోన.

48

తెల్లవారినంత నెల్లజనమ్ములున్  
పైస పైస యని జప మొనర్తు  
ధనముకన్న మిన్న దైవమింకే ముందు  
ధనము గదన పేయఁ దలపు మెందు.

49

అరయ విష్ణుభార్య లిరువురి లోపల  
నందక తై యెవ్వరనుచు నడుగ  
జ్యేష్ఠ పోగ సొంపు చెల్లెరాగా సొంపు  
అనుచుఁ దీర్పు చెప్పెనమర మౌని,

50

ధనమె రక్షసేయు ధరణీ జనమ్ముల  
ధనము లేనివాడు తృణ సముండు  
ధనమె ధైర్యమొనగుఁ దగనాపదలయందు  
పైస మించు నాత్మబంధువెవఁడు :

51

కులమదేదియైన గుణము లేకున్నను  
చదువు సంధ్య లేని జనుఁడెయైన  
రూపహీనుడైన పాపాత్ముడైనను  
ధనికు గౌరవించు జనము లేండు :

52

పైసగూర్ప వలయు పదివేల యత్నమ్ము  
 లాచరించియైన నవని నెండు  
 ధనపు పెట్టె చుట్టు జనములు బెల్లమ్ము  
 నంటి మూగు చీమలట్లు సాగు.

53

ఆదరింతు కూర్మినాలును బిడ్డలున్  
 బలుకరింతు ప్రేమ బంధుజనులు  
 అఖిల జనులు విష్ణువటు కొల్చుచుందురు.  
 తాను లక్ష్మీచెంత దనరి నంత.

54

ధనికుఁడాడు మాట ధర్మ శాస్త్రంబది  
 ధనికు నడలు మార్గ దర్శకములు  
 ధనికు డాపదలకుఁ దా నాదుకొన గల్గు  
 ఆత్మ బంధు వందు రవని జనులు

55

ధనముఁ గాంచి విద్య తల వంచికొని విట్లు  
 ధనము నొద్ద బలము దాసుఁడగును  
 అందు కొఱకె లక్ష్మీ నాశ్రయించి మురారి  
 అజ హరాదులకును నధికుఁడయ్యె

56

ధరణి జనుల ముందు ధనమున కున్నంత  
 విలువ యన్యవస్తువులకు లేదు  
 డబ్బిటన్న బ్రదుకు దబ్బా యటంచును  
 శవముగూడ నోరుజాచు లేచు

57

ధనము గూర్చి వృథగ దాదియుంచకు మెప్పు  
దాన సౌఖ్య పడుము దానమిడుము  
తేనెటీగె గూర్చు తేవియత్తెరు వరుల్  
కొల్లఁ గొట్ట జూతురెల్ల వేళ

63

పురుషు లెల్లరవని బూరుపుల్ గాబోరు  
స్త్రీలునెల్ల రటులె స్త్రీలు గారు  
చేత డబ్బు గల్గు స్త్రీ యేని పురుషుండె  
ధనము లేని పురుషు డనిన స్త్రీయె.

64

పులి మేక యగును ధనముం  
దిలకించిన యంతమాత్ర నెఱిమేకయు బె  
బ్బులియౌను ధనము చేతం  
గలిగిన మాత్రాన నెందు కలియుగ మందున్

65

ఆకలికిని యన్న మాతప శీత వ  
ర్షాది బాధలుడుపు నట్టి యిల్లు  
ఆత్మ మాన రక్షణార్థమ్ము వస్త్రమ్ము  
ధనము గాక యన్యమును గలాదె!

66

విష్టుదేవుడెందు విభవావతారముల్  
పట్టుమన్న నొక్క పదియె తాలె  
కోరికలను దీర్చు కోట్లవతారముల్  
దాల్చుగాదె యెప్పుడు ధనములక్ష్మి

67

ప్రాణమేగు పిదప ప్రతి మానవునికిని  
కాల్చిఁబూడ్చి ధనము గావలయును  
చచ్చిపోయినట్టి శవమున కైనను  
అరసి చూడ డబ్బు లవసరమై

68

వయసు చనిన నెట్లొ బ్రతుకవచ్చును గాని  
పైన చనిన నాత్మబలమే పోవు  
నఖముపైన రూక నాట్యమాడినదన్న  
అవని యతని కరతలామలకము

69

ధర్మ పూర్వకముగ ధనము నార్జించిన  
కీర్తి వచ్చు సౌఖ్యపూర్తి హెచ్చు  
ధర్మ విరహితముగ ధనము సంపాదించ  
నిందఁ జెందు దుఃఖ నిరయమొందు

70

సుదతి చాల్చి శృంగారమై పొంపు గూర్చు  
అవసరములను బంగారమగుచుఁ దీర్చు  
ప్రభువు కడనాణెమై ప్రభుత్వము నొనర్చు  
ధనమే సకల సుకార్య సాధనము భువిని

71

కల్లలాడిబేరి గణికవృత్తిన్నారి  
దొంగతనపు పనులతో బికారి  
నిందకోర్చియైన బొందిలో బ్రాణమ్ము  
నిల్చుకొనగ ధనమునే గడింతు

72

అన్నదమ్ములేని యమ్మ నాయన గాని  
 ఆలుమగలె కాని యావులేని  
 ప్రాణతుల్యులై న బంధువులేనియు  
 పైస విషయ మదియో పగ నొనర్చు

73

జబ్బినడఁచు మందు డబ్బుల కంటెను  
 చావుకగు వ్యయమ్ము చవక యేని  
 మరణ మెందు లాభకర మంచు భాసింది  
 చావునే వరించు జడుఁడు లోభి.

74

ఆశకొక్క ప్రాణమనుమాన సంస్థాన  
 మరయ భయమునకును నాశ్రయమ్ము  
 మదమునకు బలమ్ము మనికి లోభమునకు  
 అల్పులకును ధనము లబ్బునెడల

75

త్యాగ లతలు ప్రాకఁదగు పట్టుగొమ్మయు  
 పుణ్య కార్యములకుఁ బుట్టి నిల్లు  
 పేదసాదలకును భిక్షెన్న సత్రంబు  
 ధర్మగుణుల కెందు ధనములమర.

76

ఘన యటంచు మ్రోగు గంటఁ బూజింపరు  
 ధన యటన్న భేరి డబ్బు లిడరు  
 కోర్కెలేక జనుల కోర్కె దీర్చెడి దైవ  
 ప్రతిమ కెందు పూలు పైసలబ్బు.

77

రెండు నాల్గు రెండు నుండి యుండుటలును  
వంక దారులందు వడి జనుటలు  
పెట్టెయందొ మరియు మట్టిలో నుంటయొ  
ధనమునకును ఫణికిఁ దగును జంట.

78

## కామమహిమ

కమ్రతి వినోద కారియై తోడ్తోడ  
సత్ప్రయోజనాప్త సంతతి నిడు  
మా హృదంబు జాతమధ్యమ్మున జనించు  
కామదేవు మహిమ నేమనండు.

79

జ్ఞాన జనిత మోక్ష ఘన సౌఖ్యమన వన  
ప్రస్థితులకు యతికి ప్రాజ్ఞతతికి  
బ్రహ్మచారి వేదవతనధర్మ మెఱుంగు  
అర్థ కామములు గృహస్థనకయి.

80

ఐహికమున సుఖము లన్నిటి నమకూర్చు  
భవ్య పూరుషార్థ భాగ్యమదియొ  
కామ మనగఁ బరఁగు గాదె యర్థార్జన  
సకల కామపూర్తి సాధనంబు.

81

కామ మవని బుట్టు కామధేను వనంగ  
సకల విషయ సౌఖ్యసార మిడును  
అఖిల ప్రాణికోటి కండుబాటున నుండు  
పూరుషార్థ మనిన బుడమి నదియె.

82

మోక్ష సేవనమున మొలకెత్తు సుఖముల  
బుద్ధి యాత్మశాంతిఁ బొంది మురియు  
కామమును భజించి గడియించు సుఖముల  
దేహ మింద్రియములు తృప్తి నొందు.

83

బుద్ధిలోన ముక్తి బొందు వాంఛ జనించు  
సిద్ధి గాంచు జ్ఞాన సేవనమున  
స్వాంతమందు కామజాలమ్ము జనియించు  
అర్థమును గడించి పూర్తి జెందు.

84

ధనము, వనిత, కామము నకు లక్ష్యమ్ములు  
ధనము గాంచి వనిత దరికిఁ జేరు  
సకల సుఖములందు సామ్రాట్టు ప్రీతిసుఖ  
మందమొకటె దాని యప్రబలము.

85

కామ సౌఖ్యముననె కల్గు సంతానము  
సంతు వలన గలుగు సద్గతులును  
అవని కామసుఖము లై హికా ముష్మిక  
ప్రదము లనుట లవి యబద్ధ మగునె !

86

అందమైన ప్రీతి నవనిపై సృష్టించి  
కామ మొదవఁజేసె గాంచినంత  
అన్న కన్నమిన్న యాకర్షణ మొకండు  
కలదె : దానికై సకల మొసంగు.

87



అంద మైనచూపు లాకర్షణ మొనర్చు  
మందహాస మొల్కి మచ్చుఁ జల్లు  
కొగిలింత త్రాళ్ళ గట్టిగా బంధించు  
మదన కదన రతుల మదినె గెల్పు. 88

ముఖము తమ్మి మల్లెమొగ్గలు పలుచాలు  
కనులు కలువ లధర మన నశోక  
సుమ మురోజ యుగళి చూతమంజరు లివి,  
మారుళరము లెందు నారి, నారి. 89

లేమ తారుణ్య నందనా రామపీమ  
కంతుఁ డెదవొంగ బంగారు బంతులాడు  
రమణి సౌందర్య దివ్య నిర్ఘ్నరులయందు  
ప్రేక్షకాక్షి దృఢీనముల్ పెనఁగులాడు. 90

మీలతో నాచుఁ బెనఁగు పద్మాలతోడ  
తడలు జెడనల్ల సుడిగొని బుడగ లెగయ  
స్వర్ణ సౌందర్య దివ్య శోభాస్రవంతి  
పారు నేటులై సొంపారు పడతి మేన. 91

తీవఁ బొండ్లు స్వప్రభువులక్రేవఁ జనఁగ  
మొదట గొంకెద రావయి వదలలేరు  
పాదపముల మున్నును లతల్ ప్రాకికొనుట  
తెలియనట్లుం డలమికొన్న దొలఁగలేవు. 92

పొటమరిలనె ప్రాయము తీవబోడు లాది  
నంతరంగము విప్పి మాటాడ రెండు  
పూతఁ బట్టనె మును లతాముఖము లందు  
మూతి విప్పని మొగ్గలె మొలచునట్లు.

93

పలుకుటకు మొగము లేకయు  
నలుపురిఁ దలయెత్తి సరిఁ గనం జాలకయున్  
వలపించు ముగ్ధ చేష్టల  
తలవంపులు బొంది సిగ్గు తానే గెల్పున్.

94

ప్రణయ లోకమ్ము బహు సూక్ష్మ వసతి గలది  
అందు రెండవ వ్యక్తి రా సందు లేదు  
సతిని పతినను భేదమ్ము సమసి పోవ  
దంపతులె యొక్కటై యందు దనరు చుండు.

95

కమ్మ విలుకొని యమ్ము లబ్ధమ్ము లెందు  
తమ్మ లనబడు కల్కి నేత్రమ్ములకును  
మగువ వదన సౌందర్య రమాసమార్హ  
నియతి మానమ్మునకు తూగి నెలయగు శశి.

96

కుదురైన సఖి మనోహర  
వదనము కుందనము గరఁగి పడియచ్చున నే  
ర్పొదవం బోతం బోసిరా  
ముదిత యొడలి పొగమ శిల్పమున మలచిరాకా.

97

వనిత యధర పల్లవము హాస సుమములు  
స్వర్ణకుచయుగమ్ము సరసత యును  
కామునిం బ్రసన్ను గావించు పూజకై  
పత్ర పుష్ప మధురఫల జలములు.

98

పూరి బాణాల తోడనె కూలి గుండె  
లదరఁగొట్టి రెండొకటిగా నతుకు వెట్టి  
గంగనో దలఁ దాల్చగా లొంగదీసె  
చచ్చి పుట్టిన మరున కసాధ్య మేది ?

99

ఎందు హరికి లక్ష్మి యెదలోనె మెదలును  
ఉమను నతుకుకొనియె యుండు హరుఁడు  
ఎప్పుడు నోట వాణియే యుండు నజానకు  
కాంతలకును వకుఁడు గాడెవండు ?

100

అందమునగండ్ల, గొగ్గిట నదిమి మేని,  
ఆస్య పరిమళమ్ముల నాన, నధర సుధల  
జిల్కి నాల్కను, సరసాలఁ జెవులఁ దన్ని  
యొకట, సకలేంద్రియ సుఖాల నొసఁగు నతివ.

101

తరుణి సర్వాంగ సుందరి సరసురాలు  
సాధ్వి యనురాగవతి కళాచతుర సుఖద  
వలచి గృహలక్ష్మియై వచ్చి నిలిచెనన్న  
సంపదల వేల ? వానికి స్వర్గమేల ?

102

అందకత్తె మేల్జవ్వని యదొక తీరు  
 సుంద రాపాంగములఁ జూచి మందహాస  
 భాషలం బల్కరించి జొర్పయట నల్ల  
 సవరిచిన పిచ్చివాడు గాఁడెవఁడు తాను.

103

మగకులమ్ము గెల్వ మహి దీక్ష బూనిన  
 మరుకటారిగాని మగువ యగునె  
 అందుకొఱకె దాని నారసి దాపోహ  
 మనక తప్ప దెంత ఘనునకైన.

104

సుమశరుండు నారిమావులన్న గవుల  
 స్తన యుగమ్ము శరములనుగ గూర్చి  
 తనువు ధను వొనర్చి తన్మధ్య భాగమ్ము  
 ముష్టి నొడుగ సూక్ష్మము నొనరిచెనొ.

105

అతివ భార్యయైన ననురాగ వల్లియా  
 తల్లియైన పాలవెల్లియగును  
 అతివ యువతి యైన వందాల మల్లెయా  
 వృద్ధ యైన జ్ఞానసిద్ధ యగును.

106

కొమమదీయొ శుద్ధికర ధర్మబద్ధమై  
 ప్రేమరూప మగుచు పేరు గాంచు  
 కష్ట సుఖము లిందుఁ గలిసి యుండును ప్రేమ  
 కొమ మైత్రి సుఖము గల్గు వరకె.

107

భార్యదుష్ట కామ బ్రదుకుండగనె చంపు  
పతికి నపయశమ్ము వెతలు గూర్చి  
భార్య ధర్మకామ పతిదేవునిలు దీర్చి  
వంశమునకె గౌరవమ్ము గూర్చు.

108

వరుని వద్ద నెంత ప్రతిభ యుండిన నేమి ?  
తరుణి వలచి నతఁడె దాని మగఁడు.  
తమ్మి రవిని వలచెఁ దద్గతిఁ జెంగల్వ  
శశిని వలచె జెప్పవశమెఁ వలపు.

109

కామముననె యర్థ గౌరవం బేపారు  
కామముననె ప్రేమ ఘనత మీరు  
ప్రాణికోటి మనికి బరఁగు కామముననె  
ఇతర పూరుషార్థ గతియు నిదియె.

110

కామమెందుఁ దాను కల్యాణ కార్యై  
వీడకుండి వయసుతోడ నెదిగి  
సతులఁ బతులఁ గూర్చి సంతమ సృష్టించి  
మమత మీరఁ బెంచి మనుచు జగతి.

111

మరుని భాగ్యలతయె మానిని మైదీవ  
యగుచు రాగదృష్టలై చిగిర్చి  
నగవులగుచుఁ బూచి నవ వాసనలఁ జిమ్మి  
కనక కుచయుగమ్ముగాఁ ఫలించు.

112

వీరవద్యుఁ డెదుటి వీరుని గెల్వగా  
చావునకుఁ దెగించి సబ్బుఁబోరు  
సుందరాంగి నవ్వి చూచిన, జాలుఁ దా  
నెట్టి వీరుఁడేని పట్టు వడును.

113

ధర్మ శిక్షణలకుఁ దగియుండు బాల్యంబు  
కామ భోగములకుఁ గల్గు యువతి  
అర్థ సంగ్రహమున కలరెఁ గౌమారంబు  
వార్ధకమ్ము మోక్ష వాంఛ కొదవె.

114

ధర్మ బద్ధమగుచుఁ దగియుండు కామమ్ము  
సంతు గల్గజేసి నద్గతి నిడు  
ధర్మ రహిత మగుచుఁ దనరిన కామాప్తి  
సమయుఁ గీర్తి వంశసంకర మగు.

115

ఇంద్రియముల స్వవిషయేచ్ఛయే కామమ్ము  
కామనలు ఫలింపఁ గల్గు సుఖము  
పరసుఖమ్ము కెందు భంగ మ్మొనర్పని  
కామనిరతి ధర్మగతి యటండ్రు.

116

అఖిల వస్తు తతుల కధికమ్ము విత్త మా  
ధనము వనిత గాంచి దాసి యగును  
వనిత నెఱుగఁ జూపి వంచించు కామమున్  
మించు బలి యెవఁడు ప్రపంచమందు.

117

విష్ణురూపుఁ డగుచు వెలయును ధర్మంబు  
కామరూపి దానిఁగన్న కొడుకు  
తండ్రి మాట వినిన తనయుఁ గాల్చె హరుండు  
మాట వినిన గంగ మౌళిఁ దాల్చె.

118

కామమున్న బ్రదుకు గల్గి వెల్లు మనస్సు  
ధర్మమున్న శాంతిఁ దనరు బుద్ధి  
అర్థమున్న బలిసి యాడు నహంకృతి  
మోక్షమున్న నెందు మురియు నాత్మ.

119

సకల కామ గతులు సఫలతం గనుచుంట  
కలిగినట్టి వారికడనె కాదె  
చిత్తజాత వాంఛ విత్త లక్ష్మియె తీర్చు  
తనయు కోర్కెఁ దీర్చు తల్లి యగుట.

120

ప్రేమ పాశ మగుచుఁ బెనవేయు చూపులు  
కాల పాశమగుచుఁ గ్రాలు నొకట.  
వేయి మాట లేల : విపరీత వేళల,  
నారి మృత్యు ముఖము దారి యగును.

121

నాడులకు నవ జీవమ్ము మోడు లైన  
ప్రాణ తరులకు పల్లవ ప్రద వసంత  
మంతరంగపుం గోతకు నతి ప్రశాంత  
మైన యమృతంపు బూత యర్థాంగి స్పర్శ.

122

తరుణి క్రొత్తలోన త్వరగ నానక యుండు  
చెప్పినట్లు వినగ సిగ్గు జెందు.  
త్వరగఁ గ్రొత్త బట్ట తడియ కుండును నీట  
ఒంటదాల్చి సరిగ నొడుగ కుండు.

123

ప్రణయ సంగత విరహంపు బాధ లోర్వ  
తరము గా దల కందర్ప హరున కైన  
విరహంపుం బ్రేమ వధ కష్ట తరము దీన  
ప్రాణములు తెగ వసి కోత పాసి చనదు.

124

హృదయ సదనమ్ము ప్రేయసి కిచ్చివేయ  
వెలది దానికి విరహాగ్నిఁ బెట్టి పోయె  
నేరె దిక్కు గానక యేడ్చు విరహ తాప  
ప్రయణ మది కోరికొని తెచ్చికొనిన చావు.

125

వేదనల మహానందము, రోదనముల  
గాన మాధురి యద్వైత ఘన సుఖాప్తి  
ప్రేమ తరు దోహద క్రియ ప్రేయసి కయి  
విలువ నిడరాని కానుక విరహ మనిన.

126

హృదిని విడని ప్రేయసికినై యేల యిట్లు  
విరహ వేదనం గుండుట మఱపు రాని  
భావ నామయ ప్రణయ ప్రపంచ మందు  
కాంక్ష చల్లారదు విరక్తి గల్గి బోదు.

127



విరహి లోక సంతాపక స్మర కృశాను  
గోళ సంధుక్ష జోద్ధాత గోవిక్రీర్ణ  
విస్ఫులింగ సంతతులన విధుని చుట్టు  
తారకారాజి వెల్లు నపారములుగ.

128

కమల సుమ గర్భగత మధుకణ వితాన  
మే విరహిణీ ప్రణయ పూర్ణ హృదయ సుధయో  
మధు వచటఁ గ్రోలి యాడెడి మధుపములుగ  
నెవని కామాంధకారము లెగసి చనునొ.

129

కలువతీవ పడతి వలుద మొగ్గలపయిన్  
బచ్చ రేకు పటము పాయ నలలఁ  
దానమాడు సరసిఁ దాని కొంచుచు శశి  
చిక్కిపోవు విరహ చింత నేమొ :

130

అరుగుదెంచు మిత్రుండిక యరుగు ననిన  
ప్రకృతి రాగరంజిత యయి పరఁగు రాక  
రాక వచ్చుట దవ్వండి పోకడ యను  
సంధి కాలమె రాగప్రసారకమ్మొ.

131

మెఱపు తీవ కొగిటఁ బడి మేఘ మపుడె  
కరుఁగక యొకింత నేపు నాగఁ గలదేమొ  
కాని ప్రీయకాంత కొగిలి ననుకొనఁగనె  
కఱఁగి లేనటులగునేల : విరహి మనము

132

కన్నె లత నాచిలిపిగాడ్చు చిన్నవాడు,  
 పచ్చ చీటి చీర చెఱుంగు వట్టి లాగఁ  
 బ్రణయ హృదయ వాసన బయల్పడఁగ నామె  
 నవ్వు నతనితోఁ బువ్వు చిన్నారి నోట.

133

మోహ సమ్మగ్ధయౌ జాణిమొగ్గ చుట్టు  
 గున గునల్వెట్టు పవను గన్గొనుచు నామె  
 నాకును స్నీహయినె వాసన ల్గలవన  
 నోరు విప్పియు లజ్జించి యూరకొనియె.

134

మధుకరా ! నాదు నవకమ్మమాసి యెల్లి  
 ధరణి వ్రాలకముందె యీతరుణ హాస  
 మధురసా స్వాద నోన్మత్త మహిత సుఖము  
 గొను మనుచు జాజి పూల వాసనలు వీచు.

135

చిన్నతన మింక విడకయొ సిగ్గు మెయినొ  
 వచ్చుటకుఁ జిక్కులిడు లతా వనితఁ గాంచి  
 సూటి నడయే తెలియు వృక్ష సుందరుండు  
 మును వెనుక దోచక నిలిచి ముగ్ధుడగును.

136

భర్తృ సంశ్లేష మించుకఁ బాయలేక  
 సహగమనముం బొనర్చిన సాధ్వీయేవరొ ;  
 మారుజన్మాన వల్లీకుమారి యగుచు  
 తరువరాశ్లేష మొనరించి ధన్యయ్యె.

137

వనిత ప్రేమ దృగ్గుచి రగుల్కొనుచు నెదకు  
అంటుకొనిన యీ కామ దవానలమును  
మలయ మారుతమ్ములె యుసికొలుపు ననగ  
వెన్నెలలు నేయివ్రేల్చు నీ వ్రేల్మియందు. 138

నాధు హృదయ సర్వస్వ మున్నట్టు లుండి  
యపహరించిన ముష్కరు లగుట నేమొ  
యతని ముందు ఓలువలేక యమిత భీతి  
యిటటు పరువెత్త సాగునో యింతి కనులు. 139

ఈ యుభయ లోక పరిధుల నిట్టై వీడి  
ప్రణయ లోకాల విహించు మనసదేమొ  
నాతి సౌందర్య దివ్యానుభూతి యందు  
గాంచు ప్రతి యంగమునను స్వర్గాలు వేలు. 140

అంతరంగ వాసనన రవ్వంత గూడ  
మోమువిప్పి తెల్పుగలేని మొగ్గవోలు  
మౌగ్య సంజాత లజ్జాప్త మౌఢ్యమందు  
లగ్న యోగంబు లెటుగల్గు లలనతోడ. 141

ఎందు ప్రేయసీ ప్రియులను నెడ పరువగఁ  
జూచుచుండెను లజ్జాపిశాచ మౌర  
అలముకొన జూచు తరు లతా భ్యంతరమున  
వీచి ఓడఁగొట్టు వడిగాలి విధము దోచు. 142

వనిత పాపట మేఘాన వరలు మెరపొ  
 నడిమికిం జీకటులఁ జీల్చునుడు పథమ్మొ  
 వేనలిన్ వెలుంగునవవి విరుల సరులొ  
 సఖి విరహమంటి మురియు ఆళాతికలొ 143

అమిత గామాంధకారము లావరింప  
 వరుని ప్రణయావలోక తస్కరుఁడు పొంచి  
 అతివ రూప యౌవన ధన మపహరింప  
 మందహాసమ్ములను మచ్చుమందు చల్లె. 144

ముట్టబోవు నాధునిగాంచి ముగ్ధ తాను  
 అత్త పత్తికొమ్మ విధాన నంగమెల్ల  
 ముడుచుకొని సిగ్గుమొగ్గయై ముందు వెనుక  
 లాడు మరునారియై ధృతివీడఁ జేయు. 145

కుంచిత గాత్రమ్ముల సతి  
 చంచల నేత్రముల రుద్ధచరణమ్ముల ల  
 జ్ఞాంచిత వదనమ్మున కిలి  
 కించితవతి యగుచుఁ బ్రియుని కేలన్ వ్రాలున్. 146

కాంత కనులకు దవ్వగాఁ గలుగునేమొ  
 నాదు మదివీడి చనఁగ నా నాతి తరమె?  
 కలువలకు శశి దవ్వగాఁగలుగునేమొ  
 కొలని యంతరంగము వీడగల దదెట్లు : 147

వరకళా వినోదకర కావ్యమ్ము తాను  
సదుపదేశ ప్రయోజనప్రద మగునటు  
కామ మది విషయ వినోదకారి యయ్యు  
సద్గతి ప్రయోజనకర సంతతి నిడు. 148

కొమ్మమాటున కోకిల కూయునేమొ  
కలికి నవ్వులఁ జిలుకలు పలుకునేమొ  
మాగతివి నీవెయని శరణాగతి గొని  
నడల రాజహంసలు కాళ్లబడినవేమొ. 149

బాల పెదవి గదల్చి పల్వరున తీరు  
అందముల మూటవిప్ప ముత్యాల పేరు  
నాతి క్రీగంటగను వీక్షణముల చాలు  
దివ్య సౌందర్య సరసిలోఁ దేలు మీలు. 150

వదన శశిని సుధాపిండ భ్రాంతిఁగొనగ  
తగవులాడు బేడిసలగు తరుణి దృశలు  
విరియు మందార కుసుమాన మెఱయుచున్న  
మంచు ముత్యాల సరులు కోమలి నగవులు 151

పుణ్య లావణ్య దుగ్ధ సముద్రము లన  
సరస శృంగార వాత్సల్య యురులు దొరలు  
మధుర జాయాత్వ మాత్మత్వ మహిత గిరుల  
స్వర్ణ శిఖరమ్ము లన నొప్పు స్తన మిథునము. 152

రమణీ యెదఁ బొంగు తారుణ్య సుమ మనోజ్ఞ  
మోహ మధువుల నీలాల మూతలమరు  
సుమ్మదు లలిత సువర్ణభాండముల నింపి  
అధర మధుపాత్ర ప్రియునకు నందజేయు 153

పసిడిలో మార్దవమువేసి ప్రతిమచేసి  
జీవములు వోపి శృంగార భావరాశి  
అంగములుదాల్చి వచ్చుట లతను రతికి  
నవతి యనిపించు సుందరి యువతి తాను. 154

జీవములు పడి కదలాడు శిల్పలోక  
సుందరియొ నిజ సౌందర్య నుధల బంచి  
యనిమిషులజేయు భువన మోహినియొ లేక  
సూనశరు జయలక్ష్మియో సుదతి తాను. 155

## విద్యా మహిమ

దొంగవాని కెందు దోచరాని ధనమ్ము  
పొరుగు కిడిన నాడినిపోని సొమ్ము  
క్షితిని విద్య యొకటె చెడని పదార్థమ్ము  
విద్య సాటివచ్చు విత్తమున్నె! 156

విత్త మెంత యున్న విద్య లేకున్నచో  
నుచిత గౌరవమ్ము నొందునెట్లు  
బొట్ట మాత్రముండి బుట్టలేకున్నచో  
పూజ్యతముఁడు గాఁడు పురుషుఁ డెందు. 157

విద్యలేని నరుడు విభవ మెంతయునున్న  
మంచిచెడ్డ తెలిసి మసల లేడు  
అలిచిప్పలైన యంధుని నేత్రముల్  
నాణ్యమైన దారి నడువలేవు.

158

విద్యయుండి మనిషి వినయము లేకున్న  
ప్రాజ్ఞజనుల మెప్పు వడయలేడు  
మగని మాట వినని మానిని రంథయేన్  
బంధుజనుల మెప్పు వొందునెట్లు.

159

అర్థ మెఱుంగనట్టి యఖిల విద్యలు గూడ  
వ్యర్థమనుచుఁ దెలియ వలయు నరుడు  
శుకము పలుకు నేర్వ శుకునట్లు సత్కార  
యోగ్యతను వహించి యొప్పుగలదె.

160

బాల్యమందు కష్టపడి విద్యనేర్చిన  
బ్రదికియున్ననాళ్లు పడయు సుఖము  
తలకు నింటి బాధ్యతలు లేవు కామాది  
మలిన వృత్తులెదను గలఁచవందు.

161

అలస మతిని, గురుని యాజ్ఞ పాలించని  
వాని, శ్రద్ధలేని వాని, రోగి,  
సుమతి గాని వాని, సుఖలాలసుని గాంచి  
దరికిఁబోడు శారదమ్మతల్లి.

162

బాల్యదశ యటన్న భావిజీవత సుఖ  
క్షేత్రమందు నాటు విత్తనమ్ము  
విత్తనముల దినెడి వీరిడి యెందేని  
పంటలాభ మానపడఁగ దగునె.

163

తల్లిఁ దండ్రి గురువు దన కన్న బెద్దలఁ  
బరితపించునట్టి బాలుడెందు  
ఎలమి చెట్టు నెక్కి యెక్కిన కొమ్మనే  
కొట్టివేసికొనెడి కుమతిగాదె.

164

గురు కృపాపాత్రుడై శిష్యుఁ డెరుఁగకున్న  
అఖిల విద్యావివేకము లబ్బుటెట్లు  
తరచుగా శాణశిలతోడ నొరయకుండు  
జాతిమణియు దానెటు ప్రకాశమును గాంచు.

165

కళలు ప్రతిభాన్వితులలోన ఘనతమీరి  
వెలుగునవి మందబుద్ధిలో మలుగుసూపు  
లలికరత్నలో శశికళల్ వెలుగులీను  
అటులె వర్షర్తు వందు మాంద్యమును బూను.

166

కల్లుమత్తు నాల్గుగడియలే యుండును  
ధనపుమత్తు లేమి దనరుదాక  
చెలువ మదము వయసు నిలుచు నందాకనె  
విద్వేమదము జన్మవెలయు వఱకు.

167



అజ్ఞులందు వెల్లు నల్ప విద్వాంసుడు  
విజ్ఞులందు గౌరవింపఁ బడునె  
రాత్రులందు మెరసి రాజించు చంద్రుడు  
మిత్రముందు వచ్చి మెరయ గలడె. 168

పరులకొఱకు నెన్నో వరశాస్త్ర ధర్మముల్  
నుడువుగాని తాను నడువలేడు  
విలువబట్ట లెన్నో తలఁబెట్టి యమ్మెడి  
వానికున్నె తాల్చువారి తృప్తి. 169

అక్షర ధనమ్ము నొసఁగెడి యమరరూపి  
యొజ్జ కేరీతి ప్రతిఫలమ్మొ సంగఁ గలము  
స్వాదుసుధలను వర్షించి సాకువేల్పు  
గడ్డికై యొక విలువయె గడ్డిమేత. 170

గురువు శిష్యులనుల కోపించి చెప్పినన్  
మదికి హితము గూర్చు మాన్యుడెందు  
ఉఱుము మెఱుము లడరు నురు నీలమేఘమ్ము  
ధర నువృష్టి గురిసి తాపముడుపు. 171

చెడని విద్య నొసగి చెలగు సద్గురునకు  
ధనము లెన్నియిడిన తృణసమంబె  
చాల రుచుల నొసగు పాలిచ్చు గోవుకు  
గడ్డి వేయు తేమిఘనత యగును. 172

బడి గుడియు నొక్కటని పరబ్రహ్మయైన  
దేవుడే గురువని యాత్మ దెలిసికొలిచి  
భక్తితో పత్ర సుమ ఫలార్పణము గాగ  
తమిని జిహ్వంతరంగ మూర్ధము లిడఁ దగు. 173

విద్యతోఁ గ్రమశిక్షణన్ వినయ గుణము  
గురువరుని సన్నిధినె యొనగూడు నెందు  
ఫలభర వినమ్ర తరుశీర్ష భవ్యగుణము  
తొదవు ఋతు దోహద క్రియా విధుల తోనె. 174

బాల్యమనెడి మేల్మీబంగారు కాలమ్ము  
చదువు నేర్చుటకె యొసంగఁ బడెను  
పైడి నిత్తడి యని పారవేసెడి మూర్ఖుఁ  
డట్టి వయసు వృథగ నెట్టువాడు 175

చదువు రాని వాని జన్మ రాణించదు  
అమవస న్మొలంగు నట్టిరీతి  
చదువుకొనిన వాని జన్మ ప్రకాశించు  
పున్నమన్వేలంగు పుడమిభాతి. 176

కన్నులున్న గ్రుడ్డి, కర్ణముల్గలిగియుఁ  
జెవిటివాడు, నాల్క జెలఁగి మూగ,  
మనుజుడయ్యు బతువు, మహి నవిద్వాంసుడు  
బుద్ధిగల్గి మోట మొద్దుగాదె. 177

చదువులేక యెంత చక్కని వాడైన  
వసుధయందు కీర్తివడయలేదు  
తావిలేని వన్నెపూ వెట్టిదైనను  
గాలి వ్యాప్తి జెందజాల దెందు.

178

సదుపదేశ మెన్నిసార్లు వదించినన్  
మారబోదు మూర్ఖమానసమ్ము  
మిట్టనెన్నిసార్లు మేఘమ్ము గురిసినన్  
నిలువలేదు చిన్నజలకణంబు.

179

కుల మదెట్టి దైన గోత్ర మెట్టిది యైన  
విగత విత్త రూప విభవుడైన  
వెలనొసంగు విద్య, శిల వికారంబయ్యు  
వెలుగులీను రవ్వ విలువగొనదె.

180

నాల్కపైన వాణి నర్తించినంతనె  
వ్యక్తి బ్రహ్మ యౌట వాస్తవంబు  
వాడు నోరు విప్పి వచించినది యెల్ల  
ధరణి వేదమనుచు దలచు దాల్చు.

181

జవ్వనమ్ముతోడు సౌందర్యము బలమ్ము  
నరుగు, మిగతధనము లస్థిరములు.  
తనను వీడిపోని ధన మొక్క విద్యయే  
దాని వలచి వచ్చు ధన ఘనతలు.

182

కళలతోనె వ్యక్తి తలఁ దాల్చుఁబడు నెందు  
కళలు తమమునార్చి వెలిగి యాడు  
కన కళానిధులకె ఘన పీఠ మబ్బును  
కళల నరుఁడు నేర్వవలయు నెందు.

183

చదువు నేర్చి వెల్గు చదువరికే కాక  
వంశమునకుఁ బేరు వచ్చు గాదె  
దీప మద్ది వెల్గు దీపించుటే కాక  
ఇంటికెల్ల కాంతి నిచ్చుఁగాదె.

184

వయసులోన చిన్నవాఁడయ్యుఁ జదువరి  
పెద్దలకును నెంతో పెద్దయగును  
కళలతోడ గూడు నెలబాలు శర్వండు  
బాలుడనక మోళిపై ధరించె.

185

విద్య యుపకృతి ప్రస్తుతి విబుధులయెడ  
ధేనువునకు గ్రాసమ్మిడు తీరులగును  
కుటిలమతులకు నివి యొనగూడెనేని  
పామునకుఁ బాలువోసిన పగిది యగును.

186

తల్లికంటె మించుతను రక్షకు రెవారు  
భార్యకన్న సౌఖ్యప్రదు రెవారు  
చింతకన్న మిన్న వంతఁ గూర్తు రెవారు  
విద్యైకన్న చుట్టమెద్ది భువిని,

187

నీకులందు విరియు తైలబిందువు వలె  
ప్రాజ్ఞునందు విద్య ప్రబలి వెల్లు  
తైలమందు విడుచు జలబిందు వట్టులు  
మూఢునంటు విద్య మూలవడును.

188

శ్రమయొనర్చి చదువు సుమతి ప్రకాశించు  
సౌఖ్యలాలసుండు శ్రమలనొందు  
సూదిపోట్లు దినిన సుమములే తలకెక్కు  
తక్కువూలు ధూళిద్రోక్కుబడును.

189

విద్యయొసగవలెను వినయంబు, చదువుండి  
వ్యక్తితాను గర్వయుక్తుడగుటె ?  
అలయ జీర్ణరోగి యన్నంబు భుజియింప  
అమృతమయ్యు విషమె యగునుగాదె.

190

పూర్ణవిద్యయున్న పురుషుండు వినయియౌ  
అల్పవిద్య గర్వమందజేయు  
నిడుగుండ తొణక నేరదు వెలితితో  
నున్న పాత్ర తొణకుచుండు గాదె.

191

జన్మమూర్ఖునకును శాస్త్రార్థబోధనల్  
గఱపుటన్న వృథలుగాకయున్నె  
పుట్టుగ్రుడ్డి ముందుఁ బట్టి చూపిన యద్ద  
మద్ది వానిఁ దీర్చి దిద్దగలదె.

192

శశికళంక భాగసంత్యాగ మొనరించి  
తక్కు నెలనె హతుడు తలఁ ధరించు  
విజ్ఞ జనులు నొరుల విమల గుణంబులఁ  
దడవి దుర్గుణముల విడుచు చుండు.

193

బుద్ధిబలము పెంచు సద్ధర్మము వచించు  
ఘనత నొసఁగుఁ కీర్తిఁ గలుగఁజేయు  
సూక్తినిచ్చు విద్య సుఖ భోగముల నిచ్చు  
సకల ధనము లిచ్చి సత్కరించు.

194

అర్థహీనుడైన నందంబు లేకున్న  
అంగబలము నంతె యంతె యైన  
పదవి లేకయున్న నెది జాతియైనను  
విద్య యొకటి యున్న విలువ దెచ్చు.

195

అన్య దేశ మేని యాత్మనివాసమేన్  
బంధుజాలమేని పరులుగాని  
పూర్వ పరిచయంబు బొత్తుగా లేకున్న  
నధిక విద్య గలుగ నాదరింతు.

196

గురుని సూక్తు లెందుఁ బరిహరించు నొకండు  
వినిన యటు నటించు వినునొకండు  
స్వాతి చినుకు శిలల సమయు, నాకుల మూక్తి  
కాభమగును ముతైమగును శుక్తి.

197

పదమునంబుట్టు విద్య వాక్పతులు గొల్వ  
రసగతిం బ్రవహించి సర్వజ్ఞు లెందు  
తలను చాల్చగ నెందరో తపమొనర్చి  
అవని సాధించి ధన్యాత్ములైన గంగ

198

వేరె నగలేల : వాగ్భూష విద్య వినిన  
కర్ణభూషణమగు, వల్లెగా నొనర్చు  
కంఠభూషయౌ, ధారణగా నొనర్చు  
నదిశిరోభూష, కృతివ్రాయహస్తభూష.

199

విబుధ సూక్తి శ్రవణ విధి విద్య హెచ్చును  
తనకు దోచు జ్ఞానధనము మితము  
పారు వీట గలియు బహు యురీ యురములు  
బావి నూరు జలము పరిమితమ్ము.

200

కోటి చదువు లొక్కమాటలో జెప్పెద  
పరుల పీడనమ్ము పాతకమ్ము  
ఆల పరోపకార మత్యంత పుణ్యద  
మూర్ఖత తారకమ్ము నవనియందు.

201

అమృతమెచటనో సురాలయ మందున  
కలదటండ్రు దాన కార్యమేమి ?  
సద్గురూపదిష్ట సరస విజ్ఞానమే  
అమృతమగును గాని యన్య మగునె :

202

## సుజనమహిమ

పరుల కెగ్గొనొర్పు పను లాచరింపడు  
ఒరుల దుఃఖ మరసి యోర్వలేడు  
ఆత్మవైరికేని యపకృతిఁ దలఁపడు  
స్వార్థమడఁచి నడచు సజ్జనుండు. 203

కలిమిగల్గి గర్వకలితుండు గాడెందు  
బీదయయ్యు దైన్యబాధ పడడు  
త్రికరణమ్ములందు నొక తీరుగా నుండు  
సత్య వర్తనుండు సజ్జనుండు. 204

ధనవిలోభ మంది ధర్మమ్ము దప్పడు  
అన్యసతులఁ దల్లులనుచుఁ దలఁచు  
పరుల నాత్మవోలె భావించి సేవించు  
సకల సుగుణరతుడు సజ్జనుండు. 205

జనుల మేలుకొఱకు తన కష్టముల నోర్పు  
అలుకనైన దురుసు లాడకుండు  
ఒకఁడు శత్రువనుచు నూహింపఁ దాత్మలో  
సకల భూత సఖుండు సజ్జనుండు. 206

సాధుశీలుడేని సత్వహీనుండేని  
సాదురేగ నాగ జాలునెవఁడు ?  
సూనమెరియకుండ తేనెగ్రోలెడి య్నాగ  
తెట్టై కగ్గి వెట్టఁగుట్టి చంపు. 207



ప్రాణ మొసఁగి యైన మానమునక్షించు  
వ్యసనములకు దూరవర్తి యగును  
భోగ గతులకన్నఁ ద్యాగముం బ్రేమించు  
సంఘ సేవకుండు సజ్జనుండు.

208

పుట్టుకులము లెన్నో పుడమి జనమ్ముల  
వృత్తి నాశ్రయించి వెల్గుచుండు  
పుట్టెకోడ నెందుఁ బుట్టిన కులములు  
సుమతి కుమతి యంచు ఖోణి రెండె.

209

సహన గుణము మించఁ జాలు తపశ్శక్తి  
దయను మించునట్టి ధర్మగుణము  
తృప్తికంటె సుఖము తృప్తికంటెను వ్యాధి  
మేదిని తలాన లేదు లేదు.

210

బ్రతికియుండి యేని మృతిజెంది యేనియు  
సుకృతి తాపముడుపు ఖోణి ప్రజకు  
చెట్టు నిలిచియేని కొట్టుంబడియు గాని  
నిలువ నీడనిచ్చు నిలయమగును.

211

పై మెఱుంగు లెన్ని పచరించినను నేమి  
యాత్మ సద్గుణంబు లమరకున్న  
పాన పాత్ర నెంత పైకిఁ దోమిన నేమి ;  
లోన శుభ్రపరుచలేని యపుడు.

212

వినయ భూషణుండు మనుజుండు తలఁ దాల్చి  
బడును, గర్వి కెందుఁ బరిభవంబె  
వంగు వెదురు శిథిక వరలు రాజుల తలన్  
నిక్కు వెదురు త్రొక్కు నిచ్చెన యగు. 213

తులువ లెంద రతని దూరుచుండిన నేమి ?  
సుమతి గౌరవమ్ము క్రమత నెదుఁగు  
కాకు లెన్ని జేరి కారులు ప్రేలినన్  
కోకిలకు ఘనతను గూర్చు జగతి. 214

ముదుకఁ డైన రిత్త మూర్ఖునికన్నను  
మంచిబాలుఁడేని మాన్యుఁడెందు  
చెఱుకు వేముపగిది పెరుగకున్నను నేమి ?  
మధురచురులఁ బ్రజల మాన్యతఁ గను. 215

ఘనులు గంభీర బుద్ధి భావనలతోనె  
యర్హులగుదు రున్నతపద మధిగమింప  
మూలముల నెంతో లోతుగా దోలుకొనిన  
నంత యున్నతి నెదుఁగు వృక్షి యటలె. 216

మంచివాని చెలిమి మను నల్పుఁడేనియు  
మించు కీర్తి ధర వహించి వెలుఁగు  
పాలలోన గలియు బావి నీళ్లెనను  
విలువజెందు క్షీరవిధము నొందు. 217

స్వర్గ మొకటి గలదె స్వాతంత్ర్యమును మించి  
 బడిని మించినట్టి గుడియుఁ గలదె  
 గుణ గణాల మించు మణిభూష లెయ్యవి :  
 సుజన మైత్రి మించు చుట్టమున్నె.

223

త్యాగ గుణము మించు భోగ సౌఖ్యమేడి ?  
 నీచ సేవ మించు నిరయమేడి ?  
 సంఘసేవ మించు సత్కార్యమెయ్యది ?  
 మధుర వాక్కు మించు మచ్చలేవి ?

224

ఘనులు లేమివలన కారింప బడినను  
 నీచ వర్తనమున నెగడ రెండు  
 నీరసంబులయ్యు కారద మేఘమ్ము  
 లున్నతాధ్వములనె యొగిఁజరించు.

225

ప్రజకు సాయపడని పదవి భాగ్యము లేల ?  
 మానవత్వ మిడని జ్ఞానమేల ?  
 ఆత్మకుద్ధి లేని హరి పూజలవి యేల ?  
 జాతి మేలుకొనని కైతలేల ?

226

చవిని పెంపొనర్చు చక్కెర పక్వాన్న  
 వితతిఁ గలియు పిదప వీడిపోదు  
 సాధు వృత్తిఁ బెంచు చదువు సంస్కారమ్ము  
 తొంటబట్టు పిదప నుడిగి చనవు.

227

స్వార్థ రహితమైన జన్మ యరుచి యంచు  
మితిని మించు స్వార్థగతి యచితమె ?  
ఉప్పు లేని వంట మెప్పు గాదనుచును  
అతిగ నుప్పు వాడ నరుచిగాదె ?

228

మహితు లెప్పుడైన మర్యాద దాటమి  
పుడమి జనులచేత పూజ్యులైరి  
వేలదాట కెప్పుడు వెలయుటగదె యబ్ధి  
నదులకెల్ల యాత్మనాధుడయ్యె.

229

వ్యష్టికై పాటుపడ బిందు వారి యగును  
నే సమిష్టినంచు శ్రమింప నీరధియగు  
అరయ స్వార్థమునకును పరార్థమునకు  
అబ్ధికిని బిందువునకున్న యంతరమ్ము.

230

శత్రునింద ఘనుడు సరకు గొనంబోడు  
సరకుగొనిన శత్రు శక్తి హెచ్చు  
అట బొమ్మగాగ నాడించగాబూను  
అరికి మౌనమొకటె యౌషధమ్ము.

231

## చెలిమికలిమి

జన్మభూమి మించు స్వర్గమ్ము వేరెద్ది ?  
తల్లి దండ్రీ మించు దైవమెద్ది ?  
ప్రేమకంటె వేరె పెన్నిధానంబెద్ది  
ప్రాణ మిత్రు కన్న బంధు వెవడు ?

232

ధనికుఁడును దర్శిఁడనెడి భేదములేదు  
 నీది నాది యనెడి నియతి లేదు  
 వర్ణ మత విభేద వార్త లడ్డమురావు  
 చెలిమి యొసగలేని కలిమిలేదు.

233

లాభ నష్టములను లక్షింపఁ బోడెందు  
 సుఖము దుఃఖ మనుచుఁ జూడఁడెందు  
 మనసు దాపకమ్ము మచ్చుకుండగ బోదు  
 మీరు మేమటన్న వేరు లేదు.

234

ఆత్మ నర్పించుఁ బ్రేమ రసాకృతి గొని  
 అద్యాయాద్వైత గతితోడ నలరుచుండి  
 అక్షరమ్ము మాయాతీత మగుచు నొప్పు  
 చెలిమి పరమాత్మ రూపమై చెలఁగు గాదె.

235

రక్త సంబంధమే లేని రాగ గరిమ  
 అంగ సంబంధమే లేని యాస్త మహిమ  
 సౌరిది నేకోదరులు కాని సోదరతయుఁ  
 దనరు చెలికాడె యాత్మ బాంధవుఁడుగాడె.

236

ఆజ్ఞ మీరకుండు నతఁడె సత్పుత్రుండు  
 సతత మానుకూల్యవతియె భార్య  
 ఆత్మ కష్ట సుఖములం దాదుకొను హిత  
 చింతకుండె తనదు స్నేహితుండు.

237

సంపదలఁ బరస్పరము నీర్వ్యలును లేవు  
ఆపదలలో నుపేక్షాకయములు లేవు  
ఒకరి నొక్కరు విడియెప్పుడుండలేరు  
ద్వైత రూపకా ద్వైత తత్వమ్ము మైత్రి.

238

మిత్రుఁగనని పద్మంబయి మిడుకుఁ గన్ను  
మిత్రుఁగనని బ్రహ్మాండమై మిడుకు మనసు  
మిత్రుగనని దుర్దినమయి మెలఁగు బ్రదుకు  
వసుధ మిత్ర హీన గ్రామ వసతి తగదు.

239

పుట్టుమూర్ఖుఁ డెందుఁ బూజ్యుల సాంగత్య  
మందు నుండ జడత యరుగఁ గలదె ?  
మీనములకు జన్మతోనున్న చెడు కంపు  
తెప్పుడు గంగ మునుఁగ నేఁగఁగలవె :

240

కుజన కోటిఁ గూడి సుజనుఁ డొక్కండున్న  
వారి వలెనె మార వలసి వచ్చు  
బిందెనీట దుగ్ధబిందువు గలపిన  
క్షీరరూప మరిగి నీరు గాదె :

241

చెనటిమైత్రి సేయుఁ దన పని మందమే  
వెలవెలంది ప్రేమ లొలికి నటులు  
సుజనమైత్రి కష్ట సుఖములఁ దోడుండు  
నాలు మగల ప్రేమ లలిరనట్లు.

242

ధర్మగతిని జెరుచు దుర్మార్గ జనముల  
 నీడఁ బారకుండఁ జూడ వలయు  
 త్రాటిచెట్టు నీడ తగదనియే కదా  
 కొమ్మలైన బెట్టకుండె బ్రహ్మ.

243

మంచివారి చెలిమి పెంచు గౌరవమును  
 అల్పునకును గూడ నవని యందు  
 పూలఁ గూడినట్టి మాలతో దారమ్ము  
 తలను దాల్చు జనము ధాత్రి యందు.

244

చెడ్డవారి చెలిమి చెరుచు గౌరవమును  
 సజ్జనులకుఁగూడ జగతి నెందు  
 కల్లుకుండలోన గలియు గంగాంబువుల్  
 కల్లసేయు తమదు ఘనత నెల్ల.

245

వ్యక్తి నిట్టై చూడ వ్యక్తిత్వ మెట్టులు  
 తెలియఁగలదు చెలిమి సలుపకున్న;  
 ఉదకమందు లవణ మున్నది లేనిది  
 కనులఁ దెలియవశమె తినక యున్న.

246

చెడ్డవాఁడు చెడును చెలిమి చేసిన వానిఁ  
 జెరుపఁ జూచుచుండు మొఱకుఁ దగుచు;  
 కోఁతికిల్లులేదు కొంప లింకొకరికి  
 నుండ గూడ దనుచు నూడ జెఱుకు.

247

చెలిమి క్రొత్తగాను జేసిన మాత్రాన  
వ్యక్తి గుణము దెలియ వలను పడదు;  
తాన మాడిమేని తడినార్ప నొక క్రొత్త  
వస్త్ర మూని తుడువఁ బడను గొనునె ? 248

చెడు స్వభావమున్న చెనటికి నీతులు  
చెప్పునపుడె కాని స్థిరము నిలవు;  
నీళ్లు కాచు చున్న నిప్పున్న వరకె యా  
క్షణమె నిల్చి యుడుకు చల్ల వడును. 249

తనకుఁదానె చెడెడి చెనటి మానవుఁ డెందు  
వాని గూడినట్టి వారిఁ జెరుచు;  
వైద్యుతాగ్ని నంటువాఁడు చచ్చుచె కాక  
యతని నంటువారు హతు లగుదురు. 250

నెయ్యి రట్టులంత తియ్యగా మాటాడ  
నాపదలకు నెల్ల రాదుకొనరు  
తాలుధాన్య మొక్కపోలికగా నుండు  
చెరిగి పోయు పేళ నెఱుక పడును 251

పెరుగుఁ గూడి పాలు పెరుగెయ్యె దృఢపడు  
ఘనత నొందు నిటు సుజనులమైత్రి  
నీరు గూడు తేనె నీరెయ్యె రూపము  
ఖలుల మైత్రి విరిగి పలుచఁజేయు. 252



మంచివారి చెలిమి మహి నశించని కల్మి  
పాలు నీరు గలియు పగిది నొప్పు  
దుష్ట జనుల మైత్రి దుఃఖాల జనయిత్రి  
తేనెలోన జీలుకు వాన చినుకు.

253

కుజన వర్తనంబు కుజనులకేకాక  
వాని గూడు మిత్రవరులఁ జెరుచు  
ఇల్లు కగ్ని దవుల నిరుగు పొరుగునున్న  
కొంపలగ్ని నంటుకొనకయున్నె.

254

వెనుక తనను గూర్చి వివరించునదె కీర్తి  
ముందె తప్పుఁ జెప్పు నింద హితము  
చేటు మూడి నప్పుడు చేదోడగుటె మైత్రి  
వార్థకమున సాకువాడె కొడుకు.

255

అల్పుమైత్రి యెంతో యధికమేని సుకృతిఁ  
దనరు విలువ నెంతో తగ్గఁ జేయు  
రాగి నైక్యమగుచు రాణించు కనకమ్ము  
వన్నె తరిగి విలువ చిన్నదగును.

256

గొప్పవారి మైత్రి కొంచె మేన్ను జనుని  
ఘనత హెచ్చి విలువ గాంచు నింక  
మేలు రవ్వగూడి మెరయు పుత్తడి నగ  
కళలఁ గూడి తనదు ఘనతఁ బెంచు.

257

మంచివాడు దుష్ట మనుజులతోఁ గూడి  
యంతులేని కష్ట మనుభవించు  
మంచ మెప్పుడు తాను మత్కుణమ్ములఁ గూడి  
యెండ మాడి దెబ్బలెప్పుడు దిన్నను. 258

సుఖమునందు చెలులు చుట్టాలు వచ్చిన  
సుగవు సంతసమ్ము ద్విగుణితమగు  
కష్టమందు మిత్ర గణము లావులు రాగ  
సంకటమ్ములెల్ల సగము పోవు. 259

తనను మించువారి దగు స్నేహమెందును  
ముప్పు దెచ్చుఁ బుడమి నెప్పుడైన  
పదము మించునట్టి పాదరక్షలఁ దాల్చు  
బాలుఁ డెప్పుడైన గూలి పడును. 260

సములతోనె యొప్పు సఖ్యమైననుగాని  
వియ్యమైన లేక కయ్యమైన  
సరసగాత్రమునకు సమమైన శ్రుతివెల్లు  
జంత్రములనె పాట శ్రావ్య మగును. 261

మంచివారి తోడ మైత్రి తా నెదుగును  
శుక్లపక్షమంటు సోముభాతి  
చెడ్డవారి తోడఁ జెలిమి తా నేవేళ  
బహుళ పక్ష చంద్రభాతి నడగు. 262

చెప్పకుండనె యరుదెంచుఁ జెడు గుణములు  
 పట్టి బోధింప నుగుణముల్ పట్టుబడవు  
 మట్టి యంటును కుమ్మరి మనికీఁ జేర  
 పసిడి యంటునె కంసాలి వసతికేఁగ.

263

## అధికారమహిమ

బుద్ధికుశలుడైన పురుషుడే యధికార  
 సిద్ధిఁ గాంచఁగలఁ డుక్షీతితలాన  
 అరయ దశ విధేంద్రియములకు పెత్తల  
 యగుచు బుద్ధి మేన నధిపనించు.

264

ధర్మ దర్ప ధైర్య దార్ద్యంబు లాకృతి  
 గొనినవాఁడు త్యాగధనుఁడు ఘనుఁడు  
 జనహితాభిలాషి సమయోచితప్రజ్ఞఁ  
 దనరువాఁడె పదవిఁ దగినవాఁడు.

265

పదవి గౌరవంబు ప్రాప్తింపఁ జేయును  
 పదవి కొఱకు నరుఁడు ప్రాణమిచ్చు  
 పదవి పదము లంటి పరతెంచు సౌఖ్యముల్  
 పదవి కీర్తి నెంతో ప్రబలఁ జేయు.

266

పదవి పలుకుబడిని బలము నెంతయుఁ బెంచు  
 పదవి యీయరానిదెదిగలాదు  
 పదవి కొఱకు దనము ప్రవహింప జేయును  
 పదవిలేని బ్రతుకు విధవ బ్రతుకు.

267

పదవి లేని ధనము పదికోట్లు గల్గినన్  
పదవి గాంచి వెరువ వలసివచ్చు  
మణుగు పసిడికన్న మాన మెత్తధికార  
మెక్కువంచు లోక మెదఁ దలంచు. 268

శాంతియుతుని ప్రభుని జనములు గొల్తురు  
మండిపడెడి దొరలయందఁ జనరు  
చల్లగా వెలుంగు శశిఁ గొల్చు తారకల్  
తపన పెట్టు సూర్యుదరికి జనవు. 269

పదవిగల్గు వాని యెద నెందు స్వాతంత్ర్య  
రమవసింది సౌఖ్యరాశిఁ దేల్చు  
పదవిలేని వాని పదముల బింధించి  
దాస్య భూత మెందుఁ దాపపెట్టు 270

అవని నన్వతంత్రు లష్ట దరిద్రులై  
దాసులగుచు కునకత న్వహింత్రు  
బింతిలోన గాలి ప్రాణమ్ము వోయువా  
డిచ్చ వచ్చు దళకు నీడ్చి తన్ను. 271

ఉచ్చ పదవి నెక్క హెచ్చగు శ్రమగల్గు  
గదె దిగుట అనిన గడు సులభము  
గుట్టపైకిఁ జేర కొండంత కష్టమౌ  
దిగుట లెంతో సులభ మగును గాదె 272

పదవి భాగ్య మప్పు ప్రఖ్యాతి గర్భంబు  
వచ్చునపుడు ముదము నిచ్చు నెంతో  
ఏగునపుడు ప్రాణమేగిన యంతగా  
సంకటంబు గూర్చు జగతి నివియె.

273

దొరలు నేతలంత, నిరు పేద యాస్తియొ  
దోచఁబడును జాడ దొరుకకుండ  
లింగ భారులైన జంగాల వాడలో  
కోడి మాయమయ్యెఁ గొంపదీసి.

274

పదవులందు స్వార్థపరులు ప్రవేశింప  
ప్రజ యదెట్లు లాభపడును దావ  
కన్నమేయు దొంగ కావలి కాఁడైన  
ఇట్లు గుల్లజేసి యేగుఁ గాదె.

275

ప్రజకు సాయపడని పదవి భాగ్యమేల  
మానవత్వ మిడని జ్ఞానమేల ?  
ఆత్మకుద్ధిలేని హరి పూజనము లేల ?  
జాతిమేలుకొనని కైతలేల ?

276

అల్పు రాజ్యపదని నిల్విన ఫలమేమి  
మంచి చెడ్డ గనక నొంచఁ జూచు  
కుక్కనందలమున గూర్చుండ బెట్టిన  
దొరలు దొంగలనక కణవబోవు.

277

అల్పనరున కేదో యధికార మబ్బిన  
విమల కీర్తినంది వెలుగ లేడు  
గాలి కెగసి పుల్లె గగనాన నాడిన  
నాత పత్రమగుచు నలరఁ గలదె.

278

ఆదరించనట్టి యధికారిఁ జేరకు  
ప్రేమలేని ప్రీతి బెండ్లిఁ గొనకు  
శ్రమల కాదుకొనని సఖులను గూడకు  
పరిహరింపు మెదురు దిరుగు భటుని.

279

అల్పమతికి దొడ్డ యధికార మబ్బిన  
కనులు నెత్తికెక్కి కాన దొరుల  
నెత్తిమీద కనులు నెగుడుబో తనకంటె  
పైననుండు వాడె కానబడును.

280

ఓట్లవేళ నందరొలికింతు రమృతమ్ము  
పదవి నెక్క దొంగబయటఁ బడును  
చూడ కల్తీ సరకు చొక్క మట్లే యుండు  
అన్నమో విషమ్మో తిన్నఁ దెలియు.

281

పదుగు రేకమగుచుఁ బదవి నిచ్చినయంత  
మదము హెచ్చి వారి మరచు ఖలుఁడు  
కుక్క నందలమున గూర్చుండ బెట్టినన్  
మరువ దెప్పుడు తనను మనుచువారి.

282

పెక్కుజనుల రెక్క బొక్కలు విరుగమి  
 నెట్లు గూర్చు నొకడె కోట్ల ధనము  
 వేలనదుల జీవనాలను బీల్చక  
 జలధి యెట్లు రత్ననిలయుఁ డగును.

283

అడుగనంతసేపె యాదరమ్మిడుదొర  
 ఉడుగనంతసేపె యులుకు వయసు  
 పెట్టినంతసేపె ప్రేమించు లోకమ్ము  
 పదవియుండువరకె ప్రజయుఁ గొల్చు.

284

బీదజనుల త్యాగ భిక్షతోఁ దన్నెడి  
 ప్రభుని గాంచి పొగడుఁ బ్రజ యదెప్పుడు  
 మ్రోళ్లి గుర్పఁ జేయు ముఖ్యుని ఋతురాజు  
 గాంచి కోకిలలు నుతించి పాడు.

285

జీవనము నొసంగి బ్రోవగాఁ జూచెడి  
 ప్రభువు నవని జనులు ప్రస్తుతింతు  
 జీవనము నొసంగు జీమూత చయమునె  
 యేకరీతి పొగడు భేకరాజి.

286

దొరయె చెడ్డవనికి దొరకొని తనుగొల్చు  
 భృత్యజనుల నదువు పెట్టఁ గలఁడె  
 తలయె చెడిన పిదప తక్కిన యంగల  
 నాజ్ఞలోన నుంచ నర్హుమగునె.

287

తాను దొరయటంచు దాను అందరి నేలు  
పట్ల ప్రభువు గర్వ భావమూను  
దాస సేవ సేయు దాసాను దానుడ  
ననుచుఁ దలఁపఁ జాలఁ డంధుఁ డగుచు. 288

పదుగు రేకమగుచుఁ బదవి నిచ్చిన యంత  
కుజనుఁ డెందు ధరణి గొప్పగాడు  
ఖలులు నూర్ల జనులు కొలిచిన మాత్రాన  
కల్లుకొట్టు దేవునిట్లు గాదు. 289

పదవి యందునున్న బంధువులరు దెంత్రు  
పదవి యరుఁగఁ గజురు పంపరారు  
విరులు తరుల నున్న వేళఁ దేట్లరుదెంచు  
నేలరాలు పూల జోలిజనవు. 290

చెడ్డ ప్రభువు మేలు చేయకున్ననుబోయె  
హాని జేయకుండ మానఁడెందు  
గ్రుడ్డికన్ను చూపుకొఱకు లేకున్నను  
తీపు పెట్టి బాధఁదెచ్చుఁ గాదె. 291

ఎదుటి మేలు గోరడెంత పెద్దతేమి  
వాని పెద్ద తనము వ్యర్థమరయ  
త్రాటి చెట్టు నున్నతం బెంతయిననేమి  
నిలువ నొరుల కింత నీడనీడు. 292



ఇలను ఖలునిదలకు నెక్కించు కొనినంత  
వెతలఁ బెట్టకుండ విడువగలఁడె  
అల్పబుద్ధి పేను నొదలఁ దాల్చిన  
కుట్టి చంపకుండ నెట్టులుండు.

293

సంఘపథము లంటిచను ప్రభుం డెందును  
గమ్యపథము శీఘ్రగతిని జేరు  
ధారనంటి యేగు తరణి శీఘ్రమ్మేగు  
ఎడరు నడచు పడవ కెందు శ్రమలె.

294

ఉన్నతంపు పదవి నొప్పిన మాత్రాన  
కనులు తలన నుంచి, కొంచరాదు  
క్రిందు జూడకుండ ముందుకు నడచిన  
పండ్లు రాలినేలఁ బడకయున్నె ?

295

## త్యాగ మహిమ

ధరకు జీవనమ్ము దానమ్మొ నరెప్పడి  
వారికెందు ఘనతవచ్చు గాదె  
కీర్తి కొఱకు మనుజుఁ డార్తివి జెందును  
దాన రహితుఁ డెట్లు దాని బొందు.

296

త్యాగమొకటె ధర్మసార సర్వస్వము  
త్యాగమవని మోక్షధామ మొనఁగు  
త్యాగ గుణము వలచి తావచ్చుఁ గీర్తియు  
నొర : త్యాగిమించు వీరుఁ డెవడు ?

297

త్యాగి విబుధులకును దా గౌరవార్హుండు  
త్యాగి విశ్వమునకె తాను ప్రేయుడు  
త్యాగి వాక్కులనిన దలఁ దాల్చు లోకమ్ము  
త్యాగి జనులకెందు దైవ సముడు.

298

దాతృ మూర్తి కీర్తి దర్శణకాలలో  
నొకటి వేయిగాగఁ బ్రకటపడును  
కీర్తి యద్ద మందు మూర్తి లోపించినన్  
అతని బింబ కాంతు లతిగవెల్గు.

299

విత్తమేని మరియు విద్యా ధనం బేని  
దాన భోగములకు దనర వలెను  
ఉత్తముండు దాన మొనరించి యశమొందు  
అధముఁడెందు భోగి యగుచుఁ జచ్చు.

300

పెరల కిడని తినని పిసినిగొట్టు ధనమ్ము  
అవని జనులదెల్ల యగును గాదె  
అవని జనులు కుడువ రతఁడును దిన  
డట్టి విత్త రక్ష కతఁడు వెట్టికూలి.

301

లేనివాఁడు దాత దానమ్ము నేయలే  
దనెడి మాట కల్లయరసి చూడ  
త్రాటి చెట్టు కెందు తగు వ్యాప్తి లేకున్న  
గుడిసెఁ గప్ప కమ్మలిడకయున్నె.

302

త్యాగి యైనవాడు ధనికుడు గాకున్న  
 నతని వలన లాభమగును బ్రజకు  
 చలమ వసతిలోన జలనిధి గాకున్న  
 జీవన మొసంగుఁ జేరు ప్రజకు.

303

చలమ తాను నీరు జనముల కిడుచున్న  
 కొలది నూరుచుండు కొదువలేక  
 ఎవరు నీరు గొనక యెసఁగెడి చలమలో  
 నున్న నీరె యుండు నూరకుండు.

304

బొంట్ట లరసి పెట్టు భోజనములకన్న  
 బీదవారికిచ్చు భిక్ష ఘనము  
 వక్రనదము లెందు వారిది యిల్పింపు  
 ఘనము లెందు చెరువు కడుపునింపు.

305

తాను దినఁడు పరులఁ దాకగా నీయఁడు  
 వాని సంపదలవి వ్యర్థమరయ  
 చేల గడ్డితోడఁ జేసిన బొమ్మతా  
 నొరుల సస్యరక్ష నురకసేయు.

306

కూర్పు ధనములోభి కోటాను కోట్లును  
 తాను దినఁడు పెరలకైన నిడఁడు  
 గడ్డిగంపఁ బండి గర్ గురుమను కుక్క  
 తాను దినదు పశువు నాననీదు.

307

వర్ష మిచ్చు నీరు వసుధ ద్రావినవెన్క-  
గాని కొలను గమికి దాన మిడదు  
తన యవసరములకుఁ దగినంతఁ గైకొని  
మిగులు నిధులు త్యాగి సుగతి కిడును

308

లేని వాని కెందు దాన మొనర్చుట  
మంచి దనుచుఁ దనను మరువరాదు  
బట్ట విడిచి దాని పరులకై దానమ్ము  
నాచరింప మాన మరుగుగాదె.

309

మన యటంచు మ్రోగు గంటఁ బూజితురె  
ధన యటన్న భేరి డబ్బిడు దురె  
కోర్కె లేక జనుల కోర్కీ దీర్చెడి దైవ  
ప్రతిమ కెందు పూలు పైన లిడరె.

310

దాన హీన భోగ ధన సంపదల వేల ?  
జ్ఞాన రహితమైన జన్మమేల ?  
గ్రాస మీయలేని కల్లరి కొలువేల ?  
రోస మింతలేని మీస మేల ?

311

ధర్మమునకు నెందు దయయు సత్యంబులు  
తల్లి దండ్రులగుచుఁ దనరుచుండు  
త్యాగమనెడి గురువు దాపుఁజేరినయదై  
ధర్మ దీప్తి పూర్ణతను ధరించు.

312

ఇచ్చువాని దవని నేవేళపై చేయి  
కొనెడి చేయి యెందుఁదనకుఁ గ్రిందు  
అందుకొఱకె యెప్పు డాత్మాభిమానితా  
వాంచిత్వార్థ మొసఁగి వాసిఁ గాంచు.

313

దేహి యనుచు నడుగు దేహి బ్రదికియె చచ్చు  
నిచ్చు దాత తాను జచ్చి బ్రదుకు  
చావు దాత పేరు సమయింప గాలేడు  
అతడు కాంజేత యగుట కతన.

314

పుట్టినప్పుడు నరుఁడు తాఁబుట్టలేదు  
కీర్తి యుదయించినపుడె యామూర్తి పుట్టె  
చచ్చినప్పుడు నరుఁడు తాఁజావలేదు  
ఆత్మ కవమానము ఘటించినపుడె చచ్చు.

315

పారుబోతు లోభి జగాన బ్రదికి చచ్చు  
వీరవరుఁడు త్యాగియొ ప్రాణి వీడి బ్రదుకు  
సన్య సంగతమయ్యును జచ్చు తాలు  
గట్టిగింజ రాలియు మొలక యయి నిల్చు.

316

ఆశలేనివాడే గురు వనబరంగు  
లోభరహితుడె శిష్యుడై రూఢి జెందు  
ఆశ లేనివానికి లొంగు నీకుఁ డైన  
విగత లోభుండు వైకుంఠ జగతిఁ గెల్చు.

317

చెనటి నరులు దాన మొనరింపకున్నను  
నొరులు బెట్టఁ జూచి యోర్వలేరు  
పూలు పండ్లు నీయజాలని తుమ్మలు  
పండ్ల చెట్ల చుట్టు ముండ్ల గట్టు.

318

బిచ్చమెత్తికొనెడి సచ్చరిత్రునినైన  
కుష్క తృణము కంఠెఁ జాలకఁ గాంతు  
గడ్డిపోచ పకులకైన నన్నంబిడు  
బిచ్చగాడు మాడి చచ్చుఁ దానె.

319

చేతిభూషణమ్ము నిరిమించు దానమ్ము  
స్త్రీకి భూషణమ్ము శీలఘనత  
చెవికి భూషణములు స్వీయ సత్కీర్తులు  
ముఖ విభూషణమ్ము పూర్ణ విద్య.

320

దానధార వెల్లఁ దగ దిగ్గజం బొను  
మాధుకర ప్రవృత్తి మక్షికమగు  
అరసిచూడ దాతకలఁతి భిక్షకునకు  
హస్తీమళక ఘనతరాంతరమ్ము.

321

బలము దానమిచ్చి పరమ వీరుడగు  
చదువు దానమిచ్చి సద్గురువగు  
ధనము దానమిచ్చి దాతయై యశమొందు  
దాన గుణము మించు ధర్మమెద్ది ?

322

సజ్జనారి కెప్పుడు సల్పెడి దానమ్ము  
కపిల గోవుకెందు గ్రాసమిడుట  
ఇలను దుష్టజనుల కిడునట్టి దానమ్ము  
భుజగమునకుఁ బాలు వోయుటగును.

323

## ఈర్ష్యా

ఒరుల మేలుగాంచి యోర్వజాలక మండి  
పడెడి వారి బాధ పలుక తరమె  
మండు నెండు కట్టై మసియౌను దను దానె  
కాన, యీర్ష్య తగదు మానవులకు.

324

ఇతరులకయి దానమీయకున్నను నాతఁ  
డొరులకున్న జూచి యోర్వలేడు  
పరమ లోభికన్న పాపి యీతండని  
ఒరుల నోర్వనతని నోర్వదు ప్రజ.

325

తాను వెట్టకున్న దప్పులే దీతండు  
ఒరులు బెట్టఁ జూచి యోర్వలేడు  
అతని పేరు పలుక నలము పాపమటంచు  
నుచ్చరించి పేరు, నుమియు జనము.

326

ఒకరిమేలుఁ జూచి యోర్వలేనితనమ్మె  
యోర్వరానిబాధ యుల్లమునకు  
క్షణమె బాధపెట్టి తన దారిఁ బోయెడి  
చావు దానికన్న జాల నయము.

327

ధనము పదవి విద్య తనకన్న నెక్కువ  
యితర జనులకున్న నీర్వ్య హెచ్చు  
రమయు నుమయు వాణి విమలయౌ యనసూయ  
నొగి యసూయఁ గెల్వ నోపరైరి.

328

తనకు లేదటంచుఁ దగనేడ్చు నొక్కండు  
ఉన్న దూడిపోవ నుడుకు నొకఁడు  
ఒరుల కున్నదనుచు పరితాపపడు నొక్కఁ  
డితని యీర్వ్య దుఃఖ మెటులబాయు.

329

తనదు లేమికేడ్వఁ దగవు పుట్టదుగాని  
ఒకని కలిమి కేడ్వ నుచితమగునె  
కలుగు వాని మించఁ గల శ్రమన్ జేయగా  
లేనివాడె యీర్వ్యఁ బూనువాఁడు.

330

అజ్యమంటు నగ్నియై కనుల్ మండు నీ  
ర్వ్యాకు వొరుల పెంపు నరసినంత  
ప్రబలు నీర్వ్య తాను భస్మాసురుని హస్త  
మగుచుఁ గాల్చుఁ దనదు నాత్మనెందు.

331

ఒకఁడు చెడిన తనకు నొరుగు లాభమేమి ?  
పరుఁడు పెరుగ దరుగు భాగ్యమేమి ?  
ఈర్వ్య గల్గివాని కెల్లరుం గారణ  
రహిత శత్రులనుట విహిత మగును.

332



పుట్టఁ బోవ దీర్ఘ పురుషార్థి కేవేళ  
నపురుషార్థి యందె యది జనించు  
పెరుగు స్పర్థగల్గ పురుషార్థి ప్రతికషి  
అపురుషార్థి యీర్ష్య నంది యేడ్చు.

333

ఎంత గొప్పవానినేని లోకమ్ము దా  
మనికిగల్గు వరకు మత్సరించు  
చచ్చిపోవు వెన్న సన్మాన మొనరించు  
స్తుతులు గౌరవములు మృతునకేల ?

334

పరుల దోషములనె పరికించి యీర్ష్యాభ  
వపహసించి మురియు నాత్మలోన  
ఆవుపాల పొదుంగు నారసి కాకులు  
పిణుదులేరి తినుచుఁ దనియుచుండు.

335

మత్సరమ్ముకన్న మదిఁ గాల్చు నిప్పేది ?  
మహి నకీర్తికంటె మరణమేది ?  
అమిత గర్వికన్న నంధుఁ డెవ్వఁడు పూర్ణ  
స్వార్థపరతకంటె శత్రువెవఁడు ?

336

మొగముముందు జేరి మొగులంట పొగడుచు  
చాటుకేఁగి వట్టి చవట యనును.  
అరయ ముందు బొగడు నవకాశవాది తాన్  
కల్గవలపు చూపు గణిక గాదె !

337

జగతి దోషజ్ఞులైన యీర్ష్యాకులౌర  
కావ్య సుధలనుగ్రోలియుఁ గవిసుధాంకు  
నమల కీర్తివంద్రికల దోషాప్తిఁ బులిపి  
మరుగు పరుచఁ జూచెడు రాహు సరణి నుండ్రు. 338

భవ్యకావ్యము గుర్తింపఁబడక యుంట  
జ్ఞానహీనుల రసికతలేనితనమొ  
సాటి పండిత కవుల యీర్ష్యా గుణమ్మొ  
ఐన నిశియంబుదము లర్కు నణచలేవు. 339

సంపదన్వితు నొరుని సహింపలేక  
చెరుపఁ దలచుటల్ తను దానె చెరుచుకొనుట  
పాలతోఁ గూడు నీరము న్బాప నెంచి  
పొంగు దెప్పించు నగ్నియె పొలియదొక్కొ. 340

అనుజుఁ గొట్టి చంపి యాస్తి గైకొను నేత  
జాతి యైక్యతలను జాటుచుండు  
కూటిలోని రాయి బైటవేయని వాడు  
ఏటిలోని రాయి నెత్తఁ గలఁడె. 341

కుమతు లొరులయందు గుణమున్న నీర్ష్యతో  
నెప్పుడు దోషములనె యెన్నుచుండ్రు  
గట్టి విత్తనముల నెట్టి క్రిందొనరించి  
పొల్లు నెత్తి చూపు జల్లేదవరె. 342

ఒరుల ప్రగతి గాంచి యోర్వగా లేనట్టి  
 వారిఁ బ్రతిఘటింప వైరమెదుఁగు  
 బురదలోన శిల విసరివేసి నంతనె  
 మొగముపైన జిల్లు మురుగురొప్పి.

343

## మోసము

నరుల నొక్కసారె నమ్మిందు మోసమ్ము  
 మరల నమ్మఁ జేయఁ దరముగాదు  
 కుండ బగుల నూడె రెండు పైసలెకాని  
 తెలిసివచ్చె కుక్కతులవ గుణము

344

వలపు ప్రేమగాదు, వారాంగ నామణి  
 భార్యగాదు, వాపు బలుపు గాదు,  
 మంచు వానగాదు, మాటల మానవుల్  
 కార్య కారు లెప్పుడు కారు కారు.

345

పైకిజూపు రిక్త భక్తి ప్రపత్తులు  
 నవి పరీక్షపేయ నాగలేవు  
 పైడిపూత నొప్పు బంగారు కడియము  
 తరచి యొరను దీయ దాఁగ దెందు.

346

మనిషి తియ్యగాను మాటాడినంతనె  
 ఆత్మబంధు వనుచు ననగరాదు  
 ముషిణి పండు మధురముగ నున్నదని దాని  
 దినిన బ్రాణములను దీయకున్నె.

347

పాడి పంట పనులు పలుతీర్లు పెరుగును  
మనుజు సంఘములను మనుచుటకయి  
మానవుండు పెరుగు మంచిగాఁ దిని త్రాగి  
మోసమొలయ జనుల ముంచనెంచి.

348

ప్రజల కన్నుగట్టి నిజమును నీళ్లలో  
పాతిపెట్టి యారసాతలమున  
మాటలాడువారి నోట బెల్లముగొట్టి  
సార్వభౌముడయ్యె స్వార్థపరత.

349

మోసపుం గుయుక్తి మును పుట్టెఁ బుట్టుటో  
ఇది యదృష్టమంచు నుదురునంటు  
ఒగి యదృష్టమనిన నొరు లెఱుంగని గతి  
మోసపరది కొంపముంచు టగుట

350

రాళ్లు బియ్యమగును, నీళ్లు పాలై తీరు  
కఱ్ఱపొట్టు పనుపు కార మగును,  
కూరలో మసాలతీరు మారును లద్ది  
తెలియ వశమె మోసముల మహిమలు.

351

తిమ్మి బిమ్మి యగును తీపుబంగారము  
చొక్కమట్లు మెఱుపు గ్రక్కుచూడు  
మోసగాని మహిమములఁ దెల్పవశమౌనె  
యజునకైన వాని యబ్బకైన

352

స్వార్థమును నృపునకు నైన్యాలు కల్లులు  
మోసమనిన నతని ముఖ్యమంత్రి  
పరులఁ దోచి లక్షపతి యౌటె యాతేని  
ధర్మశాస్త్ర లక్ష్య మర్మమెల్ల.

353

కల్లలాడు, నమ్మగా యోగ్యుడనజెల్లు  
దోచుకొనును, బ్రజలదొర యనబడు  
మోస మెప్పుడు ధనపు టాసతో రమియించి  
దోసముల సృజించు దొడ్డబ్రహ్మ.

354

కష్టపడక లెస్స కడుపు నింపెడివాడు  
లంచమిగ్గి కండ బెంచువాడు  
అక్రమంపు లాభ మార్జించు వారెల్ల  
దొరలపేరి పగటి దొంగ లొర :

355

వైకిఁ జూడ నీతిభాషలెన్నియొ పల్కి-  
స్వార్థములను దాచ శక్య మగునె  
కప్పు రంపు విడెము మెప్పుగా నమలిన  
త్రాగు సార కంపు దాచతరమె.

356

తండులమ్ములందు స్థాపించె లింగాల  
బూదిసిమిటు తోడ పూజచేసె  
అతని భక్తిమెచ్చి హరుడిచ్చెనై శ్వర్య  
మేమి చెప్పవలయు నీకుకరుణ.

357

దేశ మవగ నాదుదేహమై యనుకొను  
దేశమనిన నాకు దేవుడనును  
దేవు వైపు జూపి దేహమున్నేవును  
ఆర్య సంప్రదాయ మదియె యంచు.

358

స్వస్వరూప వస్తుసాయుజ్యమును గాంచె  
వంటనూనె మరియు వైద్యు తేనె  
చిత్తమలరవాని నేవించు వారగు  
భక్త కోటికెందు ముక్తికొడువె.

359

నల్లివోలె నెపుడు నక్కియుండు ఖలుండు  
పిల్లివోలె కార్య విఘ్నములిడు  
బిల్లి శకునములను బల్కును నూసర  
పెల్లివోలె రంగులెపుడు మార్పు.

360

సంపదన్వితు నొరుని సహింపలేక  
చెరువదలచుట తనుదానె చెరువుకొనుట  
పాలతోఁ గూడు నీరమున్నాపనెంచి  
పొంగు దెప్పించునగ్నియే పొలియదొక్కొ.

361

అరయ వంచకుల్ తమకొక యవసరమ్ము  
కలిగియున్నంతవరకె పో చెలిమికొండ్రు  
అవసరముదీర నవల వాడెవఁడో యేమొ  
కేలుఁగాలఁ బట్టిన యాకులేల పిదప :

362

వరుల బాధవెట్టు వంచకుల్ ముగ్గురె  
అవని జార చోర హంతకులని  
మానమొకడు దోచు మరొకఁ డర్థముదోచు  
ఇంక నొకడు ప్రాణ మిట్టై తీయు.

363

## దుర్జన పరిచయము

కాపురుషుడు లోకకంటకుడై యొప్పి  
ఎప్పుడొరుల కీడు నెదఁ దలంచు  
ఒకరి నవ్వవెల్లు నోర్వజాలని గూఢ  
పరులకంటి నీటఁ బెరుగు మొసలి.

364

ఉండవలెనన్న సుకృతియొ యుర్వివీడు  
వలదటన్నను పాపి యివ్వసుధ బ్రదుకు  
తావినిడు పూలు క్షణముండి ధరణీరాలు  
బాధ నిడుముల్లు స్థిరగతిఁ బ్రబలియుండు.

365

పాముపైన జేరి పవ్వళింపగవచ్చు  
మించు విషమునైన మ్రింగవచ్చు  
హరుఁడు నజుఁడు వాని యబ్బయైనను గాని  
ఖలుని సహవసతిని నిలువలేడు.

366

చెడ్డవారి సాటి చెప్పుచు తన తప్పు  
లోప్పులనిన జనుల మెప్పుగనునె  
మైలబట్ట రొచ్చు నీకు లందుదికినఁ  
దెల్ల వత్తమగుచుఁ దేజరిలునె.

367

ముండ్ల కంపలోన ముద్దైన పుష్పాలు  
కమ్మనైన పండ్లు గాంచవచ్చు  
లోకకంటకుడగు లోభి గుండెల దయా  
సత్యములను గాంచ సాధ్యపడునె.

368

నరుడు పులినిజంప ధర కూరు డందురు  
నరుని బులి వధింప దురితమండ్రు  
దుష్ట వధము ప్రజయొ దొడ్డగా గీర్తించు  
సాధు పీడనంబు సడి నొనర్చు.

369

ధరణి దుర్జనుండు నరరూప మెత్తిన  
త్రాచు పామటంచు దలపవలయు  
నడక వక్ర గతుల నాల్కలు రెండుండి  
విషవదనముగల్గి వెలయుచుంట.

370

ఎప్పుడు కుజనసంఖ్య హెచ్చుగా నుండును  
మంచివారి సంఖ్య కొంచె మవని  
పూలకంటె నెప్పుడు ముండ్ల సంఖ్యయే హెచ్చు  
రత్నరాశికన్న రాళ్లై హెచ్చు.

371

విషము కోరలందె వెలయుట ఫణికెందు  
కోరలూడఁ బెఱుకఁ దీరు భయము  
కుమతి కెందు విషము గుండెలో నుండుట  
తీయరాదు భయము తీరిపోదు

372



చెడ్డవారు నాకు స్నేహితులని చెప్ప  
పాపి జనులు నాకు బంధువులన  
దురద సుఖమటంచు నెరనమ్మి యుండుట  
వ్రణము పైన మమతగొని వనరుట 373

పరమ దుష్టతోడఁ బగ యొనర్చినగీదె  
చెలిమి వేయనేని చేటు మూడు  
అగ్ని నంటునెడల నరచేయి గాల్చును  
బొగ్గునంట మైల బొందుగాదె 374

బంధువైవనేమి ఫలము : దుర్జనుఁడు తా  
నటులె సుజనుఁడితరుఁడైన నేమి :  
అల విభీషణునకు నన్న తన్నులనిచ్చె  
రాముఁ డితరుఁ డయ్యు రాజ్యమిచ్చె. 375

కుజన వర్తనంబు కుజసునకేకాక  
వాని బంధు మిత్ర వరుల నొంచు  
ఇనుముగూడు నగ్ని కేవేళ సమ్మెట  
పెట్టు కొట్లు తప్ప వెట్టులెన. 376

తనకుఁదానె చెడడు చెనటిమానవుఁ డెందు  
వాని గూడు మానవాలిఁ జెరుచు  
వైద్యుతాగ్ని నంటువాఁడు చచ్చుటెకాక  
అతని నంటు వారు హతు లగుదురు. 377

తుచ్చగుణున కెందు వచ్చిన కోపంబు  
వేడికోలుతోడ విస్తరించు  
కఱ్ఱనంటు నిప్పు ఘనముగా మండును  
విననకఱ్ఱతోడ వినరినంత.

378

ఓరుల సుఖము దుఃఖ మరసి నాదనుకొను  
మనుజుఁ డవని దేవుఁ డనగబడును  
తనదు కష్ట సుఖములనె ప్రజల్ తమవని  
తలపవలయు ననును దానవుండు.

379

సత్వగుణునకెందుఁ జనుదెంచు కోపమ్ము  
ప్రార్థనమ్మొనర్పుఁ బాసిపోవు  
నీటనున్న వేడి నిర్వృతింగనుదాను  
వినన కఱ్ఱతోడ వినరినంత.

380

వృథలు ఖలులకెందు విద్యా ప్రబోధముల్  
చెడుఁ గృతఘ్నునకును జేయుమేలు  
రిత్ర చవిటినేల విత్తనంబుల నాటు  
వ్యర్థమెందు పిసిని యర్థమెల్ల.

381

తనదె సత్యమంచుఁ దలలేని మూర్ఖుఁడు  
పట్టు విడువఁ డెందపాయమొందు  
తలెయె లేని యెండ్రీ తన రంధ్రమున నక్క  
వాల మిడినబట్టి వలను బడదె.

382

## మూఢజనుఁడు

విజ్ఞ జనులయట్టు లజ్జులఁ గూడను  
సమత నాదరించు జడుఁడు తాను  
మధుర గుడమువైన మలిన వ్రణమువైన  
ఎంతో ప్రీతి వ్రాలు నీఁగవోలె.

383

తెలివి మాలువాఁడొ ధీమంతుఁడొ నరుండు  
మంచి చెడ్డవాని మాట జెప్పు  
ఘటము పగిలినదియొ గట్టిగానున్నదొ  
కొట్టి చూడ నాడు బట్టి తెలియు.

384

బయట నింట సాయపడలేని వ్యర్థుండు  
మేక మెడస్తనమ్ము గాకయున్నె  
చీర మాంస మీదు గీతిన పాలీదు  
పనికిరాకయుండుఁ దనకుఁ గూడ.

385

కుమతి సుమతి నరయకుండ మేలొనరింప  
దాన నేమి ఫలము దక్కగలదు ?  
పైరుతోడఁ దుంగఁ జేరిచి పెంచిన  
కలుపు మొక్కలేమి ఫలమొసంగు ?

386

సాధువనుఁడఁ బూజ సల్పిన మూర్ఖుండు  
మనసులోని స్వార్థమణచలేడు  
పుట్టమీద నెంత పూజచేసిన నేమి ?  
పానకమ్ముగాదు పాము విషము.

387

చక్కదనము గాంచి సానిని వలచును  
భార్యవీడి ధరణి బాలికుండు  
పరమ రుచికరంబు పాయసం బని కుష్ట  
రోగియెంగిలేని గ్రోలనగునె.

388

పాపమునకు లేవు భయ నయమ్ములు నల్లె  
కోపమునకు లేదు కొంకు జంకు  
దూమమునకు లేదు తోవయు తావును  
కామమునకు లేవు కనులు చెవులు.

389

అకట సద్గురువుల, నవమతి సల్పెడి  
వారి గతులఁ జెప్పవలెనె వేరె ?  
అమ్మపాలు ద్రావి రొమ్మును గ్రుద్దెడి  
బాలికుండు తాను మేలుగనునె.

390

తెలివిలేని వాని కెలమి జేసిన మేలు  
రెక్కరోకిరాదు లేకమైన  
నెరసినట్టి తలకు విరులెన్ని దురిమిన  
నెంత నూనె పులుమ నేమి ఫలము ?

391

### ఋణము

అప్పు గాకయుండు నంతకె వెచ్చించు,  
కప్పు గల్గు వరకె కాలుసాచు,  
బలముగల్గినంతె బరువుల మోయుము,  
జారిపడిన లేవు వారు లేరు.

392

అప్పుదెచ్చునప్పు దానందపడు దానిఁ  
 దీర్చుమనిన గలదు తిప్పలెల్ల  
 అప్పులానువేళ నానందపడు మబ్బు  
 కురియుమన్నవేళ నుఱిమిపడును.

393

ప్రాణికోటులెల్ల పసి పిల్లలనుగని  
 యొకటి పదిగఁ బెరుగుటొప్పుఁ గాని  
 పిసినిసెట్టివద్ద పిల్లలఁ బెట్టెరా  
 ప్రాణిగాని యప్పు పైసలెల్ల.

394

పదిగ నప్పు లడుగఁ బరపతియే చచ్చె  
 నిందవడిన యప్పు బొంది చచ్చె  
 ఆడపిల్లఁ బుట్ట నభిమానమే చచ్చె  
 యాచనకును ముందె యాత్మ చచ్చె.

395

కొంచ బీదవాని కష్టసుఖములు  
 అప్పువాని కరుణ కర్తమగునె  
 ఎత్తుబడిన బక్కయెద్దు పుండది కాకి  
 కేమి ముద్దు కండల్గితినిగ.

396

అప్పు లెక్కువౌను నాడంబాలతో  
 అప్పులకును వడ్డి యధికమగును  
 వడ్డి యసలు వచ్చి వడిఁ గొంప మ్రింగును  
 అవని మానవులకె యప్పు ముప్పు.

397

అప్పుచేసి భోగ మనుభవించుట లొడ్ల  
అరువు సొమ్ము బెట్టి మురియుటలును  
పెరల యింటిపైనఁ బెత్త నమ్మానుటల్  
కడకు నివియె దుఃఖ కారు లగును

398

మగువజాతి కొక్క మగఁడుండు మగవాడు  
అతని మగఁడొకందె యప్పువాడు  
అళ గల్గివాని కందరు మగలెరా  
అళ వీడువాడె యగుఁ బురుషుడు.

399

## ధీ ర ప రి చ య ము

పారుబోతు తా నేవేళ బ్రదికి చచ్చు  
వీర వరుఁడెందు ప్రాణమ్ము వీడి బ్రదుకు  
సస్యసంగత మయ్యును జచ్చుఁ దాఁలు  
గట్టిగింజ రాలియు మొలక యయి నిలుచు.

400

మాతృదేశ స్వతంత్రతా మాన్యరక్షఁ  
గావలె నటన్న శిరమిడఁ గలఁడుగాని  
శత్రువునకు భయంకర సమరమందు  
వీపు నొసఁగఁడు నిజమైన వీరుఁ డెందు.

401

వై రిచే వ్రేటుఁ బడిన యవ్వీరు కరము  
కాష్ఠతాడిత భుజగమ్ము కరణి వారి  
కాయముల నసిదంష్ట్రల గాయపరచి  
ప్రాణవాయువు భుజియించి పగనడంచు.

402

అని నాగులు వీరులకె

గని బిసి పెనగాడు కొనుచు గాటిడు తటికై

బుసకొట్టి పొంచు నాజిని

హనియించన మృత్యు దంష్ట్రులని రూపములై.

403

ధీరయోధులకై సుధాధార యాజి

దలఁకు పిరికి బంట్లకు విషధార నిరత

ధర్మరత వసుంధరకు నాధార పీఠ

కంఠము క్త రక్త విహార ఖడ్గధార.

404

ఘనుడగు పీఠం డెందును

మను నిడుకొను యశము ప్రాణముల బలి నిడియున్

శుని తెఱఁగున సింగంబది

వెనుదిరుగుచు దోక ముడిచి వెడలునె యనిలో.

405

తెగ రేగి పగల నొందొరు

బిగి కొఁగిటఁ బెనగు చొకట విరిసెడి ధూళిన్

బొగ నెగపెడి కీలల గతి

నగపడి యగపడక యాజి నాడరె పీఠుల్.

406

వైరి జనుల కంటగ రాని వైద్యుతాగ్ని

దుర్నిరీక్ష్య భాస్కరుఁ డరి దురము నందు

స్థిరయశ స్ఫోరగత రత్న దీపకళిక

పీఠ, విలయ రుద్రుండని వెఱచు యముడు,

407

వాసవుని వజ్రమున కున్న వాడి వోలె  
అగ్ని నుదయించు సంతాపకార్చివోలె  
సతికి సహజమౌ శీలమ్ము సరణి ధరణి  
వీరుతోఁ బ్రతాపముబుట్టివెల్గుదాను.

408

మొక్కలంపు వీరుఁ డొక్కఁడున్నం జాలు  
తక్కు వైన్యమునకు ధైర్య మొదవు.  
వీరమౌళి యొక్క విజయుడుండినగాదె  
పాండు సుతుల కెంతో బలము హెచ్చె.

409

భయద జలధి రత్నచయమున్నగొను చుండ్రు  
ముండ్ల కంపనున్న పండ్లగొండ్రు  
సకల కష్టములను సహించి యేనియు  
సుఖము లనుభవింతు శూరవరులు.

410

## సురాపానము

ఉచిత వర్తనంబు నుల్లంఘన మొనర్చి  
కల్లు త్రాగువాఁడు నెల్లిద మగు  
పైన లిచ్చి తనదు పరువు గోల్పోయెను  
ఇంతకన్న హీనమేమి గలదు ?

411

ఇల్లుగుల్లి సేయు కల్లును పేవించి  
చారిలోన దెలివి తప్పి పడును  
ఉనురులుండగానె మునురు నీగలు నోట  
చచ్చి పడిన వాని శవమున కటు

412



పాలు పెరుగు గొనరు ప్రతియింట జని యమ్మ  
కొట్టుకేగి కల్లు పొట్ట నింత్రు  
మంచి చెప్ప నాలకించరు జనములు  
చెడును నేర్పువారికడ జనెదరు.

413

గుట్టమాట చాడిగొట్టు దాచగ లేడు  
త్యాగశీలి ధనము దాచలేడు  
కాముకుండు వలపు కాంక్ష దాచగలేడు  
త్రాగుబోతు నిజము దాచలేడు.

414

కల్లు ద్రావు వాని కిల్లేల పట్టేల ?  
వారసతికి వావి వరుస లేల ?  
ప్రణయ కాముకులకుఁ బవలేల ? రాత్రేల ?  
తస్కరునకు దయయు ధర్మమేల ?

415

కాంచు వంపు నెత్తుగా నెత్తు వంపుగా  
నడక వచ్చిగూడఁ బడును లేచు  
ఇంటి వారినైన నెవరు మీరని యడ్గు  
త్రాగుబోతు భ్రమలలో మునింగి.

416

కల్లు నల్లమందు గంజాయి మత్తతల్  
విందుప్రేమ పూర్ణ విధుని రూపు  
పూల సొంపు లొక్క పూటకే శోభించు  
తెల్లవార మొగము వెల్లఁబారు.

417

సురసమాఖ్యతో నసుర కృత్యములిడి, నే  
వించు వారిఁ జెరుచు నెంచ మదిర  
ప్రాణమాన విత్త భంగమ్ము నొనరించి  
గాని వదల దెందుఁ గల్గుతాను.

418

స్వాదు రూపాన మానస సదన మంటి  
ప్రమద డోలలఁ దేల్చుచు భ్రమల ముంచి  
కలుగు సర్వస్వమును వెలిగ్రక్కఁ జేయు  
మధుఘటమ్ము వేశ్యయుఁ బట్టి మరి విడువవు.

419

పామువోలె కానబడుఁ దాళవృక్షమ్ము  
గరళమట్లు కల్లు కసుబుసాడు  
తీయ్యగా మెలంగి తీయును ప్రాణాలు  
కల్లు తాను మోసకారివోలె.

420

త్రాగుబోతు పరుల ధనముల హరియించు  
తల్లితోడు ననక తరుణి నిగ్గు  
కాకివోలె వదరు కనీబూని తలఁదెంచు  
కల్లు పాప వితతి కిల్లుగాదె,

421

కనులు వాలిపోవు తనువెందు పోలును,  
సరిగ నోట నల్క తిరుగకుండు,  
బట్ట యూడి దారిఁ బడిపోవు శవమట్లు  
త్రాగుబోతు చులకదనము బొందు.

422

త్రాగుబోతు తాను దాచ యత్నించిన  
పట్టి యిచ్చు కల్లు పరిమళమ్ము  
దొంగతన మొనర్చి దొరకరాదనుకొని  
జనుల కనులఁ గట్ట శక్యమగునె.

223

## సంక్తిర్ణములు

చక్కదనముగాంచి సానిని వలచును  
భార్యవీడి ధరణి బాలికుండు  
పరమ రుచికరంబు పాయసంబని కుష్ఠ  
రోగి యొగిలైన గ్రోల నగునె.

424

జగతిఁ దనదు భార్య సావిత్రి గావలె  
సత్యవంతుఁ డనగ జనఁడు తాను  
స్వర్ణమునకు రత్నసంగతి తగుగాని  
లోహములకు మణుల పోహళింపె.

425

ప్రేమలేని యట్టి భామిని మెడలోన  
తాళిగట్టినంత నాలు గాదు  
లొంగదీసి బలిమి లింగమ్ము మెడగట్టి  
భక్తురాలటన్న ముక్తిగనునె.

426

ప్రాణ రక్షకొఱకుఁ బారివచ్చియున్నెన  
దుష్టుగృహములోన దూరజనదు  
త్రాటిచెట్టుక్రింద త్రాగిన పాలేని  
జవము మదిరయంచు సంకల్పించు.

427

ఎప్పుడు మరచియైన నెడను నాకర్షించు  
చెడ్డ వ్యసనములను జేరఁ జనకు  
తెలిసి యంటనేని తెలియక యంటనే  
నగ్ని కాల్చుకుండ నలరఁ గలదె.

428

వినుమొరులఁ బ్రేమఁ జూచిన  
దను దాఁబ్రేమించుకొనుటె తా నొరు ద్వేషిం  
చిన ద్వేషితనకు తానే  
తన మోమునె చూపు విశ్వ దర్పణ మెందున్.

429

పరుని నిందసేయు పరమేశుఁ డైనను  
ఆత్మనుతి యొనర్చు హరియు జడుడె  
నిండు బొక్కెన యది నిక్కుచుఁ బైకేఁగు  
రిత్త యగుచు నీట మొత్తఁ బడును.

430

అకట సద్గురువుల నవమతి సల్పెడి  
వారి గతుల జెప్పవలెనె వేరె  
అమ్మపాలు ద్రావి రొమ్మును గ్రుద్దెడి  
బాలికుండు తాను మేలుగనునె.

431

అల, యజ్ఞీర్ణ రోగి కన్నపానములేల ?  
ముద్దు లొలుకు తరుణి ముసలికేల ?  
జరయు మృతియులేని స్వర్లోక వాసులౌ  
దేవతలకు కామధేను వేల ?

432

తనువు, భాష, జాతి తన రక్తసంబంధ  
మొక్కతైన బ్రేమ ముట్టిపడునె  
మనసు లొక్కతైన మనుజులు పెరవార  
లైన నేమి ? ప్రేమ తా నెదుగును.

433

లోభగుణముతోనె యీ భవబంధాల  
జిక్కి స్రుక్కి నరుడు చింతపడును  
కోతి బియ్యమునకు కొబ్బరి కాయలో  
చేయి దూర్చి విడక చిక్కునట్లు.

434

పదుగురేది నడువ నది చెడ్డ యయ్యును  
అదియె లోకరూఢి యగును గాదె,  
పైన బూచి నేయు పాడు వాసన చుట్ట  
పలువురాన దాని విలువ హెచ్చు.

435

తాను మెచ్చు దినగఁ దగు నెందు మనుజుండు  
పరులు మెచ్చ నడువఁ బాడి యగును  
పరులకొఱకె తాను బట్ట గట్టగవలె  
పాడికొఱకె కట్టువడగ వలెను.

436

పని నొనర్చువాఁడు తనవారివలె, లేడు  
పరులవోలె తినెడివాఁడు లేడు  
వైరి యట్లు తప్పు లేరువాడును లేడు  
జనని వోలె నైచు జరులలేరు.

437

తన యదృష్ట మింతకును బాగులేకున్న  
పరుల నింద నేయ పాడియగునె  
తన మొగాన జక్కదనము లేకున్నప్పు  
డేల దర్పణమ్ము నేలగొట్ట ?

438

ఎదుటివాని శక్తి యెంతగా నున్నదో  
తెలిసికొనక హెచ్చు పలుకఁబోకు  
నీటిలోతు గనక యేటిలోఁ జొచ్చిన  
మొదలె మోసమొదని మునిగిపోవె.

439

అందగత్తె తాను నలుకఁ జెందిన ముద్దె  
బుడుత తప్పుటడుగు లిడిన ముద్దె  
అలుతోడ జూదమాడి యొడిన ముద్దె  
ఆజి వీరు మరణమైన ముద్దె.

440

కష్టపడక యెవఁడు ఘనుఁడయ్యె లోకాన  
సుత్తె దెబ్బ దినక సొమ్మెటులగు  
ఉడుకకుండ రుచ్య మొదన మ్మెటులగుఁ  
గాల్చుకుండ కుండ గట్టివడునె ?

441

కష్ట సుఖము లెందు గల్గును సంసార  
సాగరమున నెట్టి జనులకైన  
సాగరమున రత్న సంతతితోఁ గూడి  
తిమి తిమింగిలములు నమరుగాదె.

442

లచ్చిగల్గి హరియు రజతాది మని హరుం  
 డెత్త లేదె బిచ్చ మేవపడక  
 ఘనులకేని దమది కాలమ్ము గానవు  
 బదిగి యుండవలసి యుండుగాదె.

443

తామె యెండనుండి తాప మొందుటనేమొ  
 వరుల తాపముడువు తరుగణమ్ము  
 బీద బాధలెట్లు విత్తవంతు డెఱుంగు  
 గొడ్డూలు బిడ్డ కుట్టెరుగునె :

444

బరుల మనసు నొవ్వఁ బరు సమ్ములాడకు  
 మనసు విరుగ నతికి కొనదు మరల  
 కుండబగుల నతుకు కొనదు కోటి యొనర్ప  
 గుండె బగుల నతికి కొనున దెట్లు :

445

తాను వత్తమ్ములో మోము దాచుకొనుచు  
 నేఁగుచున్నది శవ మది యేల యిట్లు :  
 విస్మయంబగుఁ జచ్చినవెన్క నైన  
 సిగ్గువచ్చెనొ తనదు చేష్టితము లరసి.

446

మానవత్వముతో నెందు మానవునకు  
 మరత చేకూరి, యున్నతి గల్గుగాదె :  
 చిన్నగానుండె కులమని చిన్నబోకు  
 చిన్న మనసును వీడు మోయన్న యెప్పుడు.

447

లోకులెల్ల మెచ్చు నేకృతిన్ నను  
వట్టి కుత్సితుండు తిట్టిపోయు  
పరమ రుచికరంబు పాయసాన్నంబైన  
జ్వరితుజిహ్వా కదియె యరుచిగాదె.

453

మంచి నెందు రూపుమాపగ నరుదెంచు  
చెడ్డ, మంచి కెప్పుడు చేవగూర్పు  
తరువు కెందు దోహదము సేయఁ, బెకిలించు  
త్రవ్వటమ్ము వోలె దనరు నెందు.

454

బంధమెల్ల ప్రేమబరఁగు నందాకనె  
యందమెల్ల యువత యలరు వరకె  
మనసు గల్గువరకె మన సుఖదుఃఖాలు  
తనువు గల్గువరకె తక్కు జగము.

455

మేలు గోరువారు చాల కోపించిన  
నధికభక్తి జనము లాదరింతు  
జిహ్వా రుచి నొసంగు చేదు కాకరనైన  
నమితకాంక్ష జనము లాదరింతు.

456

కులము తక్కువైన చులకందనమురాదు  
గుణముగల్గెనేని ఘనత జెందు  
గంగనీరు మలినగతి నుండెనేనియు  
అమల కూపజలము నాదరింతు.

457



గుణవిహీనుడెందు ఘనత గోరగనేల :  
గుణయుతుండు ఘనత గోరనేల :  
మల్లెపూలె యెందు మౌళిదాల్చు జనమ్ము  
ఉమ్మెతలను దలన నుంచబోదు.

458

పరగుణములె యెందుఁ బరికించి మదిలోన  
మురిసి పడును రసిక వరుఁడు. తాను  
పిణుదుజోలిఁ జనక ప్రేమతో వత్సమ్ము  
పాలు ద్రావి తనివిఁ బడయునట్లు.

459

కష్టపడెడి యా యదృష్ట హీనునె కవి  
వలది వచ్చు దుఃఖములు నదేమొ :  
పదిగ గోరుచుట్టు పై నె రోకటిపోటు  
పడునుగాదె యింక బాధగూర్చు.

460

కులమునందు నొకఁడు గుణహీనుఁ డున్నను  
వంశమునకు నెల్ల వచ్చు మచ్చ  
మంచమందు నొక్క మత్కుణంబున్నను  
బడిత పూజ లొందుఁ బడక యెల్ల.

461

అరసికుండు సుకవి తాలాపములు విని  
మెచ్చుకొనడు నెత్తి నొచ్చుకొనును  
చెవిటివాని ముందు శంఖమ్ము నూదిన  
నెముక గొరుకు నంచు నేవగించు.

462

ఆత్మ తృప్తిలేని యధమున కెన్నేని  
సంపదలు వెలుంగఁ జాలయేడ్చు  
నేత్రహీనున కిల రాత్రిం బవళ్లును  
కారు చీకటులవి కనఁబడునటు.

463

రసవిహీనమగుచు పసలేని కవితల  
వ్రాసి యురక పాడ వలచు నెవఁడు ?  
కీచురాయి యెంతగీ పెట్టినను దాని  
గాన తాన మెవఁడు కాంక్షపేయు.

464

అజ్ఞఁ డెంత కవిత నాదరించిన నేమి  
నిందనేయ నేమి నిష్ఫలంబు  
అంధుఁ డెంత రంభ నాదరించిన నేమి  
ఏవగించుకొనిన నేమి ఫలము.

465

అమృతంకవారె యాత్మీయలను స్త్రీలు  
మగనివంకవారు పగతులంద్రు  
జలధినుండి వుట్టు జలదముల్ నదములై  
యబ్బి గలయనెంచి యరుగునట్లు.

466

ఐకమత్యమున్న నాత్మీయ రాష్ట్రంపు  
టిడుమ లెన్నియైన నుడువవచ్చు  
కుండ చిల్లివడిన కూర్పవచ్చును గాని  
ముక్కలైన నపు తెక్కరణిని.

467

వీదవాని గుట్టు భేదింపవచ్చును  
ధనికు గుట్టు దెలియఁ దరముగాదు  
గండశిలల వెనుక గలదేదో కనవచ్చు  
ఎత్తుకొండవెనుక నెఱుంగఁదరమె.

468

ఒక్క డెంతయేని యోగ్యుఁ డైననుగాని  
నలుపు రాదుకొనమి వెలుఁగలేడు  
ఒక్కయన్న మెంత యుత్తమంబైనను  
కూరగాయ లేమిఁ గుడువఁ బడదు.

469

ఒడలుపైన మైల గడుగవచ్చును గాని  
ఎడదఁగల్గి మైల నెటు గడుగుట  
పైన దుమ్ము కుత్రపరచ వచ్చుద్దాన  
నడుగుమైల నెట్లు తుడువవచ్చు ?

470

ఆలుగల్గవరకె యతనిది సంసార  
మవల వీని నెవ్వరడుగువారు  
చంద్రుఁడుండు వరకె జలనిధి పొంగులు  
చుక్కలెన్ని యున్న లెక్కయేమి ?

471

విద్య సుగుణవితతి వెలయుచుండిన నేమి ?  
ధనికు నాదరించు ధనికుడెందు  
కాకి యెందుఁ దాను కాకుల చరిఁజేప్పు  
కోకిలమ్ముగాలి సోకనీదు.

472

అతిప్రశాంతబుద్ధి యమలమై తానున్న  
సూక్ష్మ విషయములను జూపగల్గు  
అతిప్రశాంత నిర్మలాకృతి నీరున్న  
అడుగునంటు వస్తు వగవడుగదె.

473

మగనియాజ్ఞలోన మగువ తానడచిన  
గాలిఁదూలు కొమ్మవోలె నొప్పు  
మగువయాజ్ఞలోనె మగడు తానడచిన  
తాలవృంత మిచ్చు గాలి యగును.

474

అవసరార్థి యెప్పు డతిమంచివర్తన  
గలిగియుండు ననుచుఁ దెలియవలెను  
శిరము వంచియుండు జీవన రక్షకై  
ప్రబ్బుచెట్టు నదులు బారువేళ.

475

దేవుని దయయున్న నేవిధి నైనను  
భాగ్యులతలు పండి భోగ్యమనెడు  
నీరుగాగ దేవుని దయ వర్షించినన్  
వేరు నీప్రయత్నవిధి దలంప.

476

అరయవెనుకముందు లాలోచన మొనర్చి  
చేయు కార్యమెందు సిద్ధిబొందు  
ముందువెనుక నడచు మోట బొక్కెనయది  
నీరు కడుపునిండ నింపితెచ్చు.

477

చతురునకు జడుండు సమపీఠి వెలసిన  
యంత మాత్రలోనె యతని సముదె ?  
పుత్తడికిని సమత నిత్తడి బాటులు  
తులను దూగినంత విలువ సమమె ?

478

మంచి సేయునట్టి మానవుఁ డొకడైన  
నుర్వి ప్రజకు లాభమొదవు దాన  
చెరువు వేయు నొకఁడు చేపలు కప్పలు  
ప్రాణికోటి యెంతో బ్రదుకుచుండు.

479

పూయు పూత యెల్ల కాయలు గాబోదు  
ఉఱుము మబ్బులన్ని కురియ వెండు  
ఊరుతరగలన్ని పారము ముట్టవు  
ఆశలెల్ల సిద్ధి నందవెపుడు.

480

భయము చూపినంత బరువిడు నరుఁ గాంచి  
వెంట బడెడి వాడు వెట్టి కుక్క  
కాసు లాసఁ జూప దానోహ మనువాడు  
మాన మమ్ముకొనెడి సాని పడుచు.

481

ఏసలేవి యైన బాసతా నొక్కండె  
భాష లేవియైన భావమొకడె  
మతము లేవియైన మనుడేవు డొక్కండె  
పూ లెవైన తేనె జాలొకండె.

482

అన్నదమ్ములెందు నన్యభావము పూని  
కలహముం బొనర్పఁ గార్యహాని  
మధ్యవర్తికేల మనజుట్ల నిడనేల ?  
పిట్ట పిట్ట పోరు పిల్లిదీర్పు.

483

ఎగుడు దిగుడు బాట నేగుచున్నది బండి  
సమత పాటఁ బాడు సారథయ్య  
ముందు బండినున్న మూర్తికి నెటు దెబ్బ  
వెనుక నున్న వారి వెత లవెల్ల.

484

మన్నుగాదు దేశమన్నచోఁ బ్రజలని  
పలుకఁ బ్రజల సేవఁ దలపవేల ?  
మన్ను రాయి రప్ప మన దేశమనినచో  
మనదు నోటనింత మన్నె పడును.

485

దేశమే యిదొక్క దేవాలయంబని  
దేశప్రజలు నాకు దేవత లని  
యనెడి మతము నీదియై నప్పుడే యిల  
వైన, స్వర్గసుఖము వడయగలవు.

486

ప్రణయ దృష్టి మించు ప్రబల బంధమేమిది ?  
మాతృప్రేమ మించు మచ్చలేవి ?  
సరస కవిత మించు సద్గురు వెవ్వండు ?  
మేలు సేత కన్న మిత్రుఁ డెవరు ?

487

వర్ణసుందరతలు వరలిన మాత్రాన  
అర్థహీనమైన నదియుఁ గవితె ?  
ఎఱ్ఱతోలు గల్గినేమి ? కోఁతిమొగాన  
జూచునదియు నొక్కసుందరి యటె ? 488

పరగ సత్యమెంత పరమాత్మరూపమేన్  
దయ యధీనమగుచుఁ దనరు తొప్పు  
భర్త యెంతయేని పరమాత్మరూపుడేన్  
భార్యవశగుడైన బరఁగు సుఖము. 489

మనసులం గదల్చి మతి పీఠ శ్రుతిజేసి  
తనువులెల్ల విస్మృతిని భజింప  
చెవినిబట్టి తలల చెప్పినట్లాడించు  
నదియె కైత లేమి నదొక రోత. 490

నిలువ నీడనిచ్చి, విలువనుగొను నరుం  
డడవి వ్రూను, విలువ లడుగ దెవుడు;  
వ్రొడువ్రూకుకంటె ముఖ్యుఁ డెట్లు నరుండు ?  
మేలుసేయ లేనిదేల జన్మ ? 491

సొంతమేలెకాని సోదర నరులకు  
నుపకరించ లేకయున్న నరుఁడు  
తనదు పొట్టఁ జూచుకొనెడి యా పశువున  
కన్న తా నదెట్లు మిన్న యగును ? 492

తనను దాను పొగడుకొను మూర్ఖుఁ డెందును  
 పరులనిందనేయు పతితుఁ డగును  
 చుక్కలల్పు లేను జూడుడి పూర్ణుండ  
 ననెడి చంద్రు డెప్పు డంతమొందు.

పాత్ర నరయకుండ పానీయ మానకు  
 వ్రాత చదువకుండ వ్రాలు నిడకు  
 మతి విచార ముడిగి మాటాడ కెప్పుడు  
 నన్వి పలుకువారి నమ్మకెప్పుడు.

కవులు కృతులు వ్రాయఁగల వారలే కాని  
 అచ్చువేయ నర్హులనుట కల్ల  
 పికము లెందు గ్రుడ్లు వెట్టనేర్చునె కాని  
 పొదిగి పిల్లఁ జేయఁ బోవవెప్పుడు.

అప్పు దీరునొక్కొ హరి వాసరము పేయ  
 బొజ్జ పెరుగు నొక్కొబుస బిగింప  
 సకల జనుల ముందు సత్ప్రమాణ మొనర్ప  
 సంకుచితపుటెద విశాలమగునె ?

జార వృత్తితోడ సంతానమునుగన్న  
 జారిణికిని నట్టి సంతతికిని  
 తల్లిపైన మరియుఁ దల్లివైపున గల  
 బంధుకోటి వైనె పరఁగుఁ బ్రేమ.



వృక్షమెప్పుడు పండ్ల వెలయుచు నుండిన  
పక్షిలన్ని వచ్చి పాడి యాడు  
ధనము ధాన్య మెప్పుడు తన యొద్ద నుండునో  
చుట్టములు నుతింతు చుట్టుజేరి.

498

కోతి మురిసియాడు కొమ్మలపై నాడి  
నాతి మురిసియాడు నగలఁ గూడి  
జ్యోతి వెలుగులీను చొక్కంపు నిశిఁగూడి  
ఖ్యాతి వెల్గు ధర్మగతులతోడి.

499

కష్టముల సహింప ఘన సుఖమ్ముల బొందు  
నరుడదెన్నడైన ధరణిలోన  
మంట మాడిగాని మధురాన్నముల గూడ  
దొర ! వంట ప్రాయినలరు పాత్ర.

500

ధనికుఁ డెందు బీద దళ గూడినంతనే  
అల్పు డెత్తి పొడువ నదను జిక్కు  
ఏనుఁగెత్తు వడిన దాని తొండమ్ములో  
దోమచొరఁగ సందు దొరుకుగాదె.

501

అంద మెంతయున్న, నమల సద్వర్తన  
లేమి, విలువ నిడరు లేమకెందు;  
వన్నెగలిగి తావి వరలని మోదుగు  
పూలఁ దలధరించి పూజినిదరు.

502

రామజపము నేయు రాత్రిం బవళ్లును  
అనుసరింపఁ జాలఁ డతని నడత  
దీవమనుచు భక్తి మాపులు జపియింప  
అంధకార మెట్టు లడఁగి చనును ?

503

ఏను కవినటంచు నెరుఁగ జెప్పగనేల ?  
జడుల ముందునల్లె సరసులందు  
ఏను సుందరినని యెరిగించు కొననేల ?  
అంధుముందు మరియు నద్దమందు.

504

పైడి విలువ నెంత పడగొట్టినను నేమి  
కాంతి మాసి చనదు కళ లాడుగవు  
సత్కృతులను కవికి సలుపకున్నను నేమి ?  
సరస కవిత గుణము మరుగు పడదు.

505

ఎదుటివాని శక్తి నెఱుగకుండుట తప్పు  
తనను దాను పొగడు కొనుట తప్పు  
తనదు తప్పు నొప్పుకొన కుండుటలు తప్పు  
ప్రభువుతోడ వైరపడుట తప్పు.

506

అతి కటువుగ మాటలాడకు మెప్పుడు  
వేమటంచు నుమ్మివేయు జనము  
అతిగఁ దీపి మాటలాడకు మెందును  
చెఱుకటంచు పిప్పిచేయు నమలి.

507

బ్రతికియున్న పితకు మెతుకు వెట్టడు; పోవఁ  
బితయటంచుఁ గాకి బిల్చి యిడును  
భక్ష్య భోజ్య చోష్య పాయస శ్రాద్ధమ్ము  
లతని పేరుఁ జెప్పి యారగించు.

508

పంచముఁడు చిన్నవాఁడని పజ్జికేని  
జేరసీయక వానిని దూరముంఁట్రు  
ప్రేమ గన నగు గడగొట్టుబిడ్డనెందు  
అకట కడకు గొట్టగ బాడి యగునదెట్లు ?

509

అరయ సంఘమందు నవ్యక్తులెందరు  
కలిపియున్న నేమి ? కార్య కారి  
సున్న లెన్ని కలిపి యెన్ని మారులు గూడి  
లెక్క పేయనేని యొక్కటగునె

510

పారునీట మట్టి పరిశుద్ధి నిసుకయౌ  
నాగునీట మట్టి యడుసుగ నగు  
సాగు ప్రగతి నొదవు జాతి వికాసమ్ము  
కుంటువదిన ప్రగతి, కుళ్లు హెచ్చు.

511

ఒకటై కట్టెనొన నుద్భవించును పొగ  
మంట గూడ దాని వెంటఁ బుట్టు  
పొగయొ యేడిపించుఁ దగ మంట వెలుగిచ్చు  
మొదలె శ్రమము కృతులఁ దుద సఫలము.

512

ఏనుఁ గాకసమున నెగసి యాడుచు నుండె  
అనుచు నొక్కడనిన నవనిజనులు  
నింగిఁ దేలి యాడు నీలిమబ్బులఁ గాంచి  
తొండమడుగొ యిడుగొ తోక యండ్రు. 513

లోహములను గాంచి లోభియై దేహముల్  
నష్టపెట్టునట్టి నరుడనురుఁడు  
లోహలోభమడచి దేహుల సేవల  
పొరిగ నాచరించు నరుడమరుఁడు. 514

అవసరమ్ము పైన నధికారి చర్యలు  
గొనక యాలసింపఁ బనులు చెడవె  
చోరు లింటబడిన యారుమాసములకు  
కుక్క మొఱుగ ఫలము గూడునెక్కొ. 515

బలిసి మదము గొనిన బంటు తానేవేళ  
ఆజ్ఞ కెదురు తిరిగి యాడుచుండు  
వర్ష హతినైన బలిసిన తలుపులు  
తీయవేయ నెంతో తిప్పలిడును. 516

పాపి జనుల నెందు బంధువు లనుకొను  
వారు మూఁడు లగుచు వనఁట గనరె  
వ్రజమునందుఁ బుట్టువును బొందు క్రిములను  
నాత్మబంధువు లని యందు రెవరు ? 517

కావ్యపాకమెప్పుడు కరినమ్ము గాకుండ  
నున్న సరసమగుచు నుల్ల ముబ్బు  
లేత మొక్కయెన్ను మేతకై రుచిగొల్పు  
ముదిరిపోవ నరుచి మొదలె కొల్పు.

518

ప్రాతయంత రోత పనికొదన టోకు  
ప్రాతయయ్యు వేదమాత పూత  
అంత క్రొత్త చెత్త యనకు సర్వజ్ఞశీ  
ర్షగత గంగ నూత్నరస తరంగ.

519

నిజమునకును నెపుడొ నింద వచ్చిన వచ్చు  
అది నిజమయి దాని నంటబోదు  
నిప్పు నెపుడొ దాని నివ్వరుగప్పిన గప్పు  
నుష్టగుణము నెందు నుడువలేదు.

520

ఎదుటివాని విషయ మింతేని దెలియక  
తననె చతురమతిగఁ దలచు జడుడు  
కనులఁ గాళ్ల నమ్మి కారుచీకటి నున్న  
బాటనేఁగదలచు బాలికుండు.

521

కొన్ని దుష్టశక్తు లున్నంత మాత్రాన  
సంఘనిందఁ జేయఁ జనదు ప్రాణి  
బియ్యమందు రాళ్లు వెయ్యిలో నొకటున్న  
ఏరి వేయకుండ పారబోతె ?

522

స్వర మధురిమ లేని సంగీత మది యేల ?

సౌగసులేని మేన సొమ్ములేల ?

చతురవాక్కులేని సాహిత్య మది యేల ?

రసవిహీన కావ్యరచన మేల ?

523

వావి వరుసలేక వరలు కామంబేల ?

పాపభీతిలేని కోపమేల ?

ఒరుల కిడక తినక యుండు లోభమ్మేల ?

ముదిమి గదియు మేన మోహమేల ?

524

మంచి మరువజేయు మద మత్సరము లేల

శాంతి మదికిలేని సౌఖ్యమేల ?

సతియే యింటలేని సంసార మదియేల ?

తనదు పేరు చెఱచు తనయులేల ?

525

సూక్తి వైజయంతి

రెండవభాగము

అపవర్గకాండము

## ఈ శ్వ రుండు

దేహ మదొక దివ్య దేవాలయం బందు  
జ్ఞానమనెడి దీప కళిక వెల్లు  
ఆత్మయనెడి వురుషుఁ డందు రూపొందుఁడా  
సకల కర్మలకును సాక్షియగుచు.

526

రసరూపుఁడు నారాయణుఁ  
డసదృశ విజ్ఞాన వహ్ని నావిరియౌ భ  
క్తి సరిత్యాగర హిమమయి  
మనలున్నిర్గుణత సగుణ మహితాకృతులన్.

527

భూమియందు విత్తుఁ బుట్టించు శక్తియై  
విత్తులోన మొలచు విమల శక్తి  
యగుచు రెంటి నొకట నైక్యమ్ము నొనరించి  
సృష్టి రచనసేయు స్రష్ట యతఁడు.

528

జన్మమిచ్చినట్టి జనకుఁ డీతండని  
జనని చూపు భంగి సద్గురుండు  
పరమ పదవి నొసఁగు భగవానుఁ డీతడని  
తెలుపకున్న దెలియఁ దరమె వాని :

529

రూపులన్ని తా నగుచు నేరూపులేక  
పేరులన్ని తానగుచు నేపేరులేక  
విశ్వమును దాను గాంచుచు విశ్వమునకుఁ  
గాన బడనట్లు లుండెడి ఘనుఁడతఁడు.

530



కాంచ జీవుఁ డీశ్వరుఁడును కాంతి మరియు  
దివియవలె నుండు గుణమయ యవనికయగు  
మాయ, కాంతి న్నిరోధించు మండుదివ్వె  
నంట భసితమౌ మాయ తా నంట దీక్షు.

531

నాది యనెడి రూప నామాత్మికము మాయ  
నేనటంచు బల్కుజ్ఞాని బ్రహ్మ  
నాది యనెడి స్వార్థబాధల నివ్వడనాడి  
యుండు నరుడె పూరుషోత్తముండు.

532

తనకుఁ దెల్పనంత దైవంబె లేడని  
వచ్చినట్టులెల్ల వాగు ఖలుఁడు  
పురుటి బిడ్డ యయ్యనెరుగని మాత్రాన  
జనకు నునికి యెం దసత్యమగునె :

533

ఎన్నిరూపములను నిచ్చి పూజించినన్  
ధ్యేయమందుఁ దలఁచు దేవుఁడనియె  
అక్షరముల కెన్ని యాకృతు లిడనేమి ?  
పలుకు భావమొకటె బరఁగుగాదె.

534

గుణములేని నిన్ను గొల్చి పూజించుట  
తెలియగలుగు పెట్టు దేవదేవ  
గుణములేని శబ్దమును బల్కు-పెట్టులు ?  
పలుకు లేక తెలియు భావమెట్లు ?

535

రూపరహితుఁ డీశ్వరుండని వచియింప  
ధ్యాన మెటు లొనర్చు వాని నెడఁద ?  
ధ్యానమేని లేక దైవచింతన మెట్లు ?  
చింతనమ్ములేక సిద్ధియెట్లు ?

536

నాది తనువు మనసునాది బుద్ధియునాది  
నేను వేరె యనుచు నిజము దెల్పు  
మేనె నేనటంచు జ్ఞానహీనుండవై  
దివ్యశక్తి నాత్మఁ దెలియవేల ?

537

తనదు కృషికిఁదోడు దైవసహాయంబు  
కలిగిననె ఫలించు కార్యమెందు  
కన్నులున్న నంధకారాన దీపంబు  
వెలుగు లేమి, నడువఁగలఁడ దెట్లు.

538

ఈకు నెందు జ్ఞానహీనుండు లేడన్న  
నెట్లు లేకయుండు సీశ్వరుండు  
తిమిరమందు వస్తుసముదాయములు తాము  
కానబడకయున్న లేనివగునె :

539

విశ్వమందు దాగి విద్యుత్తు గ్రాలును  
కాని కన్నుగవకుఁ గానరాదు  
దాని బ్రకటపరచు తత్వజ్ఞానరణిని  
జ్ఞానియొకఁడె యీకుఁ గాంచగల్గు.

540

సీవుగలవని వాయువుల్ నిఖిల దిశల  
గునగుసలు వెట్టుచున్నట్లు గోచరించు  
తరువులెల్లను నిజమంచుఁ దలల నూపు  
విధము దోచుచునుండె నో విశ్వవిభుఁడ :

541

అంబరపు తెరమరుగున నలరునట్టి  
సూత్రధారివై లోనుండి చూతుమమ్ము  
ఇవల నటియించుపాత్రల కీవు మాకు  
నెపుడు గనరావు జగముల నేటతేడ :

542

అఖిలభూత జీవనదాతవైన యట్టి  
ఘనుఁడ పీవని యో త్రిజగన్నివాస :  
అంబుచయములు స్వీయ శుద్ధాంతరంగ  
దర్పణమిడి చూపువిధమ్ము దోచు.

543

కనులు మూసి స్వప్నమును గాంచు బాలుండు  
మాత తనడుప్రక్క మనుఁబెరుఁగఁడు  
కలవరించి భీతిఁ దెలివొంద నోదార్పు  
తల్లియునికి యపుడు తెల్లమగును.

544

నాస్తికత్వ మమావాస్య నాటి రేయి  
దైవతగతి శశితార కోపేత నభము  
నిర్మలా దైవత భావమ్ము శర్మదమగు  
సనితఁ గూడి ప్రకాశించు దివము సుమ్ము.

545

నాస్తికుండు తాను నారాయణుండే లే  
దనిన యంత నేమి యగును హరికి ?  
చూపులేని గ్రుడ్డి సూర్యుండే లేదని  
నంతవాని కొంతి యరుగగలదె :

546

మేనుగాంచి యిదియ నేను నేనని పల్కు  
మేను నిచట విడిచి నేను జనును  
అది యెఱింగియుండి యాత్మ నేనని తెల్ప  
డిట్టి యజ్ఞవిషయ మేమనవలె :

547

ఇహసుఖమ్ము దప్ప నేలోకములు లేవు  
పరసుఖమ్ము వట్టి భ్రమ యటన్న  
స్వప్న జగతినుండి స్వప్నేతర జగత్తు  
కల్లయనెడి వెకిలిగాదె తలఁప.

548

ఎన్ని మతము లేని యీశ్వరుం దొక్కండె  
భాష లేన్ని యేని భావమొకదె  
పలురకాల పూలఁ బరఁగు తేనె యొకండె  
అల రంగెదైన బాలొకండె.

549

వింత సింగిణి రంగుల పెట్టె విప్పి  
యాకసపు వల్లెరమ్మున నరుగఁదీసి  
క్రమముగా నన్నివర్ణముల్ కఱఁగి పార  
రవికిరణకూర్పుఁ జిత్రాల వ్రాయు నెవఁడు ?

550

లలిని బసరికరంగు నాకులకు దుద్ది  
రుచిర పరిమళ మధురస రూపవితతి  
పూల గీల్కొల్పి వన్నెలు పొందు పరచి  
విశ్వ చిత్రమ్ము విరచించు విజయఁ డెవఁడు ? 551

తనదు సృష్టికిఁ దను గన్న తండ్రి కర్త  
ఆదిమానవు గన్నట్టి యయ్యలేడె ?  
ధరణి నొక సౌధముం గట్టఁ దాను కర్త  
ధరణికర్తయౌ దేవుఁడు తలఁపురాడె. 552

అంతరింద్రియ బహింద్రియముల కెవ్వ  
డందకుండ లోవెలుపల నమరియుండు  
నట్టి వేదాంతవేద్య జ్ఞానైక సాధ్యు  
నాత్మ నీశ్వరుఁ డంచు నెందరయు తొప్ప. 553

రూపులన్ని తానయి కనుపాప యటులు  
నిజ నితాశ్చ్యంతరస్థక నీనికముగ  
అల మహోదధి వలయి తాజాండమెల్ల  
పాలన మొనర్చుచుండు నీశ్వరుఁడెపుడును. 554

నున్నయై యంకెలను సృష్టిఁ జేసి పెంచి  
అన్ని వ్యయముగా నొకఁడెతానలరుచున్న  
యా స్వరూప విరహితుడు నఖిలరూపు  
డవ్యయుఁ డమూల్యుఁడును పూజ్యుఁడగునతండ్రి. 555

భూతకోటి మానసగత చేతమగుచు  
అతఁడె వెలయును నేను నే ననుచు దెల్పి  
అన్నిరూపములందున నున్న దొకఁడె  
యనుచు సమదర్శియై యుండు నతఁడె బుధుఁడు. 556

నుత్తై తప్త లోహము లఁదా మొత్తి వివిధ  
నామ రూప మూలకమయి యేమి మార  
నట్లు వివిధ రూపాఖ్యల నందఁజేసి  
చిత్తు విగత వికారియై చెలఁగుమేన. 557

## వైరాగ్యము - జ్ఞానము

కాకిబంగారమున బైడికలిమి యెంతో  
కుక్కుగొడు గెండకై యనుకూల మెంతో  
నేతి బీరలోనుండెడి నేయి యెంతో  
యరయ సంసారమన సారమంతె కలదు. 558

నాల్గు నాళులుండి నాళమౌ మేనికై  
సకల సుఖవసతుల సంతరించు  
నద్దెకొంప నెంత దిద్ది తీర్చిన నేమి ?  
విడువు మన్న దినము వెడల వలెను. 559

మేనుగాంచి యిదియె నేను నేనని పల్కు  
మేని నిచట విడిచి నేను జనును  
అది యెఱింగి యుండి యాత్మనే నని పల్కు  
డిట్టి యజ్ఞ విషయ మేమనవలె. 560

మాయవలల బన్ని మచ్చుగా నిడెనందు  
స్వల్పవిషయ సౌఖ్య సంచయమ్ము  
వాని మేయబోయి వలఁ జిక్కెనే ప్రాణి  
కొలుఁ డనెడి వేటకొడు మురియ.

561

తానెపోవు తెరిగి దారపుత్ర వియోగ  
మునకు నేడ్చు ప్రాణి ముగ్ధుఁడగుచు  
తలయె పోవునన జెవుల పోగుల కునేడ్చు  
వాని నేమి యనఁగ వలయుఁ బుడమి.

562

దేహముండు వరకె దేహ బంధువులెల్ల  
వారెవారొ పిదప వీరెవారొ  
నాల్గు నాళ్ల కొఱకె నా వారు పరవార  
లనుచుఁ బాపవాపి మునుఁగ నేల ?

563

ఆత్మ తరణమునకు నవయవమ్ము లొసంగ  
నవయవ సుఖములకె యాత్మ యనును  
ప్రొద్దుగ్రుంకె నెడ్లఁ బులుమేపు టందీకఁ  
దనదు మనికిఁ జేరఁ జనుట లెపుడు ?

564

నేనె విడిచిన వీగుడి నేలఁ గూలు  
నెట్టులను గబ్బిలపు బండపట్టువోలె  
ధరణి భరమెల్ల నాపై నె నొరిగె ననుచు  
భాషన మొనర్చి యారాటపడు నరుండు.

565

తల్లి చంకనున్న తనయుని బరకాంత  
బలిమిఁ గొనిన నచట నిలువకేడ్చు  
దివిని హరిని బాపి భువి మాయగొను పాప  
కేడ్చు దప్ప నింక నెచటి శాంతి.

566

గాలి త్రోవులఁ గాలాబ్ధిఁ దేలియాడు  
జన్మలను తరంగమ్ము లీజలధిఁ జనుచు  
తీరమును ముట్టునో మధ్యఁ దీతీచనునా  
దీపమున్నదై యిలు చక్కదిద్దవలదె.

567

బాల్యమొక పంజరపు చిల్క పర్వలెత్తు  
జవ్వనము పాల పొంగు, ముసలితనమ్ము  
పాటిఁదప్పిన కొలఁబద్ద, భయద మృతియొ  
కాచుకొనియున్న పులి, బందెకాన బ్రతుకు.

568

కాంచ జీవితమొక ముండ్ల కంప దీన  
పొడము పూలయి సుఖములు పూసిపోవు  
చుట్టపుం జూపులై సుఖాలిట్టెపోవు  
ఇంటివాళ్లట్లు దుఃఖమ్ము లెపుడు విడవు.

569

ముందువైపు మోకాలి కీల్కడువలేడు  
వెనుకవైపు మోచేతి కీల్కొనగలేడు  
పరిమితాధి కారముగల పురుగు నరుఁడు  
పరమ పురుషుడ నేనని పల్కవశమె.

570



ఈ ప్రయాణము తుదలేని దిండు స్వపథ  
విరిసితోపాంత కాసార జలధి మున్ని  
నవ్య వత్తధారణము నొనర్చి పేర్కొ  
దెచ్చుకొనిన పాథేయముఁ దినిచననగు.

571

నది నాదను భావమ్ము పాదుకొనిన  
కలన మమతాను బంధమ్ము కలతవెట్టు  
కాదు కాదను భావమ్ము గణపుచుంట  
సతత వైరాగ్య సిద్ధిచే వెతలడంగు.

572

మధుప మంబుజసంగతిన్ మధు విమత్త  
చిత్తమున నిజధామంపు చింతమరచి  
రజని గని ముకుళించు నీరజమునందు  
జిక్కిమడియు వినిర్ముక్తి ఫక్కిగనక.

573

బిగి పీడిన నరములవలఁ  
దెగిపోయిన పంజరాన దేలుకుకంటై  
యెగసిచను నందమనునది  
గగన చలచ్ఛంఛలాను కారిణి యగుచున్.

574

కటికకాలుండు సంసార గహ్వరమున  
వచ్చి పడిన జీవులకు యౌవన వనస్థ  
జీవన గ్రాసమిడుచు నిశ్చింత మేసి  
పెంచుటలు కోతకనుచు భావింప రయయొ.

575

మానవీయ జీవనదిన మార్గమధ్య  
గత తృతీయయామమ వార్ధకమ తమిస్ర  
మిశ్ర సంధ్యా ప్రదోషమా : మిత్రవైరి  
స్వతను పూర్ణేందు కృష్ణ పక్షమ : నమోస్తు. 576

సురవంటిది యైహిక సుఖ  
మరయన్ సుధవంటి దెందు నా ముష్మిక సౌ  
ఖ్యరమ యని బుధులు దెల్పిరి  
యరయంగా రెంటిలోని యంతర మెంతో. 577

బుద్ధి గ్రాహ్య మతీంద్రియ  
మిద్ధి యనుచు సూక్ష్మ సుఖము నెరిగిరి పెద్దల్  
బుద్ధులు విషయ సుఖములై  
పెద్దవిగా దలచి వాని బ్రేమింతు రొగిన్. 578

ఐహికాస్థిర సుఖలాలసాతురుండు  
ప్రబల మాయా వళుండునై ప్రాణి యెందు  
పవన హతిఁ జంచలత నాడు దివియవోలె  
దెరలు పరమార్థపద భక్తివరలకున్న. 579

కొంతా కొంచనములు గన  
నెంతటి వారికిని వెట్టి యెత్తించును దద్  
భ్రాంతిని విడువఁ బ్రపంచ  
మృంతటినిం గెల్పు యోధుఁడగు నానరుదే. 580

వెతలొన గూరిచెడి యశా  
శ్వత పుత్ర కళత్ర విత్త వసుధాలయసం  
గత కృతక సుఖములప్రా  
కృత దివ్యానంద పదవి కెనయగు నెట్టుల్ ? 581

తనువు నాదె మరియు ధనమెల్ల నాదని  
విత మాటలాడి వెట్టి వైతి  
వీని వెంట గొంచువేం చేయవది యేల ?  
వద్దటంచు ననిన వారెవారు ? 582

వడిగ మృత్యువంపు వార్ధక్య మదివచ్చి  
జుట్టు వట్టి యీడ్చుచున్నగాని  
జనుల మోసగించి సంపాదన మొనర్చి  
కూర్చు జూతు వెవరి కొఱకు నీవు ? 583

ఒరులు చూడకుండ దురిత కార్య మొనర్చి  
దొరుకనైతి నంచు మరియు జడుడు  
ఎవరు చూడకున్న సీశ్వరుండే వేశ  
గుండె నుండి చూచుచుండు గాదె. 584

సకల సుఖములమరు సంసారమం దని  
యంధులగుచు దాని నాశ్రయింతు  
క్షణము సుఖముకొఱకు జన్మకష్టంబుల  
ననుభవించ వలయు ననుట గనరు. 585

సతికి సుతులకంచు మితిలేని కష్టంబు  
 సలిపి కూర్చిపెట్టు జడుడు తాను  
 ఆత్మవోవు వెన్న నతడేద ? సుతుడేద ?  
 శ్రాద్ధ పిండమైన సరిగ నిడడు. 586

బాల్య వృద్ధతల్ సుఖపడఁ బనికిరావు  
 కాంచ యౌవన కౌమార కాలములవి  
 నిర్గమించె నాధి వ్యాధి నిద్రలందె  
 మూడు పాళ్లు, జీవిత సుఖము గన నెంత ? 587

అన్నవప్రమ్ములకు నై ధనార్జనమ్ము  
 సేయఁగ ధనమదాంధుల సేవలోన  
 ఆత్మనే చంపుకొని వారి యడుగులకును  
 మడుగు లొత్తి తొత్తగువాడు మానవుండె. 588

నదమ లాత్మాభిమానముఁ జంపుకొనుచు  
 శునకమటు లింత గూడును దినుట కంచె  
 అడవిజని స్వేచ్ఛగా నాకు నలము గుడిచి  
 పాలొసఁగు గోవువై పూజ్య పదవి గొనుము. 589

అధికార ధనమ దాంధుల  
 బిధిరుల సేవేగొల్చి బ్రదుకుట కంచెన్  
 నిధనమ్ము మేలుగాదె వి  
 బుధుడై నిష్కామ సేవ బూనిన సుఖియౌ. 590

ఆయువరిగిన కొలది తా ననవరతము  
చనదొడఁగె కాలసామీప్యమునకె ప్రాణి  
ఇది విషాదాంత నాటకమిందుఁ జివర  
మంగళము బాడఁగల్గు సమర్థుఁ డెవఁడు ?

591

పాంచ భౌతిక షోడర భావగతిని  
చల్లగా దేహరథమెట్లో సాగు, గాని  
పాలివగ నివి కచ్చకుఁ గాట ద్రవ్వి  
కుపితగతి వేరుఁబడఁ గొంపగూలిపోవు.

592

జలము వహ్నికి నాజన్మ శత్రువె కదె  
అగ్ని జలము నావిరి నేయ నరయుచుండు  
వాయువో యవ్యవస్థితవర్తి ధరణి  
వీరి స్థిరమైత్రి నెవ్వండు విశ్వసింపు

593

కనులు మూసిన కడలేని గమన మనును  
కనులు దెఱచిన నిచటనే కలననుకొను  
మహిని గానుగెద్దు పథగమనము వోలె  
కాలచక్ర యాత్రకొకప్థ కడయెలేదు.

594

మైవెలుఁగు వర్ణముల నీడ మాయఁ జేసె  
నరస హాసవీక్షణ శోభఁ జెరిచె నీడ  
భూశయనమొందె రూప వపుఃప్రతియును  
మేనితోబుట్టు వీసీడె మృత్యువరయ.

595

ఇరులడఁచు రవికథాశిం  
 జిరునీడపట మొక్కింత చెడునె సవిత ముం  
 దరుడెంచ వెన్నడఁగు వెన్  
 బరతెంచిన విడకముందు వచ్చు మెలకువన్. 596

బాలవృద్ధార్కులం గని చాలపొడవు  
 పెరుఁగు మధ్యాహ్నారవి గని తఱిగి కాళ్లు  
 బట్టుకొని మరుంగగు నీడ బ్రహ్మచర్య  
 యుతయువకుచెంత నడఁగి యిట్లుండు మృతియు. 597

భావమందు నెందుఁ బగవాని దలచిన  
 నగ్ని యగుచుఁ గాల్చు ననుదినమ్ము  
 అరికి నర్పితమగు సంతరంగమ్మును  
 హరికి నీయ శాంతినలరు గాదె. 598

అమృత మెచటనో సురాలయ మందున  
 కలదటండ్రు దానగార్యమెద్ది ?  
 సద్గురూపదిష్ట సరస విజ్ఞానమే  
 యమృతమగును గాని యన్యమగునె ? 599

వయసు రూపు బలము వైభవమ్మును గని  
 పరులు నొవ్వ గర్వపడకు మెందు  
 కోడిపిల్ల నట్లు కొట్టుక పోవెట్టొ  
 కాలాడనెడి గ్రద్ద కాలదన్ని. 600

ధనికు లెందరోయైరి యీ ధరణి పైన  
 బీదజను లెందరోయైరి భేదగతుల  
 తలఁప వారెల్లరును మట్టి గలియు పిదప  
 మట్టిలో మట్టి యగుచు సమానమైరి.

601

అగ్నిమంట ముందె యరుదెంచు పొగవోలే  
 అజ్జదళయొ మొదట నావరించు  
 ఊదిపొగ నడంప నొదవు మంటలవోలే  
 బోధతోడ నరుడు బొందుఁ దెలివి.

602

పండితుల సువాక్కు పాటింపకయె శతుం  
 డిష్టమైన చెడును శ్రేష్ఠమనును  
 కపిల గోవులెల్ల గంగ నీరానును  
 దున్న కెందు బురదయన్నహాయి.

603

పరమ మూర్ఖుఁ డెందు పండితోత్తములతో  
 వాడు పెట్ట బుధులు సాధువండ్రి  
 కారు దున్నపోతు గజమట్లు పెరిగినన్  
 దాని నెక్కఁగలరె ధరణి పతులు.

604

## దై వే చ్చ

కాంతిలేక వర్ణం బుండి కనబడనటు  
 గాలిలేమి శబ్దము వినగల్గమియటు  
 లవని దై వేచ్ఛ లేమి మానవునియత్ను  
 మింతయునుగూడ ఫలియించ దెయ్యెడలను.

605

ఇత్తుననుచును దాత వాక్కిడగవచ్చు  
ప్రతిగృహీత కైకొన నానపడగవచ్చు  
మనుజునంకల్పములకుఁ బైమనెడి శక్తి  
యిచ్చలేకున్న గొనుట గాదిడుటగాదు.

606

సూన హృదయమ్ము మధువు నిచ్చుటకె విప్పె  
అర్థియై మధుకరముపేరాన నరిగె  
వాయువంతలో విరిని నవ్వసుధ రాల్చె  
కుడుచు మధుకర ప్రాప్తమొ కుసుమగతియొ.

607

పైన శ్యేనంబు వేటాడుఁ బక్షికాంతఁ  
గ్రింద వ్యాధుండు గురివెట్టి కెడవఁ జూచు  
ఎట్లు నా జీవితంబిక యెవఁడు తాను  
రక్షకుండని యేడ్చె నాపక్షియంత.

608

అంతహరికృప నదియేమొ వ్యాధు పదము  
పడియె వల్మీక బిలముపై బామొకండు  
పదముఁ గుట్టెను గురిదప్పి బాణమంత  
శ్యేనముం దాకె వ్యాధుండు ప్రాణముడిగె

609

ఎంతవాఁడును దావకాహేతుకదయ  
పడయకున్న కృతార్థుడై వరలఁ గలఁడె  
వాయుదేవ తావ్యాజకృపా ప్రసరణ  
లేక యగ్నితానై వెల్గు నేకరణిని.

610



కష్టపడియు దైవకారుణ్యమబ్బినన్  
గాని సఫలదశను గనవు పనులు  
ఎంతో కృషి యొనర్చియేని వానలకునై  
యెదిరి చూడవలయు నెప్పుడు రైతు.

611

## భక్తిమహిమ

మోక్షసిద్ధికొరకు మూడు సాధనములు  
గలిగియుండవలెఁ ద్రికరణ గతుల  
కలిని జ్ఞాన భక్తి కర్మయోగంబులై  
చెలఁగు నివియె విబుధ సేవ్యములుగ.

612

జ్ఞాన మెడఁదలోన ధ్యానరూపత వెల్లి  
ప్రేమ సూక్తి నీకునామభజన  
కామరహిత దివ్యకర్మంబు క్రియలందు  
గలుగువాడు భక్తినలరువాడు.

613

ప్రకృతి క్షణికమనుచుఁ బరమాత్మ తా నెందు  
నిత్యుడనుచు నాత్మ నిజము నెఱిఁగి  
ప్రకృతి సంగమండు వైరాగ్యమూని స  
ర్వేశుఁ బ్రాప్తిఁగోరు నెడఁద మౌని.

614

స్వస్వరూపాను సంధాన సరణితాను  
నిర్మలా ద్వైత భక్తియై నెగడుచుండు  
ఎడతెగని తైలధారగా నీకుస్మరణ  
భవ్యగతి విశిష్టారాధ్య భక్తి యగును.

615

శక్తికి లొంగక కాపుపు  
యుక్తికిని నతీతుఁ డగుచునుండు నృహరి తా  
భక్తికి వకుఁడై శాశ్వత  
ముక్తి ప్రదుఁడై వెలుంగు ముందుఁ జెలంగున్. 616

ముక్తికాంత భోగమునకు సర్వస్వము  
త్యాగమొసఁగు ప్రేమధనము భక్తి  
శౌరి రూపశీల సమితి నవిచ్చిన్న  
తైలధారవంటి తలపు భక్తి. 617

అఖిల భుక్తములను హరియించుజతరాగ్ని  
యటులు పుణ్యపావహతి నొనర్చి  
యంబు భేదముడిపి యబ్ధిజేర్చెడి గంగ  
వడువు హరిసమైక్యమిడును భక్తి. 618

మేదిని సనాథ యగు ను  
న్మాదత నాడెదరు సురలు నాకస్థితులై  
మోదింతురు పితరులు భ  
క్తోదయ మైనంత హరికి నుత్సవ మొదవున్. 619

విత్తరూపవిద్యాకుల భేదముడిగి  
ముక్త సంగులై చరియించు భక్తవరుల  
నాశ్రయించెడివాడు గాకన్యదేవఁడు  
కలిని భవవార్ధిఁ దరియింపఁ గలఁడు తలఁప. 620

కులము తరియించుఁ బూతయ్యెయిల వెలుంగు  
తీర్థములు సుతీర్థములయి తేజరిల్లు  
శాస్త్రములును సద్భాష్ట్ర ప్రశస్తిఁ గాంచు  
భక్తజనన సంస్కర్షణ భాషణముల.

621

వాదమ్ము లుడిగి మూకా  
స్వాదనగతి హరిగుణానుభవపీయూషో  
న్మాదుండై యేకాంత వి  
నోదత నగు నేడ్చు వాకొను న్దనుదానే.

622

ఔరనుడవి విధికి నామ్నాయ ధనమిచ్చె  
సతి యటంచు రమకు స్వాంత మొసఁగె  
ఐననేమి భక్తుఁ డార్తుడై పిల్చిన  
వీరి విడిచిపుచ్చి వెడలివచ్చు.

623

ఔర నేను తండ్రియంతటివాడను  
వేరుబడెదనను కుమారునకును  
తనదు భాగ్యమెంతో తగనంతెయైన కై  
శ్రుతి సుఖము లిట్టి వరలు నెందు.

624

తండ్రితోడ నేను దగ సమానుడగాను  
జనకు విడిచి నొకఁడ మనగలేను  
అనెడి సుతుడొ యెందు నాహరివైకుంఠ  
పూర్ణధన సుఖాలి బొందుఁ దాను.

625

అఖిల ప్రాణులందు హరియె యున్నాడని  
యెట్టి ప్రాణితై న హింసనిడక  
సకల భూతకోటి సమదృష్టి సేవించు  
వాడె భక్తవరుడు, వసుధనెందు.

626

చాడి చెప్పుటలు నసత్యంబు వల్కుట  
ఒకరి నింద సేయుచుండుటయును  
వ్యర్థభాషణముల వదరుచుండుటయును  
లేనివాడె భక్తుడౌనుదాను.

627

జార చోరకృతుల సల్పకుండుటయును  
బ్రాణిహింస వీడి బ్రదుకుటయును  
సభ్యవర్తనముల సంపరించుటయును  
కలుగువాడె భక్తి కలితుఁ డవని

628

ఎదదురాశగెల్చి యెప్పుడు రాగద్వేష  
ములకు వశుఁడుగాక మెలఁగువాడు  
కామ కోప లోభ ఘనమోహ మద మత్స  
రతల నడచు భక్తియుతుఁడు సతము.

629

కష్ట సుఖములకు స్లాభ నష్టములకు  
సరవి నిందాస్తుతులకెందు జనన మరణ  
ములకుఁ గలత వెట్టెడి ద్వంద్వములకు వశుఁడు.  
గాకయుండు నాతడె భక్తికలితుఁ డెందు.

630

వినయభూషణుండు పితగర్వండును  
స్థిరమతియును దై వచింతకుడును  
నాది యనెడి దెదియు లేదనువాడును  
వైరముడుగు నతఁడె వైష్ణవుండు.

631

చేపవలె నాల్కకై మృతిఁ జెందకుండ  
అంగముల నియమించు కూర్మమవుగమ్ము  
అన్నవస్త్రిల కాత్మనె యమ్ముకొనెడి  
నరులకన్నను నడవి వానరులె మేలు.

632

## మోక్షమహిమ

ధరనగణ్య పుణ్యధనముతో భవవార్ధి  
పారమేఁగ మేను పడవగొంటి  
అద్దితాను భిన్నమగుటకు ముందె వే  
జేరవలయు ముక్తితీరమునకు.

633

కామపూర్తికొఱకు గడియింపవలె నర్థ  
మర్థ కామసంచ యాప్తి యందు  
నియమపాలనమ్ము నెఱపుటే ధర్మమ్ము  
అరయ నీ త్రివర్గమైహికమ్ము.

634

వర్ణమత విభేదవైఖరి చాలించి  
యన్ని నేనెయనుచు నాత్మనెరుగు  
భేదవాద ముడుపు వేదిమే యద్వైత  
భక్తియగుచు ధుఃఖముక్తి నొసఁగు.

635

అఖిల సంపదలను నైశ్వర్య మందురు  
కననివెల్ల నీశ్వరునివె యగుట  
స్వీయమనుచు వానిస్తేయమ్మొనర్చిన  
కాయమనెడి బందెకొన బడెదు.

636

కాయమనెడి బందెకొనలో నిడునాత్మ  
'నేను' 'నాది' యనెడి విగళయుగము  
సకల వస్తువులును స్వామివేయని యెంచి  
మమతఁ జంప ముక్తిరమ వరించు.

637

కామితములు బంధకరములై యుండుట  
కామితములె దుఃఖ కారకములు  
స్వార్థ కామముక్తి జన్మమోక్షంబని  
నిశ్చయించి రల విపశ్చితులును.

638

నశ్వరంబు తనువు శాశ్వతంబనుచును  
శాశ్వతాత్మ యెం దసత్యమనెడి  
భ్రాంతి వీడుటొకటె పరమ మోక్షంబని  
నిశ్చయించి రల విపశ్చితులును.

639

కర్మ జన్మ వృక్షకారణ బీజమ్ము  
జన్మనష్టి ముక్తి సాధనమ్ము  
జ్ఞానవహ్ని తప్త కర్మబీజమ్ములు  
మొలక వెడలుటుడిగి ముక్తిబొందు.

640

దుష్టకర్మ నరకదుర్గతి బొందించు  
పుణ్యకర్మ స్వర్గభూతి నొసఁగు  
అడుసు జలము విడిచి వెడలు నీరజమటుల్  
జ్ఞానభాను గాంచి కనుమి ముక్తి.

641

జ్ఞానరతులఁ బడయఁగల్గు నానందము  
అర్థ కామరతులయందుఁ గలదె ?  
సుధలు గ్రోల నాత్మ నొదవు నానందము  
మదిరఁ ద్రావ నెట్లు లొదవఁ గలదు.

642

సర్వసుఖములందు సామ్రాట్టు మోక్షమ్ము  
అక్షయమ్ము దాని యనుభవమ్ము  
మరణ భయములేదు నిరయమ్ము దరిరాదు  
వయసుపోదు జ్ఞానవార్తలేదు.

643

మకరి నోటఁ జిక్కు మదగజం బట్టులు  
మమతఁ జిక్కి నరుఁడు శ్రమలనొండు  
చక్రహతి నశించు నక్రమ్ము విధమున  
జ్ఞానధాటి నడఁగుఁ దాను మమత.

644

'నాది' యనెడి రూప నామాత్మికము మాయ  
'నే' నటంచుఁ బల్కు జ్ఞానియాత్మ  
'నాది' యనెడి బంధనము నుండి విడివడ  
నదియె దుఃఖ మడఁచునాత్మ ముక్తి.

645

మమత త్రైగుణ్య విషయమై మాయఁ గూర్పు  
 ఉచ్చులందిడు వ్యాధుని మచ్చుగాను  
 మమతఁ బడిచచ్చు జీవమ్ము మంటఁ బడుచు  
 మ్రుగ్గు శలభనిభమ్మె యై మనలఁ గాదె. 646

అవనియందు గలుగు నైశ్వర్యమది యెల్ల  
 ఈశ్వరునిదె యనుచు నెరుఁగునాదె  
 మమతలూడుఁ బ్రబల మాయా భ్రములుబీడు  
 బంధమోక్ష మొదవి పడయుముక్తి 647

నాటకమున వెంట నటియించు పాత్రలు  
 కలలఁ గాంచునట్టి ఘనవిభవము  
 లనుచు దారసుతుల నైశ్వర్యములనెల్ల  
 దలచి మమత లుడుగ వెలియు ముక్తి. 648

ఆలు మగల ప్రేమ లద్దములోపల  
 గానవచ్చు నీడగాఁ దలంచి  
 ఉభయతరువు లేట నొరసి వేరై పోవు  
 టరసి మమతలుడుగ నలరు ముక్తి. 649

‘నాది, నాదను’ భావమ్ము పాదుకొనిన  
 కతన మమతాను బంధమ్ము కలతవెట్టు  
 ‘కాదు కాదను’ భావమ్ము గరవు చుంట  
 నిరత వైరాగ్యసిద్ధిచేఁ బరఁగు ముక్తి. 650



గాఢ నిద్రలందు గలలందు జాగ్రద  
వస్థలందు సాక్షి పగిదిఁ గాంచు  
సర్వసాక్షియైన సర్వేశ్వరాంశ మీ  
యాత్మ మార్పులేని దనుట ముక్తి.

651

ఆకసమ్మువోలె నంతట వ్యాప్తమై  
యుండు నీశ్వరుం డొకందె సతము  
ఘట మతాది వస్తుకొండమ్ము లందుండు  
నతడె యంచు భక్తివరయ ముక్తి.

652

ఆలుబిడ్డలందు నఖిల వస్తువులందు  
సంగబుద్ధిఁ గన నెదుంగు మమత  
తద్వియోగ సహజ ధర్మంబు మదినెంచ  
మమత వీడు ముక్తిరమచు గూడు.

653

శమము దమము నెఱపి సకలేంద్రియములపై  
విజయమొంది జ్ఞాన విద్యఁ జెంది  
సాధు సంగతులను జరియించి వైరాగ్య  
భావనీద్రి గనిన బడయు ముక్తి.

654

స్వార్థ రహితకర్మ, శౌఠినాత్మార్పణ  
భక్తి, జ్ఞాననిష్ఠ, బరఁగుచుండ  
మోక్షమునకు మార్గములను నన్వేషింప  
నేల మూటినొకటి చాల దొక్కొ.

655

కర్మకన్న మరియు జ్ఞానార్జనముకన్న  
హరి పదాబ్జముల ననన్యభక్తి  
నలరు టొకటె సులభ మాబాల గోపాల,  
మందు హరిని గొలిచి పొందె ముక్తి

656

నాది నాది యనెడి నానాత్వమును రేపి  
యాసఁ బెంచుఁ బాపరాశిముంచు  
విశ్వసంపదలును విశ్వరూపుని వని  
త్యాగియైన నాత్మ దనరు ముక్తి.

657

భోగపథముకన్న త్యాగ మార్గం బెందు  
నుత్తమంబులన్న యోగులకును  
నిరత మోక్షసుఖము పెరటిలోననె కల  
కల్పవృక్షనమము గాదె తలప.

658

మానస రశ్మిని జేఁగొని  
జ్ఞానేంద్రియ వృషభముల వశమ్మున విడుచున్  
సూన్యత పథముల నడపుచుఁ  
దానై తన నుద్ధరింపఁ దలకొనవలయున్.

659

స్వార్థ మెదలేక పరసేవ నల్పు కర్మ  
మేను నిత్యంబు గాదను జ్ఞాన నిష్ఠ  
నిరత సర్వేశ పదపద్మ శరణభక్తి  
ముక్తి మార్గంబు లనిరి యీమాట బుధులు.

660

## ప్రపత్తిమహిమ

సాధనాంతరమ్ముల వీడి సర్వశేషి  
చరణ యుగళమ్మె నా కెందు శరణమనుచు  
భారమెల్ల నారాయణుపై నె యుంచి  
యెప్పుడు నిర్భరుడై యుంటయే ప్రపత్తి. 661

ప్రియున కనుకూలముగను వర్తించుచుండి  
అననుకూలములైన కార్యముల విడిచి  
కొంచి సర్వాధికుడగు రక్షకునె వలచి  
యెప్పుడు దృఢ బుద్ధి నమ్ముటయే ప్రపత్తి. 662

తానెవడో ? యీశ్వరుండనగా నెవాడో ?  
అరయ తానొందగల పూరుషార్థ మెదియో ?  
అటులె దాని బొందుట కుపాయంబదేదో ?  
దానికి విరోధిఁ దెల్పుచే జ్ఞానమగును. 663

అర్థపంచక విజ్ఞాన మదియె జ్ఞాన  
మగుచు వెలుగొందు నిలఁ బ్రపన్నాశి కెందు  
భగవ దనుభవాభిరుచియె భక్తి యగును  
కర్మ కైంకర్య రూపమై గ్రాహ్యుండు. 664

పతితుడ నకించనుడ నన్యగతి రహితుడ  
అజ్ఞుడ నశక్తుడను దుఃఖహతుడ సుతుడ  
తల్లి దండ్రులు నఖిల బాంధవులు నీవ  
సకల మీవని నే నిన్ను శరణుగొంటి. 665

సములనే దరిజేర్తురు సఖులు తాము  
 స్వామి రిక్తకుచేబర సఖుడవీవె  
 బంధువులు సంపదలలోనె బంధుజనులు  
 ధర విపద్బాంధవుడవీవె పరమపురుష.

666

ఉభయపక్ష ప్రజ్వలదగ్ని యుక్త దారు  
 కోటర స్థిత విచలిత కీటకమును  
 సఖ : ప్రలోభన ధాన్య తృష్ణా వినిహతి  
 మృగయజాలా పతిత దీనఖగము నైతి.

667

క్షుత్తిపాసా నిషీడిత శోకతప్త  
 బంధు విరహితా శక్త స్తనంధయుండ  
 వరద నీడు నిర్హేతుక కరుణ దక్క-  
 నన్ను రక్షింప హేతు వొండున్న దొక్కొ.

668

అరయ నప్పులవార లీయాలు బిడ్డ  
 లెవరి కెవ్వారు మృత్యుచే నీడ్వబడఁగ  
 స్వార్థపరు లీప్రపంచస్త జనములెల్ల  
 ఎప్పుడు తమ మేలె తా మెదనెంచు చుండ్రు.

669

మంచివానిగా నటించు వంచకుడను  
 సజ్జనుడ నేనన న్నీకు చాటుగలదె  
 ఈ యుభయ లోకముల దొరవీవె కావె  
 స్వామి నీకు నర్పించ నాకేమి గలదు.

670

వేరె రక్షకు లెవ్వరులేదు నాకు  
 నీయహేతుక కృపయే యుపాయమింక  
 మత్స్య కూర్మాది సుందర మధుర వేష  
 భవ భయాబ్ధి దాటింప నీపదమె పడవ.

671

పతులు నైదుగురుండి ద్రౌపదిని దాము  
 అదుకొనరైరి వస్త్రాపహరణవేళ  
 పతులకెల్లరకును విశ్వవతివి నీవ  
 యగుచుఁ గాపాడవేల యో యాత్మనాథ.

672

నీకె యుపయోగపడవలె, నీ యధీన  
 మగుచు నుండగవలెను నా యాత్మ స్వామి  
 సకలమును వీడి నీదివ్య చరణయుగళి  
 శరణమని నమ్మియుంటి రక్షకుడవంచు.

673

అన్నయగు రావణుడు తన్ను తన్ని పంప  
 అన్నిటిని వీడి శరణొందె నిన్నతండు  
 ఆ విభీషణు నిత్య రాజ్యాభిషక్తు  
 జేసితివి ప్రవన్నుల కెందుఁ జేటుగలదె ?

674

అకట సంసార కాసారమందు మకరి  
 పాహియను గజేంద్రునిబట్టి బాధవెట్ట  
 చక్రహతిఁ జెండి కరిదరిఁ జేర్చినావు  
 షీతిఁ బ్రవన్నుల కెందును జేటుగలదె.

675

చేతనా చేతనములు నీదే తనువని  
 సకల భూతమ్ములకు నపచారపడగ  
 వెరచుచుండు నతండు నీవే గతియని  
 నిన్ను శరణువాడె ప్రపన్నుఁ దెందు.

676

### విష్ణు దోష భోగ్య త్వము

హరికరస్పర్శ సుకృతి పాపాత్ముఁ డనక  
 ముక్తు నొనరింపగల మహాశక్తి గలది  
 దర్శలంగోయుచురికయుఁ దలలఁ గోయు  
 ననియు స్పర్శవేధిస్పర్శఁ బిడిగావె.

677

### హరితో భర్తృ భార్యా సంబంధము

వెన్నుసంశ్లేషముం బాసి విరహిణులగు  
 గోపికలు బాహ్య విస్మృతింగొని చరింతు  
 బాననిండి స్రవించినం భామయొకతె  
 పాలు బిడుకుచునే భూమిపాలొనర్చు.

678

రూపున మన్మథుడే యన  
 నా పురుషోత్తముఁడు వాని యయ్య పవిత్ర  
 ప్రాపక మందాకిని యన  
 గోపాలుని యెడమకాలు గోటికి సరియే.

679

శ్రీపతిని గాంచ నదియే  
 పాపమొపక్కిమ్ము లద్దుపడు నెపుడనుచున్  
 దాపపడు వ్రజవిలాసిను  
 లేపగిదిన్ హరిని విడిచి యెసఁగుదు రవనిన్ ?

680



## కృతికర్త

డా॥ పానమామలై వరదాచార్యులు

జననం : 16 ఆగష్టు 1912

విరోధిక్కుతు శ్రావణ బహుళ ఏకాదశి.

జననీ జనకులు : సీతమ్మ, బక్కయ్యశాస్త్రి.

జన్మస్థలం : మడికొండ, వరంగల్ జిల్లా.

నివాసం : చెన్నూరు, అదిలాబాదు జిల్లా.

**ఉద్యోగాలు :** ఉపాధ్యాయులుగా పదవీవిరమణ, 1972 నుండి ఆంధ్రప్రదేశ్ ప్రభుత్వ విధానమండలి సభ్యులు.

**విరుదులు :** అభినవ పోతన, అభినవ కాళిదాసు, మహాకవి శిరోమణి, ఆంధ్ర కవి వతంస, ఉత్పేక్ష కవిచక్రవర్తి, కవికోకిల, కవిశిరోవతంస, డి. లిట్., విద్యావాచస్పతి ఇత్యాదులు.

**ముద్రితములు :** మణిమాం (పద్యగేయకృతి) ఆహ్వానం (గేయకృతి) పోతన చరిత్రం, (మహాకావ్యం) జయధ్వజం జాతీయ గీతాలు, విప్రలబ్ధి (గేయకథాకావ్యం) ప్రోత రత్నావళి అనువాదం ఖోగిసీలాస్యం (నవ్యాభ్యాసం) గీతరామాయణం (అనువాద గేయకావ్యం), వై శాలిని (మహానాటకం) సూక్తి వైజయంతి (సుభాషితములు).

**అముద్రితములు :** స్తవరాజపంచశతి (శతక సంపుటి). సాహిత్య వ్యాసాలు గ్రామ సుధార్, సత్యమేవజయతే, స్వతంత్రభారతం, రాజ్యశ్రీ (నాటి కలు) రైతుబిడ్డ, బుద్ధచరిత్ర, ఏవదురాజు, మనదేజయం, చై నాయుద్ధం (బుట్టకథలు) తుపాకి రాముడు, కోయదొర (హాస్య నాటికలు) స్వాతంత్ర్యరథం (గేయఖండికలు) విముక్త భారత్ (హిందీగేయకృతి) కాకీర్ గీతాలు (అనువాదం) మానవులంతా మనవాళ్ళే (నవల) ఇత్యాదులు.